

جملہ حقوق محفوظ ہیں

چارسا

مؤلفہ سلطان احمد خان

عالم فاضل السند شرقیہ

پبلشرز احسن برادرز باک سیرگرودھا

(انصاف پریس ریلوے روڈ لاہور میں چھپا)

حضرت محمد رسول اللہ صلی اللہ علیہ وسلم

عرب ایک ملک کا نام ہے جس کا محل وقوع بحیرہ قلزم کے مشرق خلیج فارس سے مغرب اور بحر ہند سے شمال کی جانب ہے۔ طول تقریباً ڈیڑھ ہزار میل اور عرض پانچ چھ سو میل تقریباً ۹ لاکھ مربع میل رقبہ ہوگا۔ اکثر علاقہ ریگستانی ایک طرف دور تک بے پہاڑوں کا سلسلہ چلا گیا ہے۔ زیادہ علاقہ غیر آباد اور کچھ شاداب ہے۔ اس میں مکہ ایک مشہور شہر جو قرون اولیٰ میں بکہ کے نام سے مشہور تھا۔ جسے غیر ذی زرع وادی میں ابراہیم علیہ السلام خدا کے پیغمبر نے سب سے پہلے بسایا اور وہیں عبادت کے لئے ابراہیم باپ اور ان کے بیٹے اسمعیل علیہ السلام نے خدا کا گھر بنایا۔ وہ بیت اللہ کہلایا۔ امت محمد صلی اللہ علیہ وسلم کے لئے وہ مرجع و آب اور ادائے صلوٰۃ کے لئے وہ قبلہ اور کعبہ ہے۔ سرمایہ و مسلمان "مَنْ يَسْتَطِيعِ الْيَتْرُ سَيِلًا" کے لئے وہاں

کی حاضری عمر بھر میں ایک دفعہ ایسے ہی فرض ہے جیسے نماز اور روزہ فرض ہے۔ اور اس فرض کی ادائیگی کا نام حج ہے یہی شہر مبارک نبی صلی اللہ علیہ وسلم کا مولد اور مسکن اولیٰ ہے۔
وجہ تسمیہ غالباً عرب کی وجہ تسمیہ یہ ہے کہ عرب کے معنی لذت میں فصاحت اور خوش بیانی کے ہیں۔ وہاں کے لوگ زبان آوری ہیں اپنے جیسا کسی کو نہ سمجھتے تھے بلکہ باقیوں کو عجبی یعنی گونگے کہتے تھے۔ اس لئے وہ لوگ عرب کہلائے اور ملک کا نام بھی عرب ہوا۔

سلسلہ نسب محمد بن عبد اللہ بن عبد المطلب بن ہاشم بن عبد مناف والدہ ماجدہ آمنہ بنت وہب بن عبد مناف اس لحاظ سے آپ نجیب الطرفین ہیں۔

ولادت ۱۲ ربیع الاول بقول بعض ماہرین علم فلکیات و سیارات ۹ ربیع الاول بروز دوشنبہ ۲۴ اپریل ۵۷۰ عیسوی عالم قدس سے عالم امکان میں ظہور ہوا۔

اللہم صل علیہ وعلیٰ آلہ واصلح اہل بیتہ
 یہ وہ زمانہ تھا کہ چالیس بادشاہوں میں سب سے مشہور

اور عادل بادشاہ نوشیرواں فارس پر حکمران تھا۔ اسی لئے حضور
 علیہ السلام نے فرمایا ہے ”ولدت فی زمن الملك العادل“
 عادل بادشاہ کے زمانہ میں پیدا ہوا۔

یتیم آپ کے پیدا ہونے سے پہلے باپ دنیا سے رخصت ہو چکا
 تھا۔ یتیم پیدا ہوئے۔ گھر میں بڑا گھرانہ ہونیکے باوجود
 چار پانچ اونٹ اور چند شترچہ کے سوا جائداد نہ تھی۔ عرب کا
 رواج تھا۔ امیر گھرانوں کے بچے دودھ پلانے والی دایاں
 دیہات سے آکر لے جاتیں۔ وہاں تازہ آب و ہوا میں تربیت
 اچھی ہوتی۔ صحت خاصی رہتی۔ عمر رضاعت کے بعد کافی انعام
 و اکرام لے کر واپس دے جاتی تھیں۔ اس گھر کی بے بساطی اور
 ناداری کو دیکھتے ہوئے کوئی دانی بھی دودھ پلانے کو تیار نہ تھی
 کیونکہ پورا انعام پانے کی توقع نہ تھی۔ سچ ہے ”خدا کی رحمت
 جب کرم پہ آتی ہے چھت پھاڑ کر دیٹی ہے“ یہ نعمت
حلیہ بنت ابی ذویب سعدیہ کا حصہ خاص تھی۔
 اُس نے اس مولود مسعود کو سینے سے لگایا۔ سوکھے پستانوں
 میں دودھ بھرا یا۔ گھر میں لے گئیں۔ روز بروز گھر کی رونق اور
 ہوتی گئی بلکہ بنی سعد کے سارا علاقہ پر اللہ کی رحمت عام ہوئی۔

وہ علاقہ نہایت قحط زدہ و بیابان و برباد تھا۔ محمدؐ کے وجود
مسمود کی برکت سے اس قدر آبادانی۔ سرسبزی اور ارزانی
ہوئی۔ کہ خداوند کریم کی قدرت کے نشانات پر بے تامل مسرگم
ہوئے۔ ”و یوارثوت کی یہ پہلی بنیاد تھی“

جب اللہ کریم کی نظر انتخاب اس مولود مسمود کے لئے
رسالت پر تھی۔ چاہا کہ یہ کریم ہو۔ قوم میں اعلیٰ مروت ہو۔ امن
خلق ہو۔ حسب نسب میں شریف ترین ہو۔ حلیم ہو۔ بات کا سچا ہو۔
حقوق ہمسائیگی کا نگاہدار ہو۔ امین ہو۔ خواہش و مناکر سے گریزاں و
نفور ہو۔ اپنی زیر نگرانی اقتدار جاہلیت و افعال نامرتبیت سے
اس طرح مصنون و محفوظ رکھا کہ جوانی میں ہی ان کے مرکب
اخلاقی، تہذیب حسنہ، صدق مقال اور دیانتداری سے لوگ
ایسے مانوس و مانوف ہوئے کہ آپ کو امین کے نام سے پکارتے
تھے۔

کیوں نہ امین کہتے۔ ہر طرف نظر پھیر چکے تھے۔ ایک ایک
کو دیکھا ہوا اور آزمایا ہوا تھا۔ آپ سا صابر۔ حلیم۔ ارادہ کا پکا
زاہد۔ جواد۔ وفا شعار۔ بات کا سچا۔ وعدہ کا پختہ۔ قوم میں کریم
اور رحم دل۔ اور متواضع کہیں نہ پاتے تھے۔ جب خاموش ہوتے

ان سا کوئی خاموش نہ تھا۔ جب کلام کرتے آپ سے بہتر بول کوئی
 نہ سکتا تھا۔ عجیب طبیعت تھی مزاج میں تلون نہ تھا۔ عفو عام
 تھا۔ یہ عادات تھیں جس سے قوم امین کے نام سے پکارتی۔

آپ کی والدہ ماجدہ بھی فوت ہو گئیں۔ دادے

ترہیب

عبدالطلب نے پرورش میں لے لیا۔ کعبہ کے سایہ
 میں انہیں ان کے چچوں کیساتھ لیکر بیٹھتے۔ مگر زیادہ عرصہ نہ گزرا
 کہ دادا جان بھی داغ مفارقت دے کر دنیا سے رخصت ہوئے۔

عم بزہ گوار ابوطالب نے اپنی کفالت میں لے لیا۔ بہت ہی کریم
 تھے مگر مفلس تھے۔ اپنے کنبہ کی پرورش بھی خاندان کی حیثیت
 اور شرافت کے مطابق پورے طور پر نہیں کر سکتے تھے۔ آپ بھی
 اسی گھر کے بچوں کی مانند پرورش پانے لگے۔ داغ یتیمی یعنی والدین
 کا سایہ سر سے اٹھ جانا زاید برآں مفلسی تھا۔

ایسی حالت میں قوم میں تربیت پائی کہ کوئی مؤدب اور
 مربی ظاہر ایسا نہیں نظر آتا جو تہذیب شائستہ تادیب
 صراط مستقیم پر گامزن ہو سکی کچھ بھی راہنمائی کر سکے۔ صرف فطری
 طہارت عقیدہ اور نفس شریف کا شعور فضائل و محامد تھا۔ کہ اہل
 وثنیت۔ بت پرستوں۔ بت گردوں۔ فواحش کے بانہوں فسق و فجور

کے موجودوں میں تمدن و تعیش کے باوجود آداب الہی سے فرین
 رہے۔ خصوصاً ایسی حالت میں جبکہ ایک مفلس و نادار یتیم بچہ
 محتاط و خبردار سرپرست کی نگرانی کے باوجود بھی اس قسم کے بدترین
 ماحول سے متاثر ہو کر اپنی فطرت سے ہاتھ دھو بیٹھتا ہے۔ آپ نے
 سچ فرمایا۔ ”ادب بنی مری فاحسن تادیبا“ میرے رب نے
 میری اچھی تربیت کی۔ آپ کے عم بزرگوار مال تجارت لیسکر
 قافلہ کے ہمراہ شام کو گئے۔ آپ ہمراہ تھے۔ قافلہ بصری میں اترا۔
 وہاں کے پیر پادری نصاریٰ قوم کے امام علامہ فہام بحیرانام
 راہب نے قافلہ کی ضیافت کی۔ ایک بالائخانہ میں عبادت میں
 مصروف و معتکف رہتا تھا۔ خلافت معمول اس کے مہمانوں کے لئے
 مسجد سے باہر آیا۔ کھانا کھالایا۔ نظر کا مرجع محمد صلی اللہ علیہ وسلم کا
 روئے مبارک رہا۔ بار بار دیکھتا۔ غور سے دیکھا۔ خواب و بیداری
 کے مختلف حالات پوچھتا رہا۔ گویا کسی متوقع گوہر کی تلاش میں ہے۔
 مکمل غور و خوض اور پوری تحقیق کے بعد ابوطالب سے کہا۔ جس قدر
 جلدی ممکن ہو سکے۔ اسے واپس مکہ میں لے جاؤ۔ یہودی سے محتاط
 رہو۔ اس جوہر بے بہا کے دشمن بہت ہیں۔ مبادا ان کو
 تکلیف پہنچے۔

اس سفر سے واپسی کے بعد لوگوں میں آپ کے حسن اخلاق
صدق حدیث۔ امانت اور دیانت کا عام چرچا ہوا۔ خدیجہ بنت
خویلد مکہ کی مشہور مالدار تاجرہ تھیں۔ آپ سے خواہش ظاہر کی۔
بلکہ درخواست کی کہ میرا مال لیکر قافلہ کے ساتھ شام کو
جائیں۔ ضروریات نفقہ نے بھی تحریک کی۔ منظور کر لیا۔ خدیجہ
کا غلام میسرہ ہمراہ گیا۔ سفر سے کامیاب طور پر واپس آئے۔
غلام میسرہ نے اپنی سیدۃ خدیجہ کو ذرا ذرا واقعات سنائے۔
جہاں آپ چلتے تھے بادل کا سایہ سر پر۔ امانت۔ دیانت۔
بین قدم۔ نفع کثیر۔ سہولت سفر۔ ان سے ان کی ہمراہی میں حنفہ
راحت و آرام پایا۔ ذرا ذرا کہہ سنایا۔ خدیجہ بڑی زکیہ۔ فہیمہ اور
دانا عورت تھی۔ یہ امور جاذب توجہ ہوئے۔ بیوہ تھی۔ آپ کے
قبیلہ سے تھی۔ نکاح کی درخواست کی۔ خدیجہ عمر کے چالیسویں
سال میں گذر رہی تھی۔ آپ کی عمر پچیس سال۔ ابوطالب کے
مشورہ سے درخواست کو قبول فرمایا۔ چچا نے خطبہ نکاح پڑھا
”ووجدك عائلاً فاعنى“ اللہ کا احسان ہے کہ مفلسی
کو غنا میں تبدیل کر دیا۔ سوائے ابراہیم کے جو ماریہ کے بطن
سے تھے۔ رسول اکرم صلی اللہ علیہ وسلم کی ساری اولاد اسی

خدیجہ سے ہوئی۔

آپ کی جگہ کوئی اور ہوتا۔ تو اس مفت کی بے شمار دنیا سے
مغرور ہو جاتا۔ ان خزانوں وافر اموال غیر مشرقہ کو پاتے ہی عیاشی
میں پڑ جاتا۔ غرہ ہوتا۔ خواہشات دنیا اور بڑھتی ہیں۔ مگر یہاں یہ
حالت تھی کہ اب نان و نفقہ کا فکر دور ہوا۔ حبِ جستجوئے حق قریب
ہوئی۔ جتنا پھل زیادہ ہوا شاخ اور جھکی۔ عمر بڑھتی گئی۔ خلوت
اور تنہائی کی محبت دل میں جا گزیں ہوتی گئی۔ یہاں تک کہ دل
نور الہی سے منور و متجلی ہوا۔ حقائق عالم نظر باطن کے سامنے آ گئے
کشف کے دروازے کھل گئے۔ علم نے بے خبری کو شہابِ ثاقب
بن کر مار بھگایا۔ اپنے بیگانے۔ اقرب و البعد۔ چھوٹے بڑے میں
وہ عزت پائی کہ لوگ اپنے تنازعات و اختلافات میں ان کی
بات کو قول فیصل مانتے۔ انہی دلوں تعمیرِ کعبہ میں حجرِ اسود کے نصب
کرنے کا جھگڑا پیدا ہوا۔ ہر قبیلہ اپنی شرافت و سبقت کے استحقاق
کو پیش نظر رکھتے ہوئے اس امر کا مدعی ہوا۔ کہ حجرِ اسود نصب کرنا
ہمارا حق ہے۔ جنگِ عظیم کا وقوع لازم تھا۔ اگر آپ کی حکمت عملی
اختلاف کا سد باب نہ کر دیتی۔ ان میں سے کسی نے کہا محمد صلی اللہ
علیہ وسلم جیسے صاحبِ الٰہی انصاف پسند حکم ہوتے ہوئے لڑائی

جھگڑا بے سود۔ وہ ہم سب کے ثالث جو فیصلہ کر دیں منظور۔ سب نے امین کی۔ قبائل نے مقدمہ پیش کیا۔ آپ نے ایک چادر بچھادی حجر اسود اٹھا کر اس میں رکھ دیا۔ چار بڑے قبیلوں کو جو سیادت و پیشی کے وعویدار تھے۔ فرمایا چادر کا ایک ایک پلہ پکڑ لو۔ اور اوپر اٹھھاٹھاؤ چاروں قبیلوں کے چار سرداروں نے اس طرح حجر اسود اوپر اٹھایا۔ آپ نے حجر اسود جہاں لگانا تھا۔ لٹکا دیا۔ القاء الہی سے یہ تجویز ایسی کارگر ہوئی۔ سب خوش ہو گئے اور جھگڑا مٹ گیا۔

چھ ماہ کم عمر کا چالیسواں سال گزار رہے تھے۔ کہ روپے صالح و صادق متواتر دیکھنے لگے۔ جو کچھ خواب میں پاتے۔ صبح روشن کی مانند ظہور میں آتا۔ تنہائی اور خلوت اور زیادہ ہوئی۔ راتوں غار حراء میں عبادت کرتے رہتے۔ کئی دن کے بعد گھر آکر کچھ خورد و نوش کا سامان لے جاتے پھر وہیں عبادت میں بیٹھ رہتے۔

یہاں تک کہ وہ رات آپہنچی۔ جب اللہ تعالیٰ نے اپنے حبیب صلی اللہ علیہ وسلم کو خلعت رسالت سے نوازا۔ جبرائیل فرشتہ خدا کا پیغام لایا۔ ”کہا“ ”اَقْدَأْ بِاسْمِ رَبِّكَ الَّذِي خَلَقَ“ جس خدا نے پیدا کیا ہے اُس کا نام لے اور پڑھ۔

آپ پر خوف طاری ہو گیا۔ گھر تشریف لائے۔ حدیثہ رفیقہ حیات

کو سارا واقعہ سنایا۔ بولیں۔ آپ میں صدہ رچی۔ غریب پروری۔
 مہمان نوازی۔ مصیبت زدوں کی امداد ایسی خوبیاں پائی جاتی ہیں۔
 کہ ان کے ہوتے ہوئے خدا آپ کو تکلیف میں نہ ڈالے گا۔ آپ
 کو ہمراہ لے اپنے چچا زاد بھائی ورقہ بن نوفل کے پاس گئیں۔ جو اس
 وقت عالم حق۔ زاہد اور پارسا تھا۔ اس نے حقیقت پوچھی محمد صلی اللہ
 علیہ وسلم نے تفصیل بیان فرمائی۔ ورقہ نے سن کر کہا یہ وہ فرشتہ ہے۔
 جو اس سے پہلے انبیاء کی طرف خدا کا پیغام لاتا رہا موسیٰ علیہ السلام
 کی طرف اپنی فرشتہ آیا۔ کاش میں اس وقت تک زندہ رہوں جب
 قوم آپ کو یہاں سے نکال دے گی۔ آپ پوچھنے لگے ”اوھن جی اھم“
 کیا یہ مجھے یہاں سے نکال دیں گے۔ ورقہ نے کہا ضرور نکال دیں گے
 آپ سے پہلے جو آدمی بھی خدا کا پیغام لے کر آیا اس کے ساتھ قوم
 نے یہی سلوک کیا۔ اگر اس وقت تک میں زندہ رہا تو آپ کی پوری
 امداد کروں گا۔ چند یوم وحی کا سلسلہ منقطع ہوا۔ پھر جبرائیل آیا
 اور حکم لایا۔ ”يَا أَيُّهَا الْمَدْيَنَةُ قُمْ فَأَنْذِرْهُ“ اب تہذیب شروع
 ہوئی۔ اسلام کی طرف لوگوں کو بلایا گیا۔ عورتوں میں خدیجہ سب
 سے پہلے ایمان لائیں۔ مردوں میں ابو بکرؓ۔ لڑکوں میں علیؓ۔
 غلاموں میں زیدؓ۔ وحی کا سلسلہ متواتر شروع ہوا۔ لوگ جوق در جوق

اسلام میں داخل ہونے لگے۔ صدیق نہایت بالاسوخ ثقہ اور
قابل اعتماد آدمی تھے۔ قریش میں ان کو اچھا مرتبہ حاصل تھا۔ ان کو
دیکھ کر بہتوں نے اسلام قبول کیا۔ غاروں میں جا کر عبادت کرتے۔
ظہور نبوت کے تین سال بعد تک یہ سلسلہ پوشیدہ رہا۔
اب حکم ہوا: "فاصدع بما توعد" کفار کو نعرہ توحید
سے پارہ پارہ کر دے۔ ظاہر و آشکار تبلیغ احکام الہی کر۔ اخفا اور
پوشیدگی چھوڑ دے۔

مسلمان مفلس تھے۔ گنتی کے تھے۔ تاہم محمد صلی اللہ علیہ وسلم
نے کفار کو حج قاطعہ دلائل وبراہین ساطعہ سے زجر و تنبیہ اور پند
و نصائح سے کھٹکھٹانا شروع کیا۔ بتوں کا عجز بیان فرماتے۔
ان کی پرستش کے مضار و مفاسد کو واضح کرتے۔ قوم نے دعوت حق
کو ٹھکرا کرنا شروع کیا۔ رسالت سے انکار کر دیا۔ عام و خاص سرکشی و
بغاوت پرتل گئے کہتے: "لولا انزل هذا القرآن علی
رجل من القمرین عظیم" یہ قرآن فی الحقیقت اگر خدا کی طرف
سے ہے تو مکہ یا طائف جو دو بڑے شہر ہیں ان کے کسی صاحب
عزت و جاہ اور مال دولت آدمی پر کیوں نہ اتارا گیا۔ "ام ہم یقسمون
مرحمت ربک" اللہ نے ان کو جواب دے دیا کہ تیرے رب

کی رحمت ان کے ہاتھ سے تقسیم نہیں ہوتی۔ یہ اللہ کی مرضی اور ارادے پر ہے۔ کیوں نہ انکار کرتے۔ اپنی قوت اور مال و دولت کا گھمنڈ تھا۔ سرمایہ کا نشہ تھا۔ اپنے قبیلہ کے ایک بے یار و مددگار مفلس آدمی کا اتنا بلند و عموئے ماننا عار سمجھتے تھے۔ جبکہ دعوائے کا مضمون بھی ان کے آلہ کی برائی سے بھرا ہوا تھا۔ ان کی عقلوں کو ٹھکراتا تھا ان کے اباؤ اجداد کی ذلت اور ضلالت بیان کی جاتی تھی۔

آپ کی مخالفت پر قریش کے رؤسا کا فتنہ متفق ہو گئے لیکن چچا ابوطالب نے آپ کی حمایت نہیں چھوڑی۔ کفار حملہ کرتے۔ ابوطالب روکتے۔ محمد متواتر پیغام الہی سناتے رہتے۔

ایک دن اشراف قریش مشاورت کے لئے جمع ہوئے۔ کچھ آدمی انتخاب کئے۔ جو ابوطالب کے پاس گئے۔ تیرا بھتیجا ہمارے معبودوں کی برائی بیان کرتا ہے۔ دین کی توہین و مذمت کرتا ہے سفید و بے عقل بناتا ہے۔ ہمارے اباؤ اجداد کو راہ گم کر دہ بتاتا ہے۔ اسے روکو۔ یا اس سے ہاتھ اٹھاؤ۔ ہم خود روک لیتے۔ تو اور ہم ایک ہیں۔ دین ایک ہے۔ ابوطالب نے خوشگلامی سے مال دیا۔ محمد صلی اللہ علیہ وسلم اپنے منصب تبلیغ کو برابر پورا کرتے رہے۔ چند روز بعد پھر مجلس مشاورت قائم کی۔ ابوطالب کے پاس

دوبارہ گئے۔ پہلے سے زیادہ تنگ ترش ہو کر اپنا مطالبہ پیش کیا۔
 ابو طالب حیران تھے۔ بھتیجے کی جدائی اور مفارقت گوارا نہیں
 قوم کے مقابلہ و مقاومت کی طاقت نہیں۔ محمد صلی اللہ علیہ وسلم
 کو بلایا۔ لطف و کرم سے سمجھایا۔ کہا وہ طریق کار استعمال کرنے آپ کو
 تکلیف ہو نہ مجھے۔ جس بوجھ کے اٹھانے کی مجھ میں طاقت نہیں مجھ
 پر نہ ڈال۔

مگر یہ کہاں ہو سکتا تھا۔ آپ کو تو تائید الہی حاصل تھی۔
 ”واللہ یحصہک“ دل کی گہرائیوں میں جاگزین تھا۔ کہا
 ”یا عماک“ چچا جان میں یہ کام چھوڑ نہیں سکتا۔ اللہ اپنے
 دین کو غالب کرے۔ یا میں ہلاک ہو جاؤں۔ ابی طالب بھی لمعات
 نبوی کے اثر سے نرا خالی نہ تھا۔ بھتیجا کی آزدگی بھی برداشت سے
 باہر تھی۔ کہا۔ اچھا جو جی چاہے کہو اور کرو۔ اللہ کی قسم میں تمہیں
 اکیلا نہیں چھوڑوں گا۔ دشمن کے قبضہ میں نہیں دوں گا۔ بنو ہاشم
 اور بنو عبد المطلب نے ابی طالب کے ساتھ حمایت محمد صلی اللہ کا
 معاہدہ کر لیا۔ باقی تمام قریش ایک طرف ہو گئے مسلمانوں پر طرح
 طرح کے عذاب توڑنے شروع کئے۔ آپ نے ان کو حبشہ کی طرف
 ہجرت کا حکم دے دیا۔ یکے بعد دیگرے ہجرت شروع ہوئی کل تعداد

تراسی تک پہنچی۔

محمد صلی اللہ علیہ وسلم اپنی قوم میں اور گھر میں مسافر ہیں۔ ان کے اور قوم کے درمیان تفرقہ عظیم ہے۔ آپ ان کے ٹیڑھا پن کو سیدھا کرنے میں کوشاں و دواں ہیں۔ رشد و ہدایت کی طرف بلائے ہیں جدوجہد کناں ہیں۔ لیکن وہ کفار آپ کی زبان دعوت حق کے سمجھنے سے قاصر۔ منصب رسالت سے بے خبر۔ عناد۔ ضد۔ خود بینی۔ خود ستائی غالب۔ نووارد لوگوں میں آپ کی عقل کی ہدایت کرتے۔ سحر جنون۔ کہانت۔ شجر گوئی وغیرہ دامن ان کی طرف منسوب کرتے۔ تمسخر کناں لوگوں کو دین حق میں داخل ہونے سے روکتے۔ میلوں اکھاڑوں کے موقعوں پر دور سے آنے والے لوگوں کے راستے میں بیٹھ جاتے۔ ان کو خوب سمجھاتے۔ بچھاتے کہ ایک مجنون اس قسم کا دین پیش کرتا ہے۔ اس سے بچ کر رہنا۔ ایک دفعہ جو اس کے دام میں آ گیا نکل نہیں سکتا۔ غرضیکہ جس دین کا کتمان و عدم ظہور چاہتے تھے۔ اس کے اعلام و اعلان کا خود موجب بنتے۔

واللہ تعالیٰ اعلم ما کنتم تکتُمون ؕ اللہ نے سچ فرمایا جو قسم چمپانا چاہتے ہو۔ اللہ ظاہر کر کے رہے گا۔

اب معاملہ اور بڑھ گیا۔ قریش کی غیرت چلی اور سفارت تیز تر

ہوئی۔ ایک جماعت نے علانیہ اپنی رسانی کا معاہدہ کیا۔ لات اور عزی کے سامنے قتل کی حلف اٹھائی۔ کیونکہ ان کو ان کی تبلیغ میں طاقت عظیم نظر آتی تھی۔ سختی کے بدلے رافت پاتے تھے۔ رؤف تھے۔ جبر و تشدد کو کرم و عفو سے روکتے تھے۔ رحیم تھے۔ معاملات میں عدل و انصاف پاتے تھے۔ اسی ایک چیز میں کفار اپنی ناکامی اور محمد صلی اللہ علیہ وسلم کی کامیابی کا راز مضمر پاتے تھے۔ اس لئے دشمنی کی رفتار تیز کرنے کے لئے مجبور ہوئے۔ ان کی حیرت کی اس وقت کوئی حد نہ رہتی جب محمد کی بے سرو سامانی اور ضعف میں قوت پاتے جو کسی شہنشاہ کو لشکروں میں حاصل نہ ہو۔ عجز میں دبہ۔ اُمت میں علمیت اور جہاں جہاں آگاہی۔ منہست چل و ضلالت میں رہ کر یہ رشد و ہدایت اور فردیت میں وہ عزم و استقلال کہ جس کی نظیر ڈھونڈے نہیں ملتی۔

قریش بے چین تھے سوچتے کہاں تک صبر کریں۔ ہماری عقلوں کو جھٹکنا ہے۔ آباؤ اجداد کو بے راہ بتانا ہے۔ دین کی خفت کرتا ہے۔ عابد و معبود۔ ساجد و سجد۔ حامد و محمود سب کی مذمت بیان کرتا ہے۔ صبر کا پیمانہ لبریز ہو چکا تھا۔ حجر اسود کے قریب مجلس مشاورت قائم کی۔ تمام رؤسا جمع ہوئے۔ بیٹھے

سوچ رہے تھے کہ محمد صلی اللہ علیہ وسلم سامنے سے آئے۔ حجر اسود پر بوسہ دیا۔ خانہ کعبہ کا طواف کرنے لگے۔ کسی کی زبان سے ایک لفظ تک نہ نکل سکا۔ بحالت طواف جب پاس سے گزرے۔ تو مزو غمر سے کچھ مفوات و خرافات کا آوازہ کانوں کے قریب سے گزرا۔ آپ کھڑے ہو گئے۔ ذرا جھجک نہیں۔ پکارے ”اے اے والذی نفسی بیدار لقد جئتک بالذبح“ مجھے اُس خدا کی قسم جس کے قبضہ قدرت میں میری جان ہے۔ میں تمہیں ذبح کرنے کے لئے آیا ہوں۔

ان الفاظ نے یہ اثر کیا گویا موت کا پرندہ سر پر منڈلا رہا ہے مہوت ہو گئے۔ ساری تجاویز بھول گئے۔ صرف کسی نے اتنا کہا۔ اے ابا القاسم جا اپنا راہ لے ہمیں ہمارے حال پر رہنے دے دل میں پشیمان ہوتے اپنے آپ کو ملامت کرتے کہتے ہمیں ہو کیا گیا۔ سوچ کیا رہے تھے۔ ہوا کیا۔

اتفاق سے طواف کرتے ہوئے آپ پھر سامنے سے گزرے یکبارگی اکٹھا سب نے حملہ کر دیا۔ گھیر لیا۔ کہا تو وہی جیسے جو ہمیں ایسا ایسا کہتا ہے۔ ہمارے معبودوں کی مذمت کرتا ہے۔ فرمایا ہاں وہی ہوں۔ ایکسا بد بخت نے آپ کے گلے میں چادر ڈال کر

ایسا زور سے کہنچا کہ خراش سی آگئی۔۔۔۔۔

اچانک ابو بکر صدیق پہنچ گئے۔ سب کو زجر و تنبیہ کی خراساں سے لگے۔
شرم نہیں آتی۔ "القتلون رجالا ان یقولوا بحالہ"۔

اس اللہ کے بندے کو اس جرم میں مارتے ہوئے کہ وہ کہتا ہے میرا رب
اللہ ہے۔ اور جہل بھی موجود تھا سب دشمن پر اتر آیا۔ حمزہ بھی پہنچ
گئے۔ ان کے سر پر کوئی چیز ماری زخم سا ہو گیا۔

اباقریش نے سوچا۔ لڑائی بے سود ہے۔ دلائل سے جھٹلایا
جائے۔ براہین سے غلبہ پایا جائے۔ عتبہ بن ربیعہ قوم میں بلند پایہ
بھی تھا۔ اچھا بولنے والا بھی تھا۔ اُسے قوم نے آپ کے پاس بھیجا۔
عتبہ۔ اے محمد تو نے قوم میں عجیب تفرقہ ڈال دیا ہے۔ سب
کو پریشان کر رکھا ہے۔ یہ قوف اور سفیہ کہتا ہے۔ دین کی توہین
کرتا ہے۔ محبوبوں کی مذمت کرتا ہے۔ آباؤ اجداد کو ضال و گمراہ
بتاتا ہے۔ چند امور پیش کرتا ہوں۔ غور کرو پسند آویں تو منظور
کرو۔ شاید آپس میں صلاحیت ہو جاوے۔

محمد صلی اللہ علیہ وسلم۔ عتبہ کہو کیا کہتا ہے۔ عتبہ نے کہا
بتاتیرے اس دعوے دین نو اور طریق کار کی غرض و غایت کیا ہے
مال و دولت چاہتا ہے تو جتنا منہ مانگے ہم دیں۔ سیادت و قیادت

کی تمنا ہے۔ تو تجھے اپنا بادشاہ اور سردار بنانے کے لئے تیار ہیں اور
 اگر تیرے یہ اعتدال شاہِ احلام و وحی والہام کسی بیماری یا دماغی فتور
 کے باعث ہیں تو طبی اہل و علم بھی پوچھنا ہیں۔ بخارج معالجہ پر جو کچھ
 بھی خرچ آئے ہم کریں۔

مٹھڑ۔ یا ابا الولید بس کہہ لیا۔ عتبہ یولاہاں۔ آپ نے سورۃ
 سجده کی آیات پڑھنا تلاوت فرمائیں۔ آیت سجده پر
 سجده کیا کر گئے۔ عتبہ اپنا سامنے پیکر اٹھ کھڑا ہوا۔ قوم کے پاس
 آیا۔ وہ تار گئے۔ یہ وہ عتبہ نہیں جو گیا تھا۔ چائے واسے رخ
 اور آنے واسے چہرہ میں نمایاں فرق ہے۔ پوچھا۔ "ماویں الشیبا
 عتبہ" کیا خبر آیا۔ عتبہ نے کہا۔ کیا کہوں میں نے وہ کلام سنی
 جو نہ شمر ہے نہ حمر نہ کاہن کا قول ہے نہ انسان کا۔ میرا کہا بالو میر
 ساتھ اتفاق کرو۔ اس کو اپنے حال پر رہنے دو۔ سب نے کہا
 تجھ پر اس کا جادو چل گیا۔ عتبہ بولا چلو سب تشریف لے گئے
 ہوں۔ شمر کو بلاتے ہیں وہ آئے گا۔ اس سے بات کہیں۔ آپ
 تشریف لے گئے۔ سب پیٹھے۔ آپ بھی پیٹھے گئے۔ وہی سوال
 جو اس سے پہلے اکیلے شمر نے پیش کیا تھا وہی فرمایا۔ اے
 میری قوم کہہ سردار و تمہارا رستہ خیراقت اور تیرے دشمن کے رستے

بعد المشرقین ہے۔ نہ میں مال و دولت چاہتا ہوں۔ نہ عزت۔ نہ
 سلطنت نہ حکومت۔ مجھے تو اللہ نے تمہاری طرف اپنا پیغام دے
 کر بھیجا ہے۔ کتاب دی ہے۔ تمہارے لئے بشیر و نذیر مقرر فرمایا
 ہے۔ میں نے اللہ کا پیغام پہنچا دیا نصیحت کر دی۔ مان جاؤ تو اس
 نیک عمل کی جزا دنیا و آخرت میں پاؤ گے۔ نہ مانو تو مجھے اللہ کے حکم
 کی انتظار ہے۔ ہمارے درمیان وہی اچھا فیصلہ کرے گا۔ یہ قول
 فیصلہ سنا کر انہیں لا جواب کر دیا۔ سکوت کی نگاہ ان کے منہ
 میں ڈال کر انہیں مہیوت کر دیا۔ جواب سے عاجز ہو گئے۔
 اب قوم نے اور طریق اختیار کیا جو کہ کج طینت اور شر پسند
 عقول کا وطیرہ ہوتا ہے۔ ان اشیاء کا مطالبہ شروع کیا جو ظاہر طور پر
 حکمت الہی کے اقتضا کیخلاف ہوتی ہیں۔ ان کا وقوع محال ہوتا
 ہے۔ کہا اگر تو رسول ہے تو وہ پہاڑ یہاں سے وہاں چلا جائے۔ ہمیں
 پانی کی نہریں چل پڑیں۔ تاکہ سرسبزی اور آبادانی پڑھ جائے۔ آسمان سے
 فرشتے آکر تیری رسالت کی تصدیق کریں۔ آسمان سے کہو ایک ٹکڑا گرا
 کر ہمیں ملیں دے۔ اپنے خدا سے کہو۔ تیرے لئے باغ ہوں۔ عایشا
 محل ہوں۔ تیرے سونے چاندی سے بھرے ہوئے خزانے ہوں تاکہ
 اس کے بعد تجھے کسی چیز کی ضرورت نہ رہے۔ ان کے اس عناد

و انکار سے جب دیکھا کہ ہدایت ان میں اثر نہیں کرتی متاسفانہ سے
 ہوئے۔

ان کے اس نہ بیان اور یادہ کوئی و خرافات سے یہ سمجھ میں آ جاتا ہے
 کہ اسلام سے مانع ان کی جہالت نہ تھی۔ حق سے پوشیدگی نہیں رہی
 تھی۔ صرف اتباع ہوا و حمیت غوا کچھ نہ کرنے دیتی تھی ورنہ ان میں
 بہت سے انسان عقل صحیح و مزاج معتدل کے مالک تھے۔ آپ
 سے خلاف عادت الہی امور کا ظہور و وقوع مشاہدہ کر چکے تھے
 اور کرتے رہتے تھے۔

کچھ عرصہ اسی میں گذرا لوگوں نے بھی ہر قسم کے جائز و ناجائز
 قریب و بعید وسائل سے انواع و اقسام کے حیل و مکاؤں سے آپ
 کے ساتھ معارضہ کی کوشش کی۔ اخبار الہی کو جھٹلایا۔ آپ نے
 بھی پسند و نصائح اور دعوت الی الحق میں پوری جدوجہد کی اثر نہ ہوا۔
 محمد صلی اللہ علیہ وسلم نے اب ایک اور طریق پر ان کے منہ پر
 طمانچہ مارا کہ ناک پھیر دی۔ یہ اپنی فصاحت و بلاغت کے گمنام میں
 لوگوں سے ناک چڑھاتے تھے، اپنی عقول کے نتائج و ثمرات پر اتارنے
 تھے۔ ذکاوت و فطانت پر فخر کرتے تھے۔ ان میں بڑے بڑے شاعر
 تھے۔ فصیح و بلیغ خلیب تھے۔ خوش بیان مقرر تھے۔ جو اپنی

خوش بیانی کو عزت و فخر کا کارنامہ سمجھتے تھے۔ محمد صلی اللہ علیہ وسلم نے سب کو اکٹھا کیا۔ دور و نزدیک سے بڑے بڑے صاحب کلام جمع ہوئے۔ توحید کا پیغام سنا کر رسالت کی تصدیق میں قرآن شریف کی آیات پیش کیں۔ غیرت دلائی۔ توحیدی پر ابھارا۔ مبادات کے لئے پکارا۔ کہا صبح شام تمہاری میرے ساتھ لڑائی رہتی ہے۔ اگر میرا کلام خدا کا پیغام نہیں تو ایک چھوٹی سی سورت یا سورۃ کا کچھ حصہ چننا آتا ہے ہی نہیں۔ ایسی پیش تو کر دو۔ جو میں سناں ہوں۔ مگر یہ کیونکر ہو سکتا۔ کیسے ممکن تھا۔ "قل لئن اجتمعت الانس والجن ان یاءتوہم مثل ہذا القرآن لایاءتوں جملہ ولہ کان لبعضہم لبعض ظہیراً" کا اعلان اللہ تعالیٰ کی طرف سے پہلے ہو چکا تھا۔ ان کو اس میدان میں آنے کے لئے بلایا گیا تھا۔ اللہ نے کہہ دیا تھا کہ تمام جن اور انسان صلاح و مشورہ کر کے بھی ایک دوسرے کی امداد سے ایسی کلام پیش کرنا چاہیں تو ہرگز نہیں کر سکیں گے۔ اور ان سے ایسا کبھی نہیں ہو سکے گا۔ جس میں ذرا بھر بھی عقل ہو وہ جان جاتا ہے کہ اگر یہ کلام اللہ کے سوا کسی اور کا ہوتا۔ تو روئے زمین قابل اور لائق انسانوں سے خالی نہیں۔ کوئی تو کہیں سے اس مقابلہ کے لئے کھڑا ہو جاتا لیکن مخالفت و عداوت ہمارے کے

ہوتے ہوئے بھی کوئی جرأت نہ کر سکا کہ کہے میں ایسی کلام پیش کر سکتا ہوں۔ جو ایک امی آسنے جو انہی میں رہنے والا ہے پیش کی ہے۔
 سے اچھا کہ بزبان فصیح : گویا اذ الف آدم تا ہم صبح
 تا یخ شاہ ہے کہ اس اعلان عام کا جواب نہ آج تک کسی نے
 پیش کیا نہ کوئی پیش کر سکے گا۔

اس سے بڑھ کر دعوئے نبوت کی اور کیا دلیل ہو سکتی تھی۔ بچاں
 کا اس سے زیادہ کیا نشان اور برہان کی کیا ضرورت تھی۔ کہ ایک ایسا
 شخص جو ان کے پیٹ سے پیم آیا۔ مفلس بے یار و مدگار ہے۔ انہی
 میں پیدا ہوا۔ وہیں پلا پوسا۔ ان کے احوال سے عقل متاثر، بچپن
 ہی سے شہم کچھ کی آب و ہوا میں پرورش پائی۔ تاہم عمر رشد سے
 پہلے ہی ان یوں سے ہزار قوم کے افعال، اشاعت و حرکات
 بانستہ متشفر کسی ظاہری کتب، میں نہ لیں نہیں پائی۔
 جہاں سے راہ زندگی راہنمائی حاصل کی ہو۔ علم و استاد نہیں دیکھا
 جس کے ہر ایتہ و کلماتی ہو۔ ملک و سلطنت کے خواہاں نہیں۔ مال و
 دولت کی تسنا نہیں۔ یہ سب چیزیں پیش کی جا چکی ہیں۔ مروجہ سامان
 سے راحت نہیں۔ عساکر و سلاح نہیں۔ معین و صلاح کار نہیں۔
 اکیلا کھڑا ہوتا ہے۔ ایک خدا کی پرستش کے لئے بلاتا ہے۔ ہاں معبودوں

اور پرستش غیر اللہ سے نفرت دلاتا ہے۔ یہ بھی جانتا ہے اور سمجھتا ہے کہ بتوں کی عزت و توقیر کس درجہ ان لوگوں کے دلوں میں جاگزیں ہے اور زندگیانہ روش ان کو کتنی مرغوب و محبوب ہے۔ اپنے مجبوروں پر انہیں فخر و ناز ہے۔ پھر ان کی دشمنی کا خوف نہیں۔

تھوڑی عقل والا انسان بھی جان جاتا اور یقین کرتا ہے کہ وہ ایک خاص طاقت ہے جو آپ کے نفس شریف کو ظلم و اظلم کی یاد دہی پر اعلیٰ علیین میں لے جانے کے لئے ابھار رہی ہے۔ کفار ناہنجار کے مقابلہ اور نفرت کے باوجود ”اللہ احد اللہ الصمد لم یلد ولم یولد ولم یکن لہ کفواً احدہ“ کا سبق ابتدائے اذان بصوت بہ پکار پکار کر سنارہے ہیں۔ معاند داعی حق کو طرح طرح کی ازمنیں دیتے ہیں۔ اسلام قبول کرنے والوں کو گونا گوں عذاب میں مبتلا کرتے ہیں۔ گھر بار اور وطن چھوڑنا پڑتا ہے۔ بال بچے سے جدا ہونا منظور ہے۔ ہر چیز چھوٹا سکتی ہے۔ نہیں چھوٹا سکتا تو اسلام یہ نشہ وہ نہیں جسے ترشی اتار دے۔

آج کے مسلمانوں یعنی ان اخلاف کو ان اسلاف کے حالات سے عبرت حاصل کرنی چاہئے کہ ان لوگوں نے اسلام کی نعمت عظمیٰ کو کتنی مشکلات و صعوبات کا مقابلہ کر کے پایا تھا۔ تم اس نعمت بے شک

حاصل شدہ کو کس ارزانی سے بیچ رہے ہو۔ ”بدراہدہ شخص
محدودہ“۔ ”الاعراب اشد کفراً و نفاقاً“ جن لوگوں کے
متعلق اللہ نے فرمایا ہے۔ ان کے اخلاق قبل نبوت اور آپ کے
اخلاق میں جو امت محمد صلی اللہ علیہ وسلم میں ہونیکے دعویدار ہو۔
خود انصاف کر دیا فرق ہے۔ جلد توبہ کرو اسلام کی بے حرمتی تمہاری
ذلت اور بے حرمتی کا موجب ہوگی۔

قریش دیکھتے کہ آپ تمام مختلف عقائد جماعتوں کیلئے فلاسفر
اور حکیم ہیں۔ جس شرک سے نجات دلاتے ہیں۔ کفر کی نجاست مٹاتے
اور زائل کرتے ہیں۔ بت پرستوں کو بت پرستی سے روکتے ہیں بتلیث
کے قائل کو وحدت کے صراط مستقیم پر گامزن ہونا سکھاتے ہیں۔
دہریوں کو ماوراء الطبیعت کے حجاب سے باہر نکالتے ہیں۔ سچائی
اور امانت۔ ایقانے عہد۔ صلہ رحمی۔ حسن جوار۔ اور کمزور و ضعیف
پر رحم کرنا بتاتے ہیں۔ حسد۔ فواحش۔ خون ریزی۔ دروغ گوئی
اتہام عفاف اور یتیموں کا مال کھانیسے اعراض و کنارہ کشی
فراتے ہیں۔

قریش جب اپنے آپ پر نظر ڈالتے۔ کہ وہ بت پرست
ہیں محمد صلی اللہ علیہ وسلم خدا پرست ہیں۔ وہ مردار کھاتے

حبشہ کا بادشاہ نجاشی نو درازین کے لئے نہایت رحم دل تھا۔ جو اس کے پاس پناہ لیتا اس کے لئے محبت اور اعانت کا دروازہ کھلا تھا۔ عادل اور انصاف پسند تھا۔ اور انہی دنوں عمر بن الخطاب اور حمزہ بن عبد المطلب مسلمان ہو چکے تھے۔ ان کے اسلام قبول کرنے سے اسلام کی عزت بڑھی مسلمانوں کی طاقت دو چند بلکہ چار چند ہو گئی۔ قبائل میں اسلام پھیلنا شروع ہو گیا۔ شرب سے باہر دیگر مہارک میں بھی لمحات اسلام کی درخشاں ضوفاں ہوئی۔

پھر نجاشی شوریٰ کو بلایا۔ بنی ہاشم اور بنی عبد المطلب سے عدم تعاون کی قسمیں اٹھائی۔ ان سے لہو بدین۔ شادی غمی میں شمولیت نشست برنہا بست اور پورا ہمال تک کے مقاطعہ کی حلف لی۔ ایک عہد نامہ لکھ کر سب کے دستخط کرائے۔ انگوٹھے لگوائے۔ خفیہ طور پر وہ عہد نامہ رعبہ میں رکھا گیا۔ اور بنو ہاشم و بنو عبد المطلب کا سارا خاندان بھی سوا اس کے ابی لہب کے اکٹھا ہو گیا۔ دو برس بعد تک متواتر عہد نامہ کی اس شدت سے پابندی کی کہ بنو ہاشم و بنو عبد المطلب تک کہ فی چیز مہینے نہ دیتے تھے۔ الا ماشاء اللہ اگر کوئی شخص خفیہ طور پر صلہ رحمی کرنا چاہتا تو کچھ کرتا۔

لیکن محمد صلی اللہ علیہ وسلم رات دن ظاہر باہر مسرا و جہراً

اپنی تبلیغ بازاروں میں میلوں میں شوارع عام میں بے جھجک فرماتے
کسی کا خوف نہیں۔ لوگ مسخرہ اڑاتے، ہمز و لمز و طنز و تشنیع سے
مخاصمت کرتے۔ مگر پیغام رسالت کے پہنچانے میں تاجمل قائل
کو مغل نہیں ہونے دیا۔

رسول اکرم صلی اللہ علیہ وسلم کو اللہ تعالیٰ نے اطلاع دی کہ
وہ صحیفہ جو قریش نے کعبہ میں رکھا تھا، اللہ نے اُس پر زمین کو
مسلط کیا۔ ان کی تحریر معاہدہ مٹا دی گئی صرف اللہ کا نام آہیں
درج ہے محمد صلی اللہ علیہ وسلم نے یہ بات اپنے چچا ابوطالب
کو بتائی۔ انہوں نے آپ سے پوچھا کیا اس امر کی اطلاع تمہارے
رب نے تمہیں دی۔ آپ بولے۔ ہاں خدا نے بتلایا۔ ابوطالب اسی
وقت اُس معاہدہ قوم کے پاس گئے۔ کہا۔ اے قریش میرا بھتیجا تمہارے
صحیفہ کے متعلق یہ اطلاع دیتا ہے۔ وہ نکال کر دیکھو اگر اُس کا کہنا
صحیح ہے۔ تو پھر ہمارا مقاطعہ چھوڑو۔ اگر غلط ہے اور وہ جھوٹ کہتا
ہے تو میں اُسے تمہارے حوالے کر دوں گا۔ صحیفہ نکالا جیسا بتایا تھا
ویسا پایا۔ غضبناک ہوئے۔ عہد نامہ پرزے پرزے کر دیا۔ پاؤں
میں روندنا۔

معراج۔ اب معراج کا واقعہ آگیا۔ سبحان الذی

اسی بعیدۃ لیلاً من المسجد الحرام الی مسجد القطنی
 آپ نے عام اعلان کر دیا کہ میرے قدوس رب العالمین نے مجھے
 بیت الحرام سے بیت المقدس تک اور وہاں سے آسمانوں پر لیجا کر
 کہاں کہاں سیر کرائی۔ وہاں کیا کیا دیکھا ”اما بنعمت ربك فوايت“
 اس نعمت عظمیٰ کا جو نبی ذکر کیا، لوگوں نے تصدیق نہ کی۔ ایک رات
 بلکہ رات کے کچھ حصہ میں بیت الحرام تک سے بیت المقدس تک جانا
 ناممکن تھا۔ استدر بعد مسافت کو طے کرنے کیلئے سریع السیر طیارے
 بھی نہ تھے۔ پھر فلک اولیٰ سے فلک الافلاک تک جانا طبیعت بشریٰ
 کیلئے عقل خام کیسے قبول کرتی۔ راستے کے نشان پوچھے۔ ان اشیاء
 کے متعلق سوال کئے جو ان کی دیکھی بھالی تھیں۔ محمد صلی اللہ علیہ وسلم
 اس کے راستہ تک سے نا آشنا تھے۔ ہر نشان اور ہر پتہ جو پوچھا آپ
 نے بے کلم کاست صحیح صحیح بتایا۔ پھر بھی وہی انکار۔ ابو بکر سے کہا تیرا
 دوست کہتا ہے رات آسمانوں کی سیر کرایا گیا ہوں۔ کہا جو وہ فرماتے
 ہیں سب سچ ہے۔ پہلے ابو بکر تھے اب ابوبکر صدیق کہلائے۔
 انداز سانی اور بڑھی۔ ضرر و ضرر مختلف جیل سے شروع کی۔ آپ کو
 پہلے سے اطلاع ہو جاتی۔ آپ بتا دیتے کہ تمہارے یہ مکائد کامیاب
 نہ ہونگے۔ بعض ظاہر اعداؤں کو دشمنی کرتے۔ بعض نفاق۔ ریا سے کام

لیتے۔ جو دو قسم جبر و تشدد اس قسوت قلبی سے کرتے۔ کہ دیکھنے والے
 دشمن کے بدن پر بھی روٹے کھڑے ہو جاتے۔ کوئی حیلہ کفار کا کامیاب
 نہ ہوتا۔ جس حیلہ و شرارت کو اسلام کے مٹانے کیلئے سم قائل سمجھ کر
 کرتے وہی تریاق ثابت ہوتا۔ از یاد اسلام اور حب اسلام کیلئے
 کامل نسخہ ہوتا۔ ابو بکر صدیق جیسے دانا آدمی قرآن شریف تلاوت فرماتے
 تو آنسو موسلا دھار باران کی طرح برس رہی ہوتی۔ خوف خدا سے
 بدن پر ریشہ اور کیچی پڑ رہی ہوتی۔ اس سے کافروں کو اپنے معبودوں
 اور مذہب کی بربادی کا اور یقین ہوتا۔ فکر و امنگیہ سوچتے کچھ ہوتا
 کچھ آخر مالوس ہو جاتے۔ ایدارسانی کے اور ذرائع سوچتے۔

اب حدیجتہ الکبریٰ اور ابوطالب کی وفات حسرت آیات ایک
 ہی سال میں ہو گئی۔ ان دونوں کی وفات رسول اکرم صلی اللہ علیہ
 وسلم کے لئے ایک بھاری صدمہ تھا۔ اور رفیقہ حیات داغ جہانی
 دے گئی۔ اور مربی مخلص کا سایہ سر سے اٹھ گیا۔ اب قریش کو اس
 قسم کی تکالیف دینے کا موقع مل گیا جو کہ ابوطالب کے حین حیات میں
 نہیں دے سکتے تھے۔ آپ مکہ چھوڑ طائف میں بنی "ثقیف" سے
 امداد کی توقع پر چلے گئے۔ مگر اس قوم کے رؤسا و امرائے بھی استہزاء
 و تکذیب سے کام لیا۔ واپس مکہ کو لوٹے۔ اب ان کی دشمنی کو پہلے سے

زیادہ پایا۔ نو مسلموں پر مظالم کے پہاڑ ٹوٹ پڑے۔ آپ نے ہمت
 نہیں ہاری۔ ہر اجتماع میں جا کر تبلیغ کی۔ رہنی کندہ ہا کے پاس
 ان کے گھروں میں جا کر پیغام سنایا۔ انہوں نے نہ مانا۔ ”بنی حنیفہ“
 کے پاس گئے۔ اور حق کی دعوت دی۔ وہ ردِ دعوت میں سب سے
 بدترین ثابت ہوئے۔ ”بنی عامر“ کو بلایا۔ انہوں نے انکار کیا۔
 اس کے بعد ایک خاعن میلہ تھا۔ دور دراز سے لوگ شامل
 ہونیکے لئے آتے تھے۔ انصار مدینہ سے بھی ایک گروہ آیا آپ
 حسب معمول تبلیغ کے لئے وہاں پہنچے۔ مقام عقبہ کے قریب قبیلہ
 خزرج کی ایک جماعت سے ملنے کا اتفاق ہوا ان پر اسلام اور اس
 کے احکام پیش کئے ”آمنوا بہ وصدقوا“ ایمان لائے
 تصدیق کی۔ چونکہ نبوت کے وہ تمام نشانات جو اپنے علمائے مس
 پرکھے تھے۔ اہل علم و اہل کتاب نے جو نشانیاں بتائی تھیں۔ آپ
 میں نظر آئیں۔ جب واپس اپنے وطن شریبہ میں پہنچے۔ تو ہم کو
 من و عنین سنایا۔ ان کو اسلام کی طرف بلایا۔ مسجد بنائی۔ ”ابوبکر اس
 پر پیغام ہوا۔ انصار کا کوئی گھر بھی ایسا نہ تھا۔ ہمیں مسجد بنانی
 و علم کا مذکور نہ ہوا۔

سال مستقبل میں دوبارہ وہ لوگ آئے۔ انصار نے بارہ آدمیوں

نے آپ کے دست مبارک پر بیعت کی۔ حضور نے اپنے چچیرے بھائی
 مصعبؓ کو اسلام سکھانے اور قرآن پڑھانے کے لئے ساتھ بھیجا۔
 ان سے وعدہ ہوا کہ رات کو فلاں مقام پر اکٹھے بیٹھ کر بات چیت
 کریں گے۔ مقررہ رات عقبہ کے نزدیک غار میں تہائی رات گزرے
 تہنشر آدمی پوشیدہ طور پر وہاں پہنچے۔ محمد صلی اللہ علیہ وسلم بھی اپنے
 چچا عباس کو ہمراہ لئے تشریف لائے۔ دیر تک بات چیت ہوتی رہی۔
 انصار میں سے بارہ آدمی اس خدمت کے لئے مقرر ہوئے کہ وہ اعدا
 بد نہاد کی اندرونی سازشوں سے خبردار ہو کر قوم کے مطلوبوں اور
 ستم رسیدہ آدمیوں کی نصرت اور کستگیری کریں۔ آپ "نقیب"
 کہلائیں گے۔ تم اپنی قوم کے کفیل رہو۔ جیسا کہ علیہ السلام
 کے حواری ان کے کفیل تھے۔ اور میں اپنی قوم کا کفیل رہوں گا۔
 تمام مسلمان میری قوم ہیں۔ انہوں نے کہا "لبیک"
 قریش کو اس راز پوشیدہ و مصلحت اندیشہ کا پتہ چل گیا
 جستجو کی۔ ظن یقین سے بدلا۔ سعد بن عبادہ اور منذر بن عمرو جو بارہ
 نقیبوں میں سے دو تھے۔ تلاش میں پالیا۔ منذر تو قابونہ آیا مقابلہ
 کر کے ہل گیا۔ سعد پکڑا گیا۔ مکہ میں لائے۔ سخت مارا پیٹا۔ دو آدمیوں
 کی پناہ لی انہوں نے پناہ دی۔ قوم کو مدینے جاتے پیچھے سے جا لے۔

مدینہ پہنچ کر ان لوگوں میں اشاعت اسلام کی۔ بنی سلیمہ کے ساوا ت و
اشراف جو گھروں میں لکڑی کے بت بنا کر پوجا کرتے تھے۔ سب اسلام لائے
بت توڑ دیئے۔

اب قریش کو محمد صلی اللہ علیہ وسلم کے حامیوں اور انصار کا سارا
راز معلوم ہو گیا۔ یہ بھی پتہ چلا کہ کچھ اصحاب ہجرت کر گئے ہیں۔ اور جانے
والے ہیں۔ ”دار الندوہ“ میں جمع ہوئے۔ فیصلہ ہوا محمد صلی اللہ علیہ
وسلم کو مجبوس کر لیں۔ جانے نہ پائیں۔ پھر یہ تجویز ہوئی ہر قبیلہ سے
ایک ایک آدمی لیا جائے۔ وہ اکٹھا حملہ کر کے قتل کر دیں۔ قصاص دم
تھام قبائل پر پڑے۔ بنو عبد المناف سب سے جنگ و جدال کرنے کی
طاقت نہ پا دیں گے۔ نوحی رائیگاں جاوے گا۔

ہجرت | محمد صلی اللہ علیہ وسلم کو بھی اللہ تعالیٰ نے ان مکائد
سے آگاہ کر دیا۔ رات کے وقت اپنے بستر پر حضرت علیؓ کو سلام دیا۔ ان
پر اپنی چادر ڈال دی۔ دروازہ سے باہر دشمن اس انتظار میں رہا کہ جب
نکلیں گرفتار کر لیں۔ اللہ نے ان کی آنکھوں میں خاک جھونک دی۔
”خسر الدنیا والآخرہ“ ہو کر ناکام رہے۔ آپ ابو بکر صدیقؓ
کے چہرہ کے درپچہ سے نکل کر ان کے پاس سے گزر گئے۔ معلوم تک
نہ ہوا۔ ساری رات پہرہ دیتے رہے۔ صبح علیؓ اندر سے باہر آئے

اس وقت معلوم ہوا کہ محمد صلی اللہ علیہ وسلم نے خوف و خطر صحیح
مسئمت نکل گئے۔

معجزات سفر ہجرت

اس سفر میں بہت سے معجزات ظاہر ہوئے۔ رہا آپ اپنے
دوست ابو بکرؓ کی معیت میں جبل ثور کی اس غار میں پہنچے۔ جہاں
کچھ وقت ٹھہرنے کا فیصلہ تھا۔ اہل مکہ کو پتہ چلا۔ کھوج نکالتے غار
کے منہ تک آئے۔ دیکھا۔ غار کے منہ پر تو پرانا مگڑی کا جال اتنا ہوا ہے
یقین ہوا کہ یہاں کوئی داخل نہیں ہوا۔ کوئی داخل ہوتا تو یہ جال نہ
ہوتا۔ کھوجی نے کہا نشان قدم یہاں ختم ہوتا ہے واپس چلو۔

۱۳، سراقہ گھوڑے پر سوار دونوں دوستوں کی تلاش کے لئے نکلا۔
کئی روز کی راہ پر ان کو پالیا۔ حملہ کرنا چاہا کہ پکڑ کر واپس لوٹا لے جاؤ
گھوڑا زمین میں دھس گیا۔ گویا زمین راکب و مرکوب دونوں کو نگن
چاہتی ہے۔ امان کی درخواست کی۔ اسے محمدؐ اپنے خدا سے دعا مانگ
مجھے بچائے۔ عہد کرتا ہوں آپ کی تلاش چھوڑ رہیں سے واپس لوٹ
جاؤں گا۔ آپ نے دعا مانگی زمین نے چھوڑ دیا۔ پھر حملہ کرنا چاہا پھر

پھر زمین سے پکڑا لیا۔ پھر توبہ کی۔ دو یا تین دفعہ ایسا ہی ہوا۔

(۳) جب مدینہ منورہ پہنچے۔ بنی سالم۔ بنی یامند۔ بنی ساعدہ۔ بنی حارثہ کے گھروں کے پاس سے گذرے۔ جہاں سے گذرتے۔ ہر ایک کو دوڑ کر ساندنی کی ہمار پکڑ بٹھانے کی کوشش کرتا کہ آپ ہمارے یہاں ہوں۔ فرمایا۔ ہمار چھوڑ دو۔ یہ مامور من اللہ ہے جہاں اسے اللہ کا حکم ہوگا پیٹھ جاوے گی۔ جب ساندنی بنی الکک اور بن نجار کے گھروں کے سامنے آئی بیٹھ گئی۔ آپ پھر بھی ساندنی کی پشت سے نہیں اترے۔ ساندنی اٹھ کر ادھر ادھر کا چکر لگا پھر وہیں آکر بیٹھ گئی۔ یہ وہ جگہ ہے جہاں مسجد نبوی ہے۔ ابو ایوب انصاری نے آپ کا سامان اتار کر اپنے گھر یہاں ٹھیرا یا۔ جہاں ساندنی بیٹھی یہ بنی نجار کے اونٹوں کے بیٹھنے کا میدان تھا۔ انہوں نے یہ جگہ حصار حصے اللہ علیہ وسلم کو بخشی چاہی آپ نے قبول نہ فرمائی۔ ابو ایوب انصاری نے خرید لی۔ کئی ایٹھوں سے مسجد نبوی بنائی گئی۔ پہلو کی دیواریں پتھر کی تھیں۔ شہر پیر کچھ رسکے تنہ کے۔ چھت کچھور کے پتوں کی۔ اس مسجد کے بنانے میں جن لوگوں نے کام کیا سب لوجہ اللہ تھا۔ کسی نے کوئی اجرت نہیں لی۔ یہود نے باہمی تعاون و تمہد کا شر الٹا کر دیا۔ جس پر بعد میں تائیم نہ رہا۔

مواخات | ہاجرین و انصار میں بھائی چارہ قائم کیا گیا۔ باہمی
محبت و الفت کا یہ نیا سلسلہ قائم ہوا جعفر بن

ابی طالب جو ہمیشہ میں تھے اور معاذ بن جبل۔ ابوبکر صدیقؓ اور
خارجہ۔ عمر بن الخطاب و عثمان بن ماکہ کے درمیان سلسلہ اخوت
و برادری قائم کیا گیا۔ ہاجرین و انصار میں سے پندرہ پندرہ آدمیوں
میں عہد مواخات ہوا۔

اس کے بعد فضیلتِ زکوٰۃ کا حکم آیا۔ اسلام کے مسرہ داروں
پر اپنے فاقہ کش بھائیوں کے لئے معمولی سا ٹیکس اللہ کی طرف سے
مقرر ہوا۔ اغنیاء کے لئے زکوٰۃ کے ادا کرنے میں اللہ کی نعمتوں کا
شکریہ ہے۔ شکریہ میں از دیاد نعمت ہے۔ ”ولئن شکرتم لا
یزیدنکم“ دل سے حسد و کینہ دور ہوتا ہے۔ محبت کا شعور
ہوتا ہے۔ رحم کرنے والے پر خدا کا رحم ہوتا ہے۔ غنی جب مفلس
کے دل کے انقباض اور تکلیف کو دور کرتا ہے۔ اللہ اس کے دل
میں راحت اور کشادگی پیدا کرتا ہے۔ قوی جب ضعیف کی دستگیری
کرتا ہے تو قوی جو سب سے قوی تر ہے اسے اپنی نگرانی میں لیکر
اور بلند کرتا ہے۔

غزوات | سطح بین نظر میں مسلمان مکہ چھوڑ کر جب مدینہ پہنچے

اس میں آگئے۔ مگر حقیقت یہ کہ مشکلات اور بڑھ گئیں۔ لہٰذا لوگ زیادہ مشتعل ہوئے۔ وہاں ایک قوم یا قبیلہ تھا۔ یہاں یہودی بھی تھے۔ جو خصائل و عادات میں انصار سے بالکل مختلف تھے کچھ منافقین بھی پیدا ہو گئے۔ اس سے پہلے مدینہ پر وئی خطرات سے بالکل محفوظ تھا۔ اب قریش کے غیظ و غضب کا تاراج کاہ بن گیا۔

عبداللہ بن ابی مدینہ میں آئیں الانصار تھا۔ قریش کہنے لگے اسے تنہا یہی خط لکھا کہ تم نے محمد صلی اللہ علیہ وسلم کو کیوں پناہ دی؟ وہ کچھ برا بیخود ہوا آپا نے اسے سمجھایا کہ اگر جنگ کرو گے تو تمہارا اپنا نشان تباہ ہو گا۔ تمہارے وفاداران کے بہت سے آدمی اسلام قبول کر چکے ہیں کیا ان سے لڑو گے وہ ٹھنڈا ہو گیا۔

انہی دنوں سعد بن حواذ جو قبیلہ اوس کے رئیس اعظم تھے مکہ معظمہ کے حواف کعبہ کے لئے گئے۔ امیر بن خلف سے نہا میں تعاقب تھا۔ انہی جہان ٹھہرے۔ ایک روز امیر کو ساتھ لیکر حواف کو نکلے۔ اب جہل سے سامنے آ گیا۔ امیر سے پوچھا یہ تمہارے ساتھ کون ہے۔ کہا سعد ہے۔ اب جہل بولا تم نے صابیوں (یعنی کفار و مرتد مراد اہل اسلام) کو پناہ دی ہے۔ تو امیر کے ہمراہ نہ ہوتا تو یہاں سے بچ کر نہ جاتا۔ سو دوسرے کہا اگر تم نے ہمیں حج سے روکا تو ہم تمہاری شامی تجارت بند کر دیں گے۔

قریش کا احترام حرم کی ولایت کے باعث بھی تھا۔ سنئے قریش نے عرب کے تمام قبائل کو
مسلمانوں کی خلاف خوب بھڑکایا۔ اس قسم کے واقعات مسلمانوں کے لیے سزاوارتہ پریشان کن
اس لئے رسول مقبول صلی اللہ علیہ وسلم نے مدینہ منورہ پہنچ کر
سب سے پہلا کام حفاظت خود اختیاری کی تدابیر کا کیا۔ اپنی اور
مہاجرین کی حفاظت کے علاوہ انصار کی حفاظت کا سوال بھی درپیش
تھا اس بنا پر آپ نے دو تجاویز اختیار کیں۔ اول قریش کی شاہی
تجارت کو حوران کے لئے مایہ غرور مثنیٰ روکا جائے جس کی دھمکی سعد
نے بھی دی تھی۔ دوسرے مدینہ کے قریب و حوران کے قبائل سے امن
آمان کا معاہدہ ہو جائے۔

ان حالات کو مد نظر رکھتے ہوئے جنگ بدر سے پہلے سو سو
پچاس پچاس کی ٹکڑیاں مکہ کی طرف روانہ ہونے لگیں۔ ابتداً بواط
عشیرہ بدر آؤں وغیرہ غزوات اپنی سرایا سے تعلق رکھتے ہیں
سریہ حمزہ۔ سریہ عبیدہ بن حارث سریہ سعد بن ابی وقاص میں
یہ لوگ مختلف جماعتوں کو لیکر مختلف جہات کو گئے۔ مگر ان میں سے
کسی گم میں کشت و خون نہیں ہوا۔ ان سرایا سے مقصد و کشت و
خون یا غارتگری نہ تھا۔ سعد بن ابی وقاص کی تہدید کے مطابق شہابی
تجارت کو رد کنایا خوفزدہ کہنا تھا تا کہ وہ صلح پر آمادہ ہو کر اسلام دشمنی

چھوڑ دیں۔

صفر سٹہ ہجری میں آپ سائڈ ہاجرین کے ساتھ مدینہ سے نکلے
ابو تاک گئے جو مدینہ سے آٹھ منزل یا انتی میل کے فاصلہ پر واقع ہے۔
چند روز وہاں ٹھہر کر ہونہ سے معادہ کیا۔ جلدی الثانی سٹہ ہجری
ذو العشیرہ پہنچ کر بنی بلج سے معادہ ہوا یہ مدینہ سے ۹ منزل یا نو سے
میل نبیوع کے نواحی میں واقع ہے۔

چند روز بعد جب سٹہ ہجری عبداللہ بن حبش کو بارہ آدمیوں
کے ساتھ بطن نخلہ کی طرف بھیجا۔ عبداللہ کو ایک مافوف خط دیا اور
ہدایت کی کہ دو روز مسافت کے بعد اسے کھولنا۔ حسب ہدایت دو روز
کے بعد کھولا تو لکھا تھا مقام نخلہ میں مقام کرو۔ اور قریش کے حالات
کا پتہ لگاؤ۔ اور اطلاع دیتے رہو۔ یہ مقام مکہ اور طائف کے درمیان
مکہ سے شبانہ روز کی مسافت پر ہے۔ اتفاق سے قریش کے چند
آدمی ہل تجارت لاتے ہوئے سامنے نظر پڑے۔ عبداللہ نے
ان پر حملہ کیا۔ عمرو بن حفص جی جو کہ حبیب بن امیہ کے حلیف عبداللہ
حفصی کا بیٹا قوم کا رئیس تھا مارا گیا۔ دو آدمی گرفتار ہوئے۔
مال غنیمت ہاتھ آیا۔ گرفتار ہوئے والے عثمان بن عبداللہ اور حکم
بن کیسان تھے۔ حبیب مدینہ پہنچے مال غنیمت پیش کیا حضور نے فرمایا

میں نے یہ اجازت نہیں دی تھی۔ ناراض ہوئے۔ اللہ کا حکم
 ”يَسْأَلُونَكَ عَنِ الشَّهْرِ الْحَرَامِ قِتَالٍ ۚ قُلْ قِتَالٌ
 فِيهِ كَبِيرٌ وَصَدَقَ عَنْ سَبِيلِ اللَّهِ وَكَفَرُ بِدِينِهِمْ نَازِلٌ بِهِ سِيرٌ
 بعد کے جنگوں کا محرک بنا۔ اگر قتار ہونے والے بھی قوم کے رئیس
 تھے اور مقتول حضرمی بھی رئیس اعظم تھا۔

تحویل کعبہ محمد صلی اللہ علیہ وسلم کے مدینہ منورہ تشریف
 لائے کے ایک سال پانچ ماہ بعد بیت المقدس سے
 مکہ کی طرف منہ کر کے نماز پڑھنے کا حکم ہوا۔ آپ نے پسر ممبرا اعلان
 کیا۔ انصار نے سنا اور ”سَيَقُولُ السُّفَهَاءُ مِنَ النَّاسِ مَا وَلَّاهُمْ
 عَنْ قِبَلَتِهِمُ اللَّيْلِ كَانُوا عَلَيْهَا قُلْ لِلَّهِ الْمَشْرِقُ وَالْمَغْرِبُ“ کی
 آیت نازل ہوئی۔

حمز بن حمزہ کے قتل نے قریش میں ایسا ہیجان پیدا کیا کہ قابو
 سے باہر ہو گئے، غیض و غضب کا طوفان اُمٹا آیا۔ ہر ایک یہ سمجھتا
 تھا کہ اس کے بعد بیعت کا اور کوئی دن نہیں ہو سکتا۔ مورخین کا
 خیال ہے کہ بعد میں ہوسٹے والے تمام جنگ حضرمی کے قتل
 سے ہوئے۔

جنگ بدر آپ اس کے بعد اسی سال کے رمضان المبارک

تک مدینہ میں رہے۔ اطلاع ملی کہ قریش کا تیس چالیس آدمی کا قافلہ مال تجارت لیکر شام سے مکہ کو آرہا ہے۔ اس قافلہ کا سردار یا قافلہ سالار ابوسفیان ہے۔ مسلمانوں کو اکٹھا کیا۔ مگر اجتماع کثیر کا کوئی اہتمام اس لئے نہیں کیا کہ جنگ کا ارادہ نہ تھا۔ نہ قافلے کا لوٹنا مقصود تھا۔ ان کو متنبہ کرنا تھا۔ تاکہ وہ اپنی شرارتوں سے باز آجائیں یا یہ سمجھ جائیں کہ اگر ہم نے مسلمانوں کو ناحق ستایا تو ہماری شامی تجارت کا راستہ خطرے میں ہو جائے گا۔

ابوسفیان کی روانگی شام کا علم قریش مکہ کو بھی ہوا۔ انہیں اپنے منظرالم اور کردار ناشائستہ ڈرا رہے تھے۔ سوچا۔ قافلہ کے راستہ میں مدینہ واقع ہے۔ مبادا مسلمان قافلہ سے چھوڑ چھاڑ کریں۔ حضرمی کا قتل انہیں پہلے جنگ پر آبادہ کر چکا تھا۔ لڑائی چاہتے ہی تھے۔ یہ بہانہ مزید برآں ہوا۔ برائے پیکار تیار و ہوشیار ہوئے ہزار نو سو کے قریب جوان جو اسلحہ وقت سے مسلح تھے میدان میں نکل کھڑے ہوئے۔

نبی صلی اللہ علیہ وسلم کو بھی قریش کے اہتمام تمام کی جو اسبیس نے اطلاع دی۔ مہاجرین و انصار کو بلایا۔ سب نے لبیک۔ اور صدقل سے لبیک کی۔ کہایا رسول اللہ ”اواستخرجت بنا ہذا البی

لحضرت معك "یہ جنگ کیا ہے۔ ہمیں سمندر پھلانگنے کے لئے حکم دیں۔" ہمیں بے تامل کود پڑیں گے۔

اب کفار مکہ کو بھی مسلمانوں کی تیاری کا علم ہو گیا۔ اپنی کثرت اور مسلمانوں کی قلت جانتے جانتے ہوئے بھی مقابلہ کی جرأت نہ کر سکتے تھے۔ دل میں خوف طاری تھا۔ پتہ ہوا کہ ابوسفیان راستہ تبدیل کر کے دوسری طرف سے نکل آیا ہے۔ ان میں سے بہت تو یہ کہنے لگے۔ کہ جس قافلے کو چاہا مقصود تھا۔ وہ تو نکل گیا۔ یہیں سے واپس لوٹ جائیں آگے بڑھنے کی کیا ضرورت ہے۔ چنانچہ انھیں بن شریق، بنی زہرہ، بنی عدی کو ہمراہ لیکر لوٹ بھی گیا۔ اب وہیں نہ مانتا تھا۔ موت بلا رہی تھی۔ غزرائیل پیچھے قدم اٹھانے سے مانع تھا۔ جنگ کے ارادہ سے نہ ٹلا۔ عربوں کو بلند آواز سے جنگ کے لئے ابھارتا۔ ان کی آتش غضب و احساسات طبعی کو ہوا دیتا اور زیادہ بھڑکاتا ہوا چل نکلا۔

ان میں کچھ امن پسند بھی تھے۔ جن کے دل خونریزی سے لرزتے تھے حکیم بن حزم نے فوج کے سردار عقبہ کو کہا، آپ چاہیں تو یہ جنگ رگ سکتا ہے۔ قریش کا مطالبہ عظیم حضری کا خون ہے۔ وہ آپ کا حلیف تھا۔ خون بہا ادا کر دیں۔ معاملہ ختم ہو جاتا ہے۔ عقبہ نے

مشاور کر لیا۔ ابو جہل سے مشورہ ضروری تھا۔ اُس کو کہا گیا۔ ابو جہل
 بدلاء عقبہ کا بیٹا ابو حذیفہ مسلمان ہو چکا ہے وہ فریق مخالف میں
 لڑنے کے لئے موجود ہے۔ عقبہ اس لئے جنگ سے پہلو چراتا
 ہے۔ ہم ہرگز نہیں لڑیں گے۔ جب تک کہ مقام بدر تک پہنچ نہ
 جائیں وہاں تین روز ٹھہریں گے۔ سامنے کوئی نہ آیا تو پھر لڑینگے۔
 قریش مقام بدر پہ پہنچ گئے۔ اچھی جاہوں پر قبضہ کر لیا۔
 مسلمانوں کے قبضہ میں کنواں یا چشمہ وغیرہ کوئی نہ تھا جگہ بھی ریتی
 تھی۔ ایک جگہ تجوینہ کی گئی۔ مگر حباب بن منذر نے بنی صلیہ اللہ علیہ
 وسلم کی خدمت میں عرض کی۔ یا رسول اللہ وحی کے حکم سے یہ جگہ
 تجوینہ ہوئی ہے یا اپنی مرضی سے۔ فرمایا وحی کا حکم تو نہیں ہے۔
 عرض کی بھ کچھ آگے بڑھ کر چشمہ پر قبضہ کر لیں، آپ نے حباب
 بن منذر کی رائے پسند فرمائی۔ اسی پر ٹل گیا۔ تاہم اپنی مرضی
 سے بارش بھی ہو گئی۔ گرد و غبار جمع کیا۔ پانی جمع کر لیا گیا۔
 قیام گاہ لشکر کے ایک طرف بنی صلیہ اللہ علیہ وسلم کے لئے ایک
 جھونپڑی بنائی تاکہ اس میں آپ قیام فرماویں۔ آپ خون سے دست
 نہیں کرنا چاہتے تھے۔ حضرت سعد بن معاذ شمشیر لئے دروازہ
 پہ پہرہ کے لئے کھڑے ہوئے۔ عام مصعب بن عمیر کے پیپر دھوا۔

بنی خزرج کے علمبردار جناب بن منذر مقرر ہوا۔ بنی اوس کا جھنڈا
 سعد بن معاذ کے ہاتھ میں دیا گیا۔ مسلمانوں کی کل تعداد ۳۱۳ تھی
 سوار صرف دو زبیر اور مقداد تھے۔

دونوں لشکر آمنے سامنے ہوئے رسول اکرم صلی اللہ علیہ
 وسلم کے ہاتھ میں تیر تھا جس کے اشارہ سے اپنی صفوں کو
 درست کرتے رہے۔ پھر جھوپڑی میں چلے گئے۔ قریش سامنے
 بڑے کڑو فرار و غرور سے گھوڑوں پر سوار کھڑے تھے۔ جنگ
 پیرا بھارنے بھڑکانے اور جوش دلائے والے نعرے مار رہے تھے
 عامر کھڑا ہوا۔ "واعمرہ واعمرہ" ہائے عمر و خنصر می ہائے عمر و خنصری
 کے استغاثہ سے لوگوں کو غیرت دلائی۔ جنگ پر آمادہ کرنے والے الفاظ
 سے چیخنا پکارنا شروع کیا لوگ جوش و خروش میں آئے۔ ایک دفعہ
 حملہ کر دیا۔ گھمسان کا دن پڑا۔

ادھر بنی صلی اللہ علیہ وسلم نہایت خشوع و خضوع سے
 درگاہ الہی میں دست بدعا تھے۔ گنگنا رہے تھے اسے بار تعالیٰ
 اگر مسلمانوں کی یہ چھوٹی سی جماعت تباہ ہو گئی تو روسے زمین پر
 تیری پرستش کرنے والا کوئی نہیں رہے گا۔ لوٹے جس نصرت و فتح
 کا وعدہ فرمایا ہے پورا کر۔ یہ کہتے اور استغراق کی حالت طاری ہو جاتی

کئی بار ایسا ہوا آخر مراقبہ سے سناٹھایا فرمایا: "ابشر یا ابوبکر
 قد اتی نصر اللہ" ابوبکر تمہیں خوش خبری ہو۔ اللہ کی فتح آئی
 قوم کو ابھارا۔ جوش و لایا دشمن کی طرف کنکریوں سے مٹھی بھر
 "شاهت الوجہ" کہتے ہوئے پھینکی مسلمانوں نے زور کا حملہ
 کیا۔ مشرک شکست کھا کر بھاگے بکتر آدمی قتل ہوئے جنہیں میں
 کے قریب چوٹی کے سردار تھے۔ چوبیس گرفتار و قید ہوئے وہ بھی
 روسائے قوم تھے۔ ان کے نام و قبیلہ کی تفصیل کتب سیر میں ہے۔
 مسلمان آٹھ شہید ہوئے۔ پانچ ہاجر ایک انصاری ایک قبیلہ
 خزیج و اوس سے۔ انا للہ وانا الیہ راجعون۔ مال غنیمت
 تقسیم ہوا۔ رمضان شریف کے ابھی آٹھ دن باقی رہتے تھے کہ آپ
 مدینہ میں واپس داخل ہوئے۔ اسی سال رمضان شریف کے
 روزے فرض ہوئے۔ صدقہ فطر کا حکم ہوا۔ عید الفطر کی مناسبت
 باجماعت عید گاہ میں پڑھائی اس کا حکم بھی اسی سال ہوا۔
 پہلے بیان کیا گیا ہے کہ دلائل و براہین سے تمام قریش کو حق
 کی دعوت دی گئی بشہادت کا ازالہ ہر طریق سے کیا گیا تا کہ کوئی
 غدار نہ رہنے پائے۔ "قد تبین الرشید من الغی" حق واضح
 ہو چکا مگر اتباع ہوا۔ عناد کبر و غرور اور جہالانہ جہیت جب حق

قبول کرنے سے مانع ہوئی تو تلوار کی ضرورت لاحق ہوئی۔
 بدر کے اکثر قیدیوں کو قریش نے زرفدیہ دیکر رہا کرالیا۔
 کعب بن اشرف کو جو یہودیوں کا رئیس تھا اور رسول اللہ
 صلی اللہ علیہ وسلم کے خلاف لوگوں کو سخت بھڑکاتا تھا۔ اُسے
 قبیلہ اوس نے قتل کیا۔

اسی جنگ بدر میں رسول اللہ صلی اللہ علیہ وسلم کا داماد
 ابوالعاص بھی گرفتار ہو کر آیا۔ اپنی بیوی زینب کو جو کہ میں موجود
 تھیں زرفدیہ کے لئے کہلا بھیجا۔ اُس نے زرفدیہ کے بدلہ اور مال
 کے علاوہ اپنا قیمتی ہار بھی دے بھیجا جو اُسے چھینریں والدین سے
 ملا تھا۔ آپ کا دل وہ ہار دیکھ کر محبت و شفقت پدری سے بھر
 آیا۔ اصحابہ کو کہا اگر چاہو تو یہ ہار جو میری بیٹی کے پاس اپنی ماں
 کی یادگار ہے۔ اُسے واپس کر دیں۔ سب نے تسلیم کی گرنہیں جھکا
 لیں۔ ہار واپس کر دیا گیا۔ ابوالعاص نے مکہ پہنچ کر زینب کو مدینہ
 بھیج دیا۔ چند دنوں بعد مال تجارت لیکر شام کی طرت سے قافلہ
 آ رہا تھا۔ مسلمانوں نے ان کو پکڑ لیا۔ مال غنیمت مسلمانوں میں تقسیم
 کر دیا گیا۔ ابوالعاص بھی اُس قافلے کے ہمراہ تھا۔ آپ نے پھر
 سفارش کی کہ ابوالعاص کو مال واپس دیں تو بہتر ہو۔ اصحابہ کرام

نے پھر تسلیم کی کہ وہ نہیں جھوٹا لیں۔ جس کے پاس کوئی چیز تھی ابوالعاص
کو واپس کر دی۔ وہ مکہ پہنچا۔ جس کسی کا کچھ لین دین تھا کوڑی کوڑی
چمکا دی پھر کہا۔ سنو لو کہ میں مسلمان ہو کر مدینہ جا رہا ہوں۔ یہاں
اس لئے آیا تھا کہ تمہیں یہ کہنے کا موقع نہ ملے کہ مشرور ضی ہو گا قرضہ
کے تقاضا سے ڈر کر مسلمان ہو گیا اور مدینہ میں بیٹھ رہا۔ اب جس
کا کوئی مطالبہ میرے ذمہ ہو طلب کر سکتا ہے۔ یہ کہہ کر مدینہ کے
مسلمان ہوئے اور مدینہ منورہ پہنچا۔

اس کے بعد چند غزوات الکرہ۔ سورق۔ ذی امر۔ بکران وغیرہ
ہوئے۔ مگر آپ ان میں شامل نہیں ہوئے۔

غزوہ قینقار | فتح بدر نے یہود مدینہ کو آتش حسد میں جلا کر خاکستر
کر دیا۔ وعدوں کو پس پشت ڈال دیا۔ سرکشی

اختیار کی۔ فکر پیدا ہوا کہ اسلام زور پکڑتا جا رہا ہے۔ ایسا نہ ہو
ایک دن ہمیں بھی زبردستی پڑے۔ قبائل یہود میں سب سے
بہادر قینقار تھا۔ اس کے قبیلہ نے اعلان جنگ کی جرأت کی
اور یہود نے مدینہ میں بازار سے سودا لیتے ہوئے ایک مسلمان
عورت کی بے حرمتی کی۔ ایک مسلمان دیکھ رہا تھا۔ اس نے
یہودی کو قتل کر دیا۔ یہودی اسے لٹھے ہوئے اس مسلمان کو شہید

کر دیا۔ آپ کو علم ہوا سمجھانے کے لئے ان کے پاس گئے۔ فرمایا یہ
فسادات اچھے نہیں۔ خدا سے درود ایسا نہ ہو کہ تم پر بھی بدر والوں
کا سا عذاب نازل ہو۔ بولے ہم قریش نہیں۔ جب ہم سے پیالا
پڑے گا ہم دکھا دیں گے۔ آپ اور آپ کے ساتھی جاں جائیں گے۔
ان کی طرف سے نقص عہد اور اعلان جنگ پہلے ہو چکا تھا۔
حضور نے بھی تیاری کر کے حملہ کر دیا۔ یہود قلعہ بند ہو گئے۔ پندرہ
روز محاصرہ رہا۔ صلح کی درخواست کی ابن ابی کی سفارش سے
جلا وطنی پر صلح طے پائی اور عات کی طرف جو شام کے علاقہ میں
ہے۔ جلا وطن کر دئے گئے۔ سات سو آدمی تھے۔ مال غنیمت
مسلمانوں میں تقسیم ہوا۔ نبی صلی اللہ علیہ وسلم کو خمس دیا گیا۔
یہ سلسلہ ہجری کا واقعہ ہے۔

عید الفتح کا دن آگیا۔ نماز عید شہر سے باہر جنگل میں
لوگوں کو باجماعت پڑھائی۔ اپنے ہاتھ مبارک سے دو بکریاں
ذبح کیں۔ یہ آپ کی پہلی قربانی ہے۔

غزوہ احد | یہ تو معلوم ہے کہ حضرمی کے قتل اور واقعہ بدر
نے قریش مکہ میں سخت ہرجاں اور جوش پیدا کر دیا
تھا جن کے قریبی رشتہ دار باپ بیٹے بھائی اور خاوند میدان بدر

میں قتل ہوئے تھے۔ وہ سب اور عورتیں بھی جنگ کیلئے مشتعل
 تھیں۔ ابو جہل کا بیٹا عکرمہ چند مشرکین کو ہمراہ لے کر بصورت وفد
 ابوسفیان کے پاس پہنچا۔ مطالبہ میاں پر پیش کیا۔ شام سے جو تجارت
 کا مال ابوسفیان لایا تھا اس کا راس المال چھوڑ کر منافع سارے
 کا سارا مصارف جنگ کے لئے وقف کر دیا گیا۔ بنو کنانہ تمام
 وغیرہ قبائل بھی امداد کے لئے آٹھ کھڑے ہوئے۔ ابوسفیان
 نمر عسکر مقرر ہوا۔ عورتیں ڈھولکیاں بیلے بجاتی جنگی گیت گاتی
 جوانوں کو جوش دلانے اور بھڑکانے کے لئے ہمراہ ہوئیں۔
 نبی کریم صلی اللہ علیہ وسلم کو بھی ان کی روانگی کا علم ہوا۔ مسلمانوں
 کو مدینہ میں قلعہ بند ہو کر لڑنے کا اشارہ کیا۔ فرمایا یہاں سے نہ
 نکلیں۔ اگر وہ حملہ آور ہوں تو یہیں ان کا مقابلہ کر کے منہ پھیر
 دیں۔ اکثر چپیہ آدمیوں کی رائے تھی کہ باہر نکل کر میدان میں
 مقابلہ کریں۔ آپ چپ چاپ اٹھے۔ گھر گئے۔ زرہ زیب تن
 کی۔ اسلحہ لگا کر باہر تشریف لائے۔ اب سب نے محسوس کیا
 کہ باہر نکلنا حضور صلی اللہ علیہ وسلم کی مرضی کے خلاف ہے۔
 اس میں مصلحت نہ ہوگی۔ عرض کی آپ یہیں تشریف رکھیں ہم
 وہی کریں گے جو آپ کی مرضی ہے۔ فرمایا یہی کے لئے جانے

اور مناسب نہیں جب امت کے لئے زورہ پوش ہو پھر اسلحہ اتار کر گھر بیٹھ جاوے۔

ہزار آدمی کی جہیز لیکر مدینہ سے چل پڑے۔ کچھ مستورات بھی مریم بیٹی اور زخمیوں کی امداد کے لئے ہمراہ تھیں حضرت عائشہ صدیقہؓ ام سلیم والدہ حضرت انسؓ اور ام سلیطہ ابوسید خدریؓ کی ماں کے نام خاص قابل ذکر ہیں۔ ابھی مدینہ اور احد کے درمیان ہی تھے کہ عبداللہ بن ابی منافق محض اس بہانہ سے بگڑ بیٹھا کہ فلاں معاملہ میں میری بات نہیں مانی گئی۔ اپنے تین سو ساتھیوں سمیت وہیں سے واپس لوٹ آیا۔ خس کم جہاں پاک۔ شکر ہے کہ وقت پر لوٹا۔ سات سو آدمی آپ کے ہمراہ آگے چل پڑے جن میں پچاس تیر انداز تھے۔ جبل احد کے دامن میں پہاڑ کو بیٹھ پیچھے رکھ کر اتر پڑے۔

مشرکین مکہ تین ہزار تھے۔ جنہیں سات سو زورہ پوش تھے۔ مسلمانوں میں ایک سو زورہ پوش اور صرف دو سواری کے جانور ایک نبی صلی اللہ علیہ وسلم کی سواری اور ایک ابی بردہ کا گھوڑا۔ جانبین میں شدت کا جنگ شروع ہو گیا۔ شروع شروع میں مشرکوں کے قدم اکھڑ گئے۔ خوف و ہراس چھا گیا۔ جانی

نقصان بھی سخت ہوا مسلمان نرم پڑ گئے۔ فتح کے غرور میں اپنی
 جگہ چھوڑ دی۔ تیر اندازوں کو نبی کریم صلی اللہ علیہ وسلم کی طرف
 سے خاص ہدایت بھی تھی کہ اپنی جگہ نہ چھوڑنا۔ وہ بھی مرکز چھوڑ
 بیٹھے۔ مشرکوں نے لوٹ کر دوبارہ حملہ کر دیا مسلمانوں کی صفوں
 کے پیچھے سے تیر انداز اپنی جگہ چھوڑ چکے تھے۔ میدان خالی تھا۔
 بہت سے مسلمان شہید ہو گئے۔ دشمن نبی کریم صلی اللہ علیہ وسلم
 تک پہنچ گیا۔ مصعب بن عمیر علمبردار حضور کو آڑ میں لئے دشمن کا
 مقابلہ کرتا رہا۔ آخر شہید ہوا۔ آپ کے رخسار مبارک پر کچھ زخم آئے۔
 نیچے کے چار دانتوں میں سے دائیں جانب کے دو دانت بھی ٹوٹ
 گئے۔ آپ کمزوری سے ایک جگہ گر پڑے۔ حضرت علیؓ شیر خدا نے
 ہاتھ پکڑ کر اٹھایا۔ طلحہ نے تھاما۔ مالک بن مسان خدری نے خون آلودہ
 جگہ سے خون چوس لیا۔ ابو عبیدہ بن جراح نے خود کی دو کٹیاں جو
 رخسار مبارک میں بیٹھ گئی تھیں نکالیں۔ مصعب بن عمیر جو شکل
 و شباهت ہیں آپ سے بہت ملتے جلتے تھے جب شہید ہوئے
 کسی نے خبر اڑا دی کہ رسول اللہ صلی اللہ علیہ وسلم شہید ہو گئے یہ سن
 کر مشرکین میں جرأت بڑھی مسلمان گھبرا گئے۔ نصیر بن انس مسلمانوں
 کی ایک جماعت کے پاس پہنچا تو وہ دہشت زدہ مایوسانہ حالت

میں کہہ رہے تھے۔ کہ اب جنگ کس امنگ پر کریں جب آپ
 شہید ہو گئے ہیں۔ نصر نے کہا اگر رسول صلی اللہ علیہ وسلم شہید
 ہو گئے ہیں تو ہم زندہ رہ کر کیا کریں گے۔ حملہ کرو۔ جام شہادت
 پیئیں۔ رفیق مخلص کے پاس جتنا جلد ہو سکے پہنچیں۔ وہاں سے
 لوٹ کر اتنا سخت حملہ کیا کہ بہتوں کو واصل جہنم کر کے شہید ہو گئے
 ”انا لله وانا الیہ راجعون“ دیکھا تو جسم پر ستر زخم لگے ہوئے
 تھے۔ امیر حمزہ رحمہ نبی صلی اللہ علیہ وسلم بھی شہید ہوئے۔

اسی دوران میں بنی سلمہ کے شاعر کعب بن مالک نے بلند
 آواز سے لوگوں کو آپ کی زندگی کی خوشخبری سنائی۔ تمام مسلمان اکٹھے
 ہو گئے۔ مشرک بھاگ بکلتے۔ اصحاب پانی لائے چہرہ مبارک کے زخم
 دھوئے۔ آپ بلیک پہاڑ کی چٹان پر کھڑے ہو گئے تاکہ عام لوگ دیکھ
 لیں۔ نماز کا وقت قریب ہوا۔ پیٹھ پر نماز پڑھائی شکست خوردہ
 مسلمان مغرورین کی عام معافی کا حکم نازل ہوا ﴿ان الذین تولوا
 منکم یوم التقی الجمعان﴾ (الخ)

ابوسفیان پہاڑ کی چوٹی پر چڑھ بلند آواز سے نبی صلی اللہ علیہ
 وسلم اور مشہور صحابہ کے نام لے لے کر پکارنے لگا۔ زخم خام میں یہ
 سنائی تھی۔ کہ سب شہید ہو چکے ہیں۔ لاکارا اور پکارا کہ یہ جنگ بدر

کا جواب ہے اور سال مستقبل کے لئے نئے جنگ کا چیلنج ہے۔ آپ
نے اصحاب کو فرمایا کہ سنا دو "ہواینا و بینکم" ہم منظور کرتے
ہیں تیار رہو۔

مشرکین نے اس جنگ میں مسلمان لاشوں کی بے حرمتی کی۔
چنانچہ امیر حمزہؓ عہم نبی صلی اللہ علیہ وسلم کو "مٹلہ" کر دیا۔ ہندہ
زوجہ ابی سفیان نے پیٹ چاک کر کے جگر نکال کر چپا یا نبی صلی اللہ
علیہ وسلم یہ حالت دیکھ کر رنجیدہ ہوئے۔ جب اس کی بہن صفیہ
بنت عبدالمطلب کو لاش کی طرف آتے دیکھا تو اس کے بیٹے زبیر
کو فرمایا اپنی ماں کو کہو اور نہ آئے۔ خیال یہ تھا کہ بھائی کی یہ حالت
دیکھ کر بے اختیار نہ ہو جائے۔ جب بیٹے نے منع کیا کہا میں سن چکی ہوں
وہ دشمن نے میرے بھائی کی لاش سے ناک کان کاٹ لئے۔ مگر خدا کے
راستے میں یہ کوئی بڑی چیز نہیں۔ یہ اُس کے مقابلہ میں یہج ہے جو
ہم چاہتے ہیں۔ بھائی کے پاس آئی۔ استرجاعت کی۔ نماز جنازہ
پڑھی پھر رسول اللہ صلی اللہ علیہ وسلم نے دفن کا حکم فرمایا۔
یہ صبر ان انسانوں کے لئے سبق آموز ہے۔ جن کے عزائم بشری
کی کمزوری برداشت نہیں کر سکتی یا حدود صبر سے اس وجہ باہر
ہو جاتے ہیں کہ قلت ذرائع علم کے باعث اجر صبر سے بے خبر ہوتے

ہیں۔ ایسے ہی نبی صلی اللہ علیہ وسلم کا زخموں سے لہو لہان ہوتے ہوئے میدان جنگ میں تلواروں اور تیرو سنان کے سائے تلے باجماعت نماز ادا کرنا اس امر کے لئے درس ہدایت ہے۔ کہ نماز کتنی ضروری چیز ہے۔ اہل نکاثر کو اس سے عبرت حاصل کرنی چاہئے کہ اللہ تعالیٰ کی نعمتوں سے زیادہ بہرہ اندونہ ہو کر بھی درگاہ رب العزت میں سر نہیں جھکاتے۔ ”فاعبدوا لی اولی الالباب“ میدانِ احد میں جب مسلمانوں کے دوبارہ قدم جھے دشمن بھاگ نکلا حمرا الاسد تک پھپھیا کیا گیا۔ مگر دشمن کو لوٹ کر مقابلہ کی جرأت نہ ہوئی آپ تین دن وہاں قیام کر کے لوٹے۔

اس قوم سے زیادہ بد بخت کون ہو گا۔ جن پر یہ زبوں حالی چھائی ہو کہ روزانہ شکست پر شکست ہے۔ کثرتِ قلت کے ہاتھوں مار کھا رہی ہے۔ بے سرو سامانی سرو سامان کو ملیا ملیٹ کر رہی ہے۔ ضعیف نے طاقت کی کمر توڑ دی ہے۔ وہ مشرک جو اپنے میں نفوسِ بشریہ سے بالاتر اور شان و شوکت کے گمان میں مبتلا تھے۔ قوتِ بازو کا گمنڈ تھا۔ اس جندِ دہمن جنودِ اللہ کے ہاتھوں جن کو حقیر و فقیر جانتے تھے ان کو نظر میں نہ لاتے تھے۔ ذلیل و خوار ہیں۔ ہم یکید وں یکید اؤکید کید“

جو تجوز بھی کرتے ہیں سب میں ناکام اور بے فراع۔ کوئی بن نہیں آتی۔

یہ مشرک اب ایسے اوچھے ہتھیاروں پر اتر آئے۔ جو دنیا کی کسی تہذیب میں نظر وقار و اعتبار سے نہیں دیکھے جاتے تھے۔ کذب و دروغ بیانت و غداری کا نیا طریق سوچا۔ مسند سحری ماہ صفر کے ختم ہونے پر چند آدمی نبی صلی اللہ علیہ وسلم کے پاس آئے۔ عرض کی۔ ہم اسلام قبول کر چکے ہیں۔ کچھ آدمی بھیجو جو قبائل میں احکام دین متین سمجھائیں اور زمین نشین کرائیں۔ چچہ آدمی ہمراہ لے گئے۔ جب عسفان کے قریب پہنچے۔ کچھ قتل کر دئے گئے۔ باقی پکڑ کر مکہ لے گئے۔ وہاں طرح طرح کی تعذیب شدید و عذاب الیم دئے دئے کر مار ڈالا۔ ایسے ہی ابوہریرہ عامر بن مالک سے در خواست کی کہ نبی کی طرف مسلمانوں کی ایک جماعت تبلیغ اسلام و تبلیغ احکام کے لئے بھیجیں۔ نبی صلی اللہ علیہ وسلم کو تر و متوا۔ ابوہریرہ نے کہا۔ میری پناہ میں ہونگے میں چالیس آدمی بھیجے گئے۔ سب کو قتل کر دیا گیا۔

غزوہ بنی النضیر | تیسرا عامر کے دو آدمی قتل ہو چکے تھے۔
خونہا کا کچھ حصہ یہاں کے مطابق

یہود بنی نضیر کے ذمہ تھا۔ آپ اُس کے مطالبہ کے لئے خود ان کے پاس تشریف لے گئے۔ ظاہرًا خونبہا ادا کر نیکا اقرار کیا۔ مدبرہ تجویز یہ تھیری کہ بنی صلی اللہ علیہ وسلم کو مار ڈالا جاوے۔ آپ ایک دیوار کے سایہ میں کھڑے تھے۔ ایک آدمی مکان کی چھت پر چڑھا۔ ایک بڑا پتھر چھت پر سے گرا کر مارنا ہی چاہتا تھا کہ اللہ نے وحی کے ذریعہ اطلاع دے دی۔ وہاں سے فوراً ہٹ گئے۔ واپس تشریف لائے۔

بنو نضیر کو قریش مکہ کے پیغام شروع ہجرت سے متواتر پہنچ رہے تھے کہ تم مسلمانوں سے لڑو ہم تمہاری مدد کریں گے۔ عبداللہ بن ابی بھی بنو نضیر کو ابھار رہا تھا کہ بنو قریظہ تمہاری مدد کریں گے۔ بنی صلی اللہ علیہ وسلم بنو قریظہ کے پاس گئے تجدید معاہدہ کو کہا۔ انہوں نے تعمیل کی۔ بنو نضیر قلعہ بند ہو گئے۔ ہفتہ عشرہ محاصرہ رہا۔ قلعہ کے ارد گرد کے تمام درخت بنی صلی اللہ علیہ وسلم نے کٹوا دیے جنہیں وہ لوگ کینگاہ کے طور پر استعمال کرتے تھے۔ کوئی مدد کو نہ پہنچا۔

آخر بنو نضیر نے صلح کی اس شرط کو خوشی سے منظور کیا کہ ہمیں چھوڑ دیا جاوے۔ جو اسباب اپنا اٹھا سکیں اُس کے

اٹھانے کی اجازت دی جاوے اپنے گھر بار چھوڑ کر چلے جاویں گے۔
 مورخین لکھتے ہیں جب وہ مدینہ چھوڑاؤنٹوں پر سامان لاد خیر
 کی طرف چلے عجیب نظارہ تھا۔ عورتیں مطربہ دفین بجاتی
 گیت گاتی آگے آگے خاص شان سے جا رہی تھیں۔ جلا وطنی
 تھی مگر اس شان سے نکلے کہ جشن کا دھوکا ہوتا تھا۔ اہل مدینہ کا
 بیان ہے کہ اس سرد سامان کی سواری آج تک دیکھنے میں نہیں
 آئی۔ ہتھیاروں کا ذخیرہ جو چھوڑ گئے پچاس زرہیں پچاس خود
 تین سو چالیس تلواریں تھیں۔ ان کے علاوہ اور بہت سا سامان تھا۔
 یہ جھگڑا بھی پیدا ہوا کہ انصار کی اولاد میں سے جنہوں نے یہودی
 مذہب اختیار کر لیا تھا۔ یہودی اتحاد مذہب کے باعث ان کو
 اپنے ساتھ لے جا رہے تھے۔ انصار نے کہا ہم انہیں نہیں
 جانے دیں گے۔ ”لا الہ الا فی الدین“ دین میں جبر نہیں ہے
 کی آیت نازل ہوئی۔ سب نے سر جھکا لیا۔ کوئی بھی کسی کا مزاح
 نہ ہوا۔

اس کے بعد غزوۃ ذات القلاع شروع ہوئی۔ بدر الموعود غزوہ
 دومنہ الجندل کے واقعات پیش آئے۔ گر جنگ تک نوبت
 نہ پہنچی۔

غزوہ خندق | کچھ یہود مکہ میں داخل ہوئے جماعت بندی شروع کی۔ نبی صلی اللہ علیہ وسلم سے

جنگ کرنیکی تحریک کو ابھارا۔ مشرکین مکہ پہلے بھی جانتے تھے سب نے ہاں سے ہاں ملائی۔ مالی اور شخصی امداد میں ہر ایک نے مسابقت کا دم بھرا۔ ابوسفیان کی قیادت میں دس ہزار کا لشکر تیار ہوا۔ بنی کنانہ اور دوسرے قبائل بھی ہمراہ ہوئے۔ نبی صلی اللہ علیہ وسلم کو بھی اس کا علم ہوا۔ مدینہ کے گرد خندق کھودنے کی تجویز ٹھہری۔ حضور صلی اللہ علیہ وسلم نے اپنے دست مبارک سے خندق کی کھدائی میں حصہ لیا۔ حملہ آور دشمن کا لشکر خندق کی پیرونی طرف خیمہ زن ہوا۔ نبی صلی اللہ علیہ وسلم بھی مسلمانوں کیساتھ شہر سے نکل کر خندق کی اندرونی طرف تشریف لے آئے۔ یہود بنی قریظہ نے غداری کی۔ معاہدہ کے خلاف دشمن سے جا ملے۔ معاہدہ سخت پیچیدہ ہوا۔ مسلمان ہر طرف سے گھر گئے۔ مہینہ بھر حاصرہ رہا۔ سخت تشویش کی حالت تھی۔ کہ ایک شخص نعیم بن مسعود بن عمار آیا۔ کہا یا رسول اللہ میں اسلام لا چکا ہوں۔ میری قوم اس سے بے خیمہ ہے۔ مجھے آپ کوئی خدمت فرمادیں جو اسلام اور اسلامیوں

کیلے بہتر ہو۔ آپ نے فرمایا: تو اکیلا آدمی ہے۔ کیا کرے گا۔ ہاں
 کوئی چال چل جس سے دشمن کو مات ہو۔ ”الحرب خلد عتہ“
 وہ سوچتا ہوا وہاں سے نکلا، بنی قریظہ کے پاس پہنچا۔ ان سے
 اچھا رسوخ تھا۔ کہا اگر مکہ والے محاصرہ چھوڑ کر چلے جاویں،
 تم اکیلے کیا کرو گے۔ کیا اتنی طاقت ہے کہ محمد صلی اللہ علیہ
 وسلم کا مقابلہ کر سکو۔ بہتر ہے تم اپنی جگہ کے بیٹھے یا چند چیدہ
 چیدہ آدمی اپنے پاس رکھو تاکہ کوئی سخت موقع آئے تو ان کو
 چھوڑ کر وہ بھاگ نہ سکیں۔ یہ بات انہیں بہت پسند آئی۔

اب وہاں سے ابی سفیان قائد مشرکین مکہ کے پاس آیا۔
 کہا بنو قریظہ تو اپنی عہد شکنی پر نادم ہیں محمد صلی اللہ علیہ وسلم
 سے نامہ و پیام کر رہے ہیں ان سے یہ بھی وعدہ کر چکے ہیں،
 کہ قریش مکہ کے لڑکے بطور رسن آپ کو دیتے ہیں جو ہماری
 راستی کی ضمانت ہوں گے۔ وہاں سے چل کر بنی غطفان کو بھی
 یہی کہا جو ابوسفیان کے حلیف تھے۔

قومیں گڑ بڑ مچ گئی، کشیدگی اور اختلاف پیدا ہوا۔ غطفان
 اور ابوسفیان نے بنی قریظہ کو کھاکہ ہم زیادہ عرصہ ٹھہر نہیں سکتے
 کل رات حملہ کر دو۔ بنی قریظہ نے جواب دیا۔ کل ”لیلة السبت“

ہے، ہم حملہ نہیں کر سکتے۔ دوسرے حملہ اس شرط پر کریں گے کہ اپنے بیٹے ہمارے پاس بھیج دو۔ مشرکین مکہ کو ابو نعیم کی بات کا یقین ہوا۔ ابوسفیان نے جواب میں لکھا، ہم بیٹے تمہارے سپرد کرنے کو تیار نہیں۔ لڑنا چاہتے ہو تو حملہ کرو۔ بنو قریظہ بھی جان گئے کہ ابو نعیم کا کہنا سچ تھا۔ جنگ سے انکار کر دیا۔ یہ مخالف اور کشاکش پیدا ہو چکی تھی کہ اللہ نے قریش و غطفان پر طوفان باد مسلط فرمایا ایسی زور کی آندھی چلی۔ ہانڈیاں اور دیگیں چوہوں سے دو جاڑ پی قیام گا ہیں بیچ دین سے اکھڑ گئیں۔ خیموں کی رسیاں ٹوٹ کر خیمے ہوا میں چکر کھانے لگے۔ چوبیس پرندوں کی طرح اڑ رہی تھیں دشمن کو بھاگنے کی سوجھی۔ صبح ہوتے مسلمانوں نے دیکھا دشمن کا نام و نشان بھی باقی نہ رہا تھا۔

اب بنی قریظہ اکیلے رہ گئے۔ نماز ظہر ادا کر نیکے بعد نبی صلی اللہ علیہ وسلم نے حکم دیا کہ عصر کی نماز بنی قریظہ کے پاس جا پڑھنی ہے۔ حضرت علیؓ کو ”علم“ دیا گیا۔ جب حملہ ہوا بنی قریظہ قلعہ بند ہو گئے پندرہ بیس روز محاصرہ رہا۔ آخر پکڑے گئے۔ قتل ہوئے۔ تمام مال و اسباب بطور غنیمت تقسیم ہوا۔ اس حملہ میں چھتیس مسلمان سوار تھے۔

غزوہ غابہ و فوجی قزو | یہ نبی صلی اللہ علیہ وسلم کی
ساتھ بیویوں کی چراگاہ تھی۔ قبیلہ

غطفان کے چند آدمیوں نے ابن عیینہ کی قیادت میں وہاں ڈاکہ
مارا۔ اور بیٹل اونٹنیاں پکڑ کر لے گئے۔ ابوذر عقیلی کا بیٹا جو
اونٹنیوں کا محافظ تھا۔ قتل کر دیا گیا۔ اس کی بیوی کو گرفتار کر کے
لے گئے۔ تعاقب کیا گیا۔ دروں میں چھپ گئے۔ عیینہ بن حرض
جو قبائل غطفان کا سپہ سالار تھا۔ وہ ان کا امدادی ہوا۔ اسلمہ بن
اکوع کو جب ان کی غارتگری کا علم ہوا۔ تعاقب کر کے غارتگروں
کو جالیا۔ اونٹوں کو پانی پلا رہے تھے۔ اسلمہ نے تیر برسائے شروع
کئے۔ وہ بھاگ گئے۔ اسلمہ اور اس کے ساتھی لڑ بھڑ کر تمام
اونٹنیاں چھڑا لائے۔ نبی صلی اللہ علیہ وسلم بھی ساتھ تھے۔
وہ قزو ایک پانی کا چشمہ یا کنواں تھا وہاں قیام فرمایا۔ لائی
ہوئی اونٹنیوں میں سے ایک ذبح کی پھر مدینہ کو لوٹے۔

غزوہ بنی مصطلق | شعبان ۳ھ ہجری تک اس آپ مدینہ
شہر سے۔ بعد میں معلوم ہوا کہ بنی

مصطلق نے آپ کے خلاف اجتماع کیا ہوا ہے۔ ان کا سالار
عسکرام المؤمنین جویریہ کا باپ حارث بن ضرار ہے۔ ان کا بیٹا

کیا۔ ایک پانی کا چشمہ تھا۔ یا کنواں جسے مریتیح کہتے تھے۔ وہاں انہیں پالیا وہ شکست کھا کر بھاگ گئے۔

صلح حدیبیہ | واقعہ سیدہ جبری عمرہ کی نیت سے مدینہ سے چلے۔ قربانی کے جانور روانہ کر دئے۔

مدینہ ہی سے احترام باندھ لیا تاکہ عوام الناس کو علم ہو جائے۔ جنگ کا ارادہ نہیں ہے۔ بہت لوگ ہمراہ ہوئے۔ قریش مکہ کو بھی روانگی کا علم ہو گیا۔ اجتماع عام میں فیصلہ کیا۔ حرم شریف میں داخل نہ ہونے دیں گے۔ لڑنا پڑا تو پیچھے نہ ہٹیں گے نبی صلی اللہ علیہ وسلم جب مکہ پہنچے شہر سے باہر ایک مقام پر سنانڈنی خود بخود بیٹھ گئی۔ لوگوں نے کہا یہ اڑ گئی رعلت کر گئی، فرمایا علت نہیں اور نہ یہ اسکی عادت ہے۔ اس خدا نے روکا جس کے قبضہ قدرت میں ہر چیز کی زمام و عنان ہے۔ قریش مکہ اور نبی صلی اللہ علیہ وسلم کے مابین پیام رسان آنے جانے لگے۔

تصفیہ ہو گیا۔ شرائط صلح یہ قرار پائیں۔ (۱) اب کے ہیں سے آپ واپس چلے جائیں (۲) آئندہ سال غیر مسلح تلواریں نیاں ہیں۔ (۳) آویں۔ اور تین روز سے زیادہ یہاں نہ ٹھہریں۔ (۴) صلح کی میعاد اور پابندی شرائط دس سال تک ہو رہی اس

دورانِ تنکوئی کافر اسلام قبول کر کے مسلمانوں سے جا ملے یا مدینہ چلا
 جاوے۔ بلا عذر و بے تامل واپس کافروں کے حوالہ کیا جاوے
 رہا کوئی مسلمان مرتد ہو کر کفار میں آئے واپس نہ کیا جائے۔
 نبی صلی اللہ علیہ وسلم نے یہ شرط منظور فرمالیں لوگ
 حیران تھے۔ کہتے یا اللہ کیا معاملہ ہے۔ اس سے بڑھ کر ہمیں
 شکست فاش اور کیا ہوگی بعض کہتے اس میں صریحاً ہماری
 توہین اور ہتک ہے مگر عقل ناقص ظہور امور غائب و کشف
 اسرار الہی سے تاریکی میں تھی۔ اشراق حقائق باطن سے خاص
 ذہن روشنی پرتے ہیں۔ سطح بین نگاہیں ہمیشہ اس سے محروم رہتی ہیں۔
 معاہدہ لکھا گیا۔ نبی صلی اللہ علیہ وسلم کے نام مبارک کے
 ساتھ کفار نے "رسول اللہ" بھی نہ لکھنے دیا۔ ابھی معاہدہ لکھا
 جا رہا تھا کہ اسلام کا پروانہ ابو جندل بن سہیل یا بزرنجیر شہ داریوں
 سے بھاگ کر اسلام کے لئے خدمت میں حاضر ہوا۔ آپ نے اسے
 سمجھایا کہ تیرے لئے اللہ اس میں بہتری کرے گا۔ اور اسے اس کے
 باپ کے حوالے کر دیا۔ یہ بات کمزور طبع مسلمانوں کو اتنی ناگوار
 ہوئی کہ بعض اپنی طبعی کمزوری اور نظری سینہ زوری کے سبب
 احرام کھولنے اور تخلیق و تخریک متابعیت میں بھی متامل ہوئے۔

مگر فوراً بعد متابعت کی۔ آپ وہیں سے مدینہ لوٹے۔

حقیقت یہ ہے کہ اس سے پہلے نبی صلی اللہ علیہ وسلم کو اتنی بڑی فتح کبھی نہیں ہوئی تھی۔ سطح بین نظر کچھ اور دیکھتی ہے۔ تہ رہا اور دور رس نظر کو کچھ اور دیکھائی دیتا ہے۔ چشم نبوت جس شکار کو دیکھ رہی تھی عوام اس سے اٹھے تھے۔ قبل ازیں قوموں کے جنگ و جدال باہمی میل ملاقات کے لئے سد سکندر تھے۔

امن عام ہو گیا۔ صلح نے آمد و رفت کے راستے کھول دیئے۔ اہل مکہ مدینہ تجارت کے لئے آتے۔ مسلمانوں کے ساتھ بیٹھتے

اٹھتے۔ مسلمانوں کا زہد۔ تقویٰ۔ عادات حسنہ ان کے دل میں اثر کرتے۔ اسلام کی خوبیاں کفر کی برائیاں اجاگر ہونے لگیں۔

مدنی مسلمانوں کو اب مکہ جانے میں کوئی امر مانع نہ تھا۔ صلح حدیبیہ اور فتح مکہ کے دورانی عرصہ میں جیسا قدر لوگوں نے اسلام قبول

کیا۔ اسکی گنتی اس تعداد سے کئی گنا زیادہ تھی جو کہ دعوت نبوت اور صلح حدیبیہ کے عرصہ طویل میں دائرہ اسلام میں آئے۔

اصحابہ کرام کو سب سے ناگوار یہ شرط نظر آ رہی تھی کہ جو کافر اسلام قبول کر کے مسلمانوں میں آئے اسے واپس کر دیا جاوے

اور مسلم مرتد کا اپنے میں شامل کر لیں۔ اور مشرکین مکہ معاہدہ

کی اس شرط پر اتراتے تھے۔ نازاں تھے۔ مگر اس سے بے خبر
 کہ یہ شرط ان کے لئے چنداں مفید نہیں۔ بلکہ مارا ستیہ ہے۔
 کافر مسلمان ہو کر دینہ بھاگ جاتا ہے۔ معاہدہ کے ماتحت وہ
 واپس کر دیں گے۔ اسلام کی محبت اس کے دل سے زائل نہیں
 ہو سکتی۔ وہ آنکھوں سے دیکھ چکے ہیں۔ کہ جس نے ایک دفعہ
 اسلام قبول کیا۔ دنیا کی کسی نعمت کا طمع اور لالچ اسے اس سے
 ہٹا سکتا ہے۔ نہ تعذیب و تالیم اسلام چھڑا سکتے ہیں۔ قید و بند
 کے عذاب اور پستی و یک پرنگے بدن پڑے رہنے کی تکلیف کو
 اتنا بھی محسوس نہیں کرتے۔ جتنا کہ مہری عورتوں کو یوسف
 کنعانی کے مشاہدہ جمال کے وقت اپنے ہاتھ کاٹنے سے ہوا ہو۔
 پھر اس سے کیا ڈر کہ دوران معاہدہ مسلمانوں کی جماعت میں داخل
 نہیں ہو سکتے۔ جتنی آگ دے گی اتنی زور سے بھڑکے گی۔
 رہا مرتد کے عدم ارتداد کی شرط یہ بھی مسلمانوں کے لئے مفید نہ
 تھی۔ اسلام کے بعد ارتداد کی صورت ہی پیش نہیں آتی تھی۔ اگر
 شاذ و نادر ہو بھی جاوے تو مرتد کا کفار میں جا کر رہنا ہی مفید
 ہے۔ اسلام کو اس کے قید و بند کی ضرورت نہیں۔ وہ انہی
 میں رہ کر اسلام کی تصویر پر جتنے داغ لگا کر پیش کرے گا۔ اس کے

خط و خال اور بھڑکیں گے۔ لوگوں میں جستجو کا شوق پیدا ہوگا۔
وہ اسلام کی طرف مائل ہونگے۔ کم از کم اصولوں کو معلوم کرنے
کی کوشش کریں گے۔

عرب عجم کے بادشاہوں | اب نبی صلی اللہ علیہ وسلم
نے عرب و عجم کے بادشاہوں
کی طرف سے قاصد کے پاس قاصد بھیجے شروع

کئے۔ چونکہ اس صلح سے اطمینان اور ایک قسم کا امن پیدا ہو گیا تھا۔
یہاں پر: سلیمان بن عمرو: ایران میں خسرو پر دیر کے پاس: عبداللہ بن حذافہ: حبشہ کو
بکریاں: اعلیٰ بن حضری کو: عزیز مصر کے پاس: سکندریہ میں: حاطب بن ابی بلتعہ کو
عمان میں: عمر بن عاصی کو: نجاشی بادشاہ حبشہ کے پاس: عمرو بن امیہ غمری کو
حبشہ کسریٰ کو پیغام پہنچا۔ کبر و غرور سے بدست نے پڑھ
کر پڑہ پڑہ کر دیا۔ نبی صلی اللہ علیہ وسلم کو خبر ہوئی فرمایا۔
”اللہم مذل مذلک مذلک“ اے اللہ اس کے
ملک کو بھی ایسے ہی پارہ پارہ کر دے۔ بیخ و بن سے اکھاڑ
دے۔ تیرے رسول نے تیرا پیغام بھیجا اس نے اسکی توہین کی۔
چنانچہ جیسا آپ نے فرمایا ویسا ہی ہوا۔

کسریٰ نے رسول صلی اللہ علیہ وسلم کا پیغام پڑہ پڑہ

کرنے پر اکتفا نہ کی بلکہ اسی وقت یمن کے حاکم ”باذان“ کو لکھا کہ دو ہوشیار آدمی بھیج جو ”محمد“ صلی اللہ علیہ وسلم کو پکڑ لائیں اور میرے پیش کریں۔ باذان نے تعمیل حکم کی۔ قہرمانہ اور ایک دوسرے آدمی کو بھیجا۔ جب دونوں مدینہ پاک گئے۔ اللہ نے اپنے رسول صلی اللہ علیہ وسلم کو بذریعہ وحی اطلاع دی کہ انہیں کہو تم جاؤ تمہارے بادشاہ کسریٰ کو اس کے بیٹے شیرویہ نے فلاں مہینے کی فلاں تاریخ قتل کر دیا ہے۔ اور باذان کو یہ بھی کہ دو کہ اسلام جو خدا کا دین ہے۔ تمہارے تمام ملک پر چھا جائیگا اور سلطنت بھی مسلمانوں کے ہاتھ آئے گی۔

فتح خیبر

اس سے فارغ ہو کر آپ نے خیبر کا رخ کیا۔ خیبر عبرانی زبان میں قلعہ کو کہتے ہیں دہاں بڑی تعداد مضبوط قلعے تھے۔ قبیلہ غطفان کا بھی خیبر والوں سے باہمی امداد کا معاہدہ تھا۔ مگر ان کے دلوں پر کچھ ایسا رعب چھایا۔ امداد کی جرات نہ کر سکے۔ ایک ایک کر کے سب فتح کر لئے گئے۔ قلعے تعداد میں چھ تھے۔ یہاں کا ایک بڑا پہلوان مرحب تھا جس کو اپنی قوت کا بڑا گھمنڈ تھا۔ لوگ اس کی طاقت کو نہارا آدمی کی طاقت کے برابر جانتے تھے جب میدان میں نکلا حضرت علی

نے تلوار کی ایک ہی ایسی ضرب لگائی کہ تلوار خود کو کاٹتی ہوئی سر
سے پار ہوئی۔ جب میدان میں نکلا یہ شعر پڑھتا ہوا نکلا
”قد علمت خیر برائی مہرب“، شاکی السلاح بطل مہرب
ترجمہ خیر جانتا ہے کہ میں مہرب ہوں۔ تجربہ کار بہادر
ہوں اور مسلح ہوں۔ جب حضرت علی رضی اللہ عنہ آئے۔ آپ نے یہ
رجز پڑھا۔ ”انا الذی سمتنی امی حیدرہ۔ کلیت غابات
کمریہ المنظرہ“ ترجمہ میرا نام ماں نے شیر رکھا ہے۔
میرا نظارہ جنگل کے شہروں کی طرح ہیبت ناک اور ڈراؤنا ہے
کہتے ہیں کہ اس زور سے تلوار لگائی اس کا آواز دُور شکر تک
سنائی دیا۔

فتح کے بعد زمین مفتوحہ پر قبضہ کر لیا گیا۔ لیکن یہودی درخت
پر کہ زمین ہمارے پاس رہے دو زمین کی پیداوار کا نصف حصہ
بطور بٹائی ہم دے دیں گے۔ واپس انہیں دے دی گئی۔ جب
بٹائی کا وقت آتا حضور صلی اللہ علیہ وسلم عبد اللہ بن رواحہ کو
بھیجتے وہ غلہ کے دو حصے کر دیتے اور یہودی کہتے جو نسا حصہ
چاہتے ہوئے لو۔

خیر کی زمین دو برابر حصوں میں تقسیم کی گئی نصف کی آمد

بیت المال پر صرف ہوتی اور نصف مجاہدین پر جو اس غزوہ میں
 شریک تھے تقسیم ہوئی۔ اس جنگ میں ایک یہودیہ عورت زینب
 بنت جحش زوجہ سلام نے بڑے اصرار سے آپ کی دعوت کی۔
 بکری کا گوشت بھون کر پیش کیا۔ آپ بھونے ہوئے گوشت کو
 بہت پسند فرمایا کرتے تھے۔ ایک ٹکڑا چپایا اور پھینک دیا۔ فرمایا
 مجھے معلوم ہوتا ہے کہ اس میں زہر ٹی ہوئی ہے۔ بشر بن ہاشم نے
 بھی کھایا تھا وہ تیسرے دن فوت ہو گئے۔ انا للہ وانا الیہ
 راجعون۔ زینب نے اعتراف جرم کیا۔ بشر کے ورثاء کے
 سپرد کی گئی۔ قصاص دم میں قتل کر دی گئی۔

اسی دوران میں مہاجرین حبشہ واپس آئے۔ ان میں جعفر بن ابی طالب
 بھی تھے۔ اور وہی دن اتفاق سے فتح خیبر کا تھا۔ آپ نے جعفر
 کے ناصیہ پر بوسہ دیا اور فرمایا۔ میں کیا کہوں آج مجھے فتح خیبر کی
 زیادہ خوشی ہے یا جعفر کے آنیکی فرحت و مسرت زیادہ ہے۔
 غزوہ وادی النضر اور فدک خیبر کے بعد اہل فدک
 نے فراہان مانگ لی۔ سب مال و اسباب چھوڑ دینے کا وعدہ
 کیا۔ درخواست منظور ہوئی۔ حکم ”لم یوجف علیہ بخیل ولا رکاب“

بغیر جنگ و جدال صلح ہوئی تھی تمام مال و اسباب نبی صلی اللہ علیہ وسلم کے لئے مختص رہا۔ آپ حکم الہی کے مطابق مصروف ہیں لائے۔ پھر وادی القریٰ کو لشکر کشی سے فتح کیا۔ وہ سارا مال غنیمت مجاہدین میں تقسیم ہوا۔

آپ فتح خیبر کے بعد شوال ۸ھ ہجری تک مدینہ منورہ قیام فرما رہے۔ ذیقعدہ میں عمرہ معہودہ مطابق صلح حدیبیہ کی ادائیگی کے لئے تیار ہوئے۔ بہت لوگ ہمراہ ہوئے۔ مکہ پہنچے وہاں کے بہت سے رؤسا پہلے ہی شہر چھوڑ کر اسلئے پہاڑوں میں جا بٹھیرے تھے کہ وہ ازلی بد بخت نبی صلی اللہ علیہ وسلم کو دیکھنا گوارا نہ کرتے تھے۔ آپ نے عمرہ ادا کیا۔ تین روز قیام فرما کر واپس مدینہ چلے آئے۔ زماں بعد جمادی الاول ۹ھ ہجری تک کوئی خاص واقعہ پیش نہیں آیا۔

عمرہ وہ منورہ تہ شاہیں اب آپ نے ملک شام کی طرف لشکر کشی کی۔ افراد لشکر تین ہزار

کی گنتی میں تھے۔ ہر سال اپنے آزاد کردہ غلام زید بن حارثہ کو بنایا ساتھ ہی ہدایت کی کہ اگر ان پر قضا آجاوے تو جعفر بن ابی طالب علم لے لیویں ان کے بعد عبداللہ بن رواحہ پھر مسلمانوں کو اپنی

رضا مندی سے انتخاب کرنے کا اختیار ہے۔ لوگ حیران تھے کہ جعفر بن ابی طالب اور عبداللہ بن رواحہ کی موجودگی میں ایک غلام کو مٹھاری کی وقعت کیوں دی گئی ہے۔ مگر ”رموز سلطنت“ راجستھان دانند اللہ کی حکمتیں اس کے رسول پر روشن ہوتی ہیں نبی اللہ کے اشارے پر کام کرتا ہے۔

اس غزوہ میں مہاجر و انصار کے درمیان شجاعت کا امتیاز نہ رہا۔ ہر ایک نے پوری جرات اور دلیری کا نقشہ پیش کیا۔ زندگی کی خواہش نہیں موت سے ڈر نہیں۔ اللہ کی شان نظر کے سامنے ہے۔ دین کو پورا کر دکھایا۔ کسی امر میں بھی پھوٹنا اور اختلاف کو آنے نہیں دیا۔

جب لشکر شام کے علاقہ شہر معان میں پہنچا۔ اطلاع ملی کہ روم کا بادشاہ ہرقل بھی ایک لاکھ فوج ہمراہ لیکر آ رہا ہے۔ بعض تاریخوں میں ہے کہ اسکی فوج دو لاکھ تھی۔ ایک لاکھ رومی سپاہی اور ایک لاکھ نصاریٰ عرب قبائل، مخم و جذام سے تھے۔ معان میں دو دن رات مشورہ کے لئے رے کے رہے کہ نبی صلی اللہ علیہ وسلم کو کثرت فوج دشمن کی اطلاع دیں اور ابد و یا حکم نبوی کی انتظار کریں۔ عبداللہ بن رواحہ نے اٹھ کر کہا۔ انتظار کس امر

میں۔ تم شہادت کی تلاش میں گھر سے نکلے ہو۔ ہم دشمن کا مقابلہ گنتی
یا طاقت سے نہیں کرتے۔ اس دین متین کے بل بوتے پہ لڑتے
ہیں جو دین کہ ہماری عزت و توقیر کا موجب ہے۔ انہیں کثرت فوج
کا گھمنڈ ہے۔ ہمیں خدا پر بھروسہ ہے۔ بے انتظار کئے چل پڑے
ہر قل کی افواج کثیرہ سے مقابلہ ہوا۔ فوجوں کے دستے مرتب کئے
مہینہ میسرہ کی تعیین ہوئی۔ دو لاکھ اور تین ہزار کا کیا مقابلہ تھا۔
ازید بن حادث میدان میں جاتے ہی سینہ میں نیزہ کا زخم کھلنے سے
شہید ہوئے۔ علم فوراً جعفر بن ابی طالب نے لے لیا۔ اپنے گھوڑے
سے اتر کر خود گھوڑے کی کوچیں کاٹ ڈالیں تاکہ فرار کا خیال ہی دل
سے نکل جائے۔ پیدل لڑنے لگے۔ خوب مقابلہ کیا۔ دایاں ہاتھ
کٹ گیا۔ علم بائیں ہاتھ میں لے لیا۔ وہ بھی کٹ گیا۔ یہوش
ہو کر زمین پر گر پڑے۔ عبداللہ بن عمر کا بیان ہے میں نے
لاش دیکھی جسم پر تلوار و سنان کے نوے زخم تھے۔ جہنم علیہ السلام
بن رواحہ نے پکڑ لیا۔ کچھ تامل کیا اور یکبارگی دشمن پر کود پڑے
بہتوں کو مارا۔ خود شہید ہوئے۔ ثابت بن اقرم نے جو بنی عجلان سے
تھا۔ فوراً علم پکڑ کر خالد بن ولید کے ہاتھ میں دے دیا۔ اس نے
مسلمانوں کو اکٹھا کر لیا۔ اور دشمن کی فوج کثیر سے بچ کر نکل آئے۔

وہ آدمی شہید ہوئے۔ جب بدینہ منورہ پہنچے۔ وہاں کے لوگوں نے اس فرار کو ناپسند کیا۔ اکثر نے طعن و تشنیع کی کہ تم بھاگوڑے ہو اللہ کے راستہ سے جان بچا کر بھاگ آئے۔ نبی صلی اللہ علیہ وسلم نے فرمایا نہیں یہ فرار شکست نہیں بلکہ نئے حملہ کی تیاری کا فارہ ہے۔ اور ایسا کرنا چاہئے۔

ان جنگوں میں اب عرب ایسے مشغول ہوئے کہ باہمی تنازعات سب بھول گئے تھے۔ ہر وقت ان جنگوں کی تیاری رہتی جن میں مسلمانوں کے خلاف لشکر کشی ہو۔ صلح حدیبیہ نے ان سے بھی فارغ کر دیا۔ بالکل امن تھا۔ لیکن صلح حدیبیہ میں بنی خزاعہ نبی صلی اللہ علیہ وسلم کے حلیف بن گئے تھے اور بنو بکر قریش کے ساتھ مل کر نبی صلی اللہ علیہ وسلم کے حریف بن گئے تھے اور بنو بکر کا خون بنی خزاعہ کے ذمہ تھا۔ انتقام لینے کی ٹھانی۔

خدا شرے برا لگیز و کہ خیرے ما دران باشد۔ خدا نے چاہا کہ اس ظلم قدیم کو فتح جدید کا سبب بنادے۔ بنی بکر کا ایک آدمی اٹھا نبی صلی اللہ علیہ وسلم کی ہجرت میں چند شعر کہے۔ بنی خزاعہ کا کوئی آدمی سن رہا تھا۔ بنو بکر کی کو مار کر زخمی کر دیا۔ شر کی آگ بھڑک اٹھی۔ معاہدہ کی پرواہ نہ کی۔ بنو بکر نے بنو خزاعہ پر حملہ کر دیا۔

ان کے چند آدمی مارے گئے۔ استغاثہ لے کر مدینہ پہنچے نبی صلی اللہ علیہ وسلم کو افسوس ہوا۔ ان کی چیخ و پکار قبول ہوئی۔ استغاثہ سن کر فرمایا۔ ابوسفیان تجدید معاہدہ کے لئے یہاں آئے گا تجدید کیساتھ اضافہ میعاد معاہدہ کا بھی خواستگار ہوگا۔ مگر بے نیل و مرام واپس لوٹے گا۔ قریش اپنے اس فعل پر نادم و پشیمان ہونگے اور یہی امر فتح مکہ کا باعث ہوگا۔ چنانچہ ایسا ہی ہوا۔

ابوسفیان تاکید و تجدید معاہدہ و ایزاد مدت کے لئے مدینہ آیا ایک بھی نہ مانی گئی۔ ابوبکرؓ، علیؓ، عمرؓ ایک ایک دربار نبوی میں سفارش کے لئے درخواست کی۔ کسی کو جرات نہ ہوئی کہ نبی صلی اللہ علیہ وسلم کو باوجود اتنے قرب کے کوئی عرض کر سکے۔ آپ کے چہرے کی سرخی اور خشم آلود نگاہیں دیکھ چکے تھے۔ فاطمہ الزہریؓ کی خدمت میں حاضر ہو کر کہا امام حسنؓ جو ابھی بچہ تھے صرٹ اتنا فرمادیں میں نے فیصلہ کر دیا معاملہ صاف ہو جاتا ہے۔ فاطمہ فرماتے لکھیں بچوں کا ایسے معاملہ میں کیا کام۔ نبی صلی اللہ علیہ وسلم نے اعلان فرمایا لوگو میں مکے جانے والا ہوں تم بھی تیار ہو جاؤ۔ اللہ سے دعا مانی کہ کوئی خیر کفار تک پہنچنے نہ پائے۔ حاطب بن بلتہ ایک اصحابی نے قریش مکہ کو کسی جانے والی عورت کے ہاتھ رقعہ لکھ بھیجا جس میں

بتایا کہ نبی صلی اللہ علیہ وسلم مکہ کی تیاری کر رہے ہیں۔ غالباً اس کے اہل و عیال وہاں تھے ان کی حفاظت کے لئے قریش پر احسان کرنا چاہتا تھا۔ آپ کو بذریعہ وحی قاصدہ اور خط کی اطلاع دی گئی۔ آپ نے علیؓ، زبیرؓ، مقدادؓ کو اس کی جستجو میں دوڑایا۔ راستے میں جا لیا۔ تلاشی لینے پر سر کے بالوں سے رقبہ برآمد ہوا۔ تمام لوگوں کو مخاطب کے افشائے راز پر تعجب ہوا حضرت عمرؓ تو یہاں تک بیتاب ہوئے کہ حضرت سے اجازت چاہی حکم ہوا سکی گردن اڑا دوں مگر جبین رحمت پر شکن بھی نہ آیا۔ حضرت عمرؓ کو سرزنش کی۔ تجھے کیا معلوم ہے کہ خدا نے اہل بدر کو مخاطب کر کے کہ دیا ہو کہ تم سے مواخذہ نہیں ہے۔

۱۰۔ رمضان مبارک شد، ہجری دس ہزار نفوس کی ہمراہی میں کوکبہ نبوی نہایت عظمت و شان سے مکہ معظمہ کی طرف بڑھا۔ قبائل سلیم، عقیار، مزین اور قریش کے مختلف گروہ بنو اسد بنو تمیم وغیرہ ہمراہ ہوئے۔ مدینہ سے روانہ ہونے والوں کے علاوہ راستہ میں بہت قبائل آکر شریک سفر و جہاد ہوئے۔ آپ نے دعائیں بھی اللہ سے قریش کو ہماری اطلاع نہ ہو۔ چنانچہ مکہ سے باہر ایک منزل درالظہر ان مقام پر لشکر نے

پڑاؤ والا قریش کے کانوں میں فوج کی آمد کی بھنک پڑ چکی تھی۔
جستجو میں تھے حضرت عباسؓ کے دل میں تھا کہ اگر نبی صلی اللہ
علیہ وسلم نے اچانک حملہ کر دیا تو قریش ہلاک ہو جاویں گے۔
اور ہمیشہ کے لئے روئے زمین سے مٹ جاویں گے۔

نبی صلی اللہ علیہ وسلم کے خچر پر سوار ہو کر ان کی جستجو میں گئے
تاکہ اگر کوئی مل جاوے اول ان کے حالات سے آگاہی ہوگی۔
دوسرے انہیں سمجھایا جائے وہ آکر معافی مانگ لیں۔ صلاحیت
ہو جاوے گی۔ ایک جگہ پہنچے تو ابوسفیان بدیل بن ورقا اور حکیم بن
جزام کی باتوں کا آواز کان میں آیا۔ لشکر کی آگ روشن دیکھ کر بدیل
نے کہا بنو خزاعہ کی آگ ہے۔ ابوسفیان بولا اگر فی الواقع بنو خزاعہ
کی آگ ہے تو وہ بڑے ذلیل ہیں۔ حضرت عباس بول اٹھے۔ یہ تو
محمد رسول اللہ صلی اللہ علیہ وسلم ہیں جو دس ہزار سے زیادہ آراستہ
اور مسلح لشکر کیساتھ تمہارے لئے آئے ہیں۔ ابوسفیان بولا مجھے
بتاؤ کیا کریں۔ حضرت عباس نے فرمایا میرے پیچھے سوار ہو جاؤ۔
میں تمہیں حضور سے امان لے دیتا ہوں۔ اگر ایسا نہ کیا تو فتح مکہ
کے بعد تیری گردن اڑادی جاوے گی۔ ابوسفیان ساٹھ سوار
ہو گئے۔ قیام گاہ لشکر میں داخل ہوئے حضرت عمرؓ کی نظر پڑی

بولے خدا کا شکر ہے کہ آج یہ ہمارے قبضہ میں آیا۔ اب معاملہ
 بھی نہیں رہا کہ امان پائے۔ حضرت عباس جلدی سے لیسکر
 نبی صلی اللہ علیہ وسلم کی خدمت میں پہنچ گئے۔ پیچھے سے عمرؓ بھی
 گرجتے ہوئے بشیر کی مانند غراتے ہوئے آئے کہا یا رسول اللہ یہ
 اللہ اور اس کے رسول کا دشمن ابوسفیان ہے۔ آپ حکم دیں میں
 اسکی گردن ابھی اڑا دوں۔ حضرت عباس بولے وہ میری پناہ میں
 ہے۔ عمرؓ پھر جوش میں آئے تو حضرت عباس نے فرمایا اے عمر اگر
 وہ تیرے خاندان بنی عدی سے ہوتا تو تمہیں ایسا جوش نہ آتا وہ
 چونکہ ہمارے خاندان عبد مناف سے ہے۔ تجھے اسکی موت کیوں
 ناگوار ہو۔ عمرؓ بولے اللہ کی قسم جس روز آپ ایمان لائے مجھے
 اتنی خوشی ہوئی اگر میرا باپ خطاب بھی ایمان لاتا تو مجھے ایسی خوشی
 نہ ہوتی۔ آپ کس طرح فرماتے ہیں کہ مجھے آپ کا یا آپ کے خاندان
 کا وقار نہیں۔ نبی صلی اللہ علیہ وسلم نے حضرت عباس کو فرمایا اسے
 اس وقت اپنے ساتھ لے جاؤ۔ صبح لے آنا۔ جب صبح آئے۔ تو
 آپ نے فرمایا اے ابوسفیان کیا تجھے ”لا الہ الا اللہ“ پر ایمان
 نہیں ہے۔ عرض کی میرے ماں باپ آپ پر قربان ہوں۔
 آپ سے زیادہ کسی کو حلیم۔ جواد و کریم اور صلہ رحمہ نہ ہوا انہیں

پایا۔ میں جان گیا ہوں اور مانتا ہوں "لو کان معہ الہ غیرہ
 اعنی عننا" اگر کوئی اور خدا ہوتا تو آج ہماری امداد کرتا۔ اسلئے
 یقین ہے کہ کوئی اور خدا نہیں ہے۔ پھر فرمایا تو نہیں جانتا
 کہ "میں اللہ کا رسول ہوں" عرض کی اس میں کچھ تامل اور خدشہ
 ہے۔ حضرت عباس نے فرمایا۔ "و یحک اسلمہ ابو سفیان
 مسلمان ہو گیا۔ حضرت عباسؓ نے عرض کی یا رسول اللہ ابو سفیان
 فخر پسند آدمی ہے۔ اسے کوئی خاص امتیازی نشان عطا فرماؤں
 آپؐ سے فرمایا۔ "جو ابو سفیان کے گھر میں آگیا امن پالیا۔ جو
 بیت الحرام میں داخل ہوا وہ بھی امن میں ہوا۔ جس نے اپنے سامنے
 دروازہ بند کر لیا (جنگ نہ کیا) امن میں ہوا۔ اس کے بعد نبی صلی اللہ
 علیہ وسلم نے ابو سفیان کو پہاڑ کی بلندی پر کھڑا کرنے کو فرمایا تاکہ فوجیں
 یہاں سے گزریں اور وہ افواج ظفر امواج اسلام کی شان شوکت
 اور جنود اللہ کا نظارہ کرے۔ ایک ایک قبیلہ اپنے عساکر لیکر
 وہاں سے گزرا۔ یہاں تک کہ نبی صلی اللہ علیہ وسلم کی سواری
 آئی۔ آپؐ کے ساتھ مہاجرین اور انصار تھے۔ جن کی تلواروں
 کی چمک دمک اور زرمہوں کی بھڑک سے آنکھیں خیر ہوئی تھیں
 ابو سفیان بولا یہ کون ہیں۔ حضرت عباسؓ نے فرمایا۔ یہ نبی صلی اللہ

علیہ وسلم ہیں۔ نہاجرین و انصار ان کے ساتھ ہیں۔ ابوسفیان نے کہا تمہارے بھتیجے نے بڑی شہنشاہیت پالی۔ کہا نہیں یہ تو نبوت ہے۔ ابوسفیان مکہ آیا۔ قوم کو خبر کی کہ اسلامی لشکر کس شان و شوکت سے آ رہا ہے۔ اور نبی صلی اللہ علیہ وسلم کا وہ حکم بھی سنا دیا۔ جس میں آپ نے فرمایا تھا۔ ”جو ابی سفیان کے گھر داخل ہوا من پاپا“ الخ۔ اس مظاہرے کے بعد نبی صلی اللہ علیہ وسلم نے فوج کو مرتب کیا۔ بھیمہ پر خالد بن ولید مقرر ہوئے۔ بیسرہ زہیر کے سپرد ہوا۔ مقدمتہ الجیش کی کمان ابو عبیدہ بن جراح نے لی۔ لشکر اپنی جائے قیام ”ذی طوی“ سے چل پڑا۔ مکہ میں داخل ہونے کا حکم دے دیا گیا۔ ساتھ ہی فرما دیا۔ جو تعرض نہ کرے اسے کچھ نہ کہا جاوے۔ اکثر لکھ چھوڑ کر بھاگ گئے۔ کچھ لڑنے پر آمادہ ہو گئے۔ قتل ہوئے۔ بین مسلمان شہید ہوئے۔ ۲۰ رمضان مبارک شہر ہجری مکہ فتح ہوا۔

نبی صلی اللہ علیہ وسلم مسجد حرام میں داخل ہوئے۔ کعبہ کا طواف کیا۔ عثمان بن طلحہ سے کعبہ کی چابیاں لیں۔ پہلے عثمان کی ماں کلید کعبہ کے دینے سے انکاری ہوئی۔ جب مجبور ہوئی۔ دے دیں۔ آپ کعبہ کے اندر داخل ہوئے۔ اسامہ بن زید۔ بلالؓ اور عثمان بن طلحہؓ

ساتھ داخل ہوئے۔ کعبہ کے اندر باہر کی تصاویر اور بتوں کے فوری
توڑنے کا حکم دیا۔ بلالؓ کو فرمایا۔ اُس نے کعبہ کی چھت پر چڑھ
کر بلند آواز سے آذان کہی۔

فتح مکہ کے دوسرے روز نبی صلی اللہ علیہ وسلم کعبہ کے
دروازہ پر بٹھیرے۔ قوم کو خطاب کیا۔ فرمایا ”ایک خدا کے سوا
کوئی خدا نہیں۔ اس کا کوئی شریک نہیں۔ اُس نے اپنا وعدہ
سچا کیا۔ اور اپنے بندہ کی مدد کی۔ تمام جتھوں کو توڑ دیا۔ اُخراہ کو
شکست فاش دی۔ خبردار تمام مفاخر۔ تمام انتقامات سب
خون بہا میرے قدموں کے نیچے ہیں۔ صرف کعبہ کی اور حجاج کی آب
رسانی اس سے مستثنیٰ ہیں۔ فرمایا مکہ میں آج سے پہلے کسی جنگ
کی حلت ہوئی نہ بعد میں ہوگی۔ صرف یہی ساعت میرے لئے
جائز ہوئی پھر اسکی حرمت پہلے کی طرح ہے۔

اے قوم تمہارے آباؤ اجداد کی جا ملانہ عظمت اور احمقانہ نحو
رب نے سب مٹا دی۔ سارے کے سارے آدم کی اولاد ہو اور
آدم مٹی سے پیدا ہوا۔ پھر قرآن شریف کی یہ آیت تلاوت فرمائی۔
”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَا
كُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ

اتقوا کم ان اللہ علیہم خیر“ ترجمہ۔ لوگو تمہیں مرد اور عورت
 کے ملاپ سے ہم نے پیدا کیا۔ شناخت ظاہری کے لئے مختلف قبائل
 اور جماعتوں میں تقسیم کیا اور پھیلا دیا۔ سب سے زیادہ قابل فخر و
 احترام اور لائق عزت مدام صرف وہی ہے جس کے دل میں اللہ
 کا خوف زیادہ ہو۔ اس امر کو اللہ تعالیٰ خوب جانتا ہے۔
 پھر فرمایا۔ اے قریش اے اہل مکہ۔ جانتے ہو اب میں تمہارے
 ساتھ کیا سلوک کروں گا۔ آپ کی رافت طبع۔ جبلی لیسٹ اور عفو
 عام کو کون نہیں جانتا تھا۔ بے خوف و خطر ہوئے۔ ”اے کریم
 و ابن اے کریم“ ہم جانتے ہیں تو ہمارے کریم بھائی کا کریم
 بیٹا ہے۔ ”در عفو لذ نیت کہ در انتقام نیت“ فرمایا۔ ”لا
 تشرب علیکم الیوم“ اذہبوا فانتہم الطلاق“ جاؤ سب کے
 سب آزاد ہو۔ تم پر آج کوئی الزام نہیں۔ جو لوگ اپنی مرضی سے
 مسلمان ہوئے۔ ان کے لئے مقام صفا میں بیٹھے۔ مرد و عورت
 سب نے اللہ اور اس کے رسول صلی اللہ علیہ وسلم کی پیروی کا
 معاہدہ کیا اور بیعت لی گئی۔

اس عفو عام نے ہی صلی اللہ علیہ وسلم کے کمالِ حلم۔ انتہائی
 درجہ احسان اور اتم مراتب بخشش کو تمام عالم میں ضرب المثل

بنا دیا۔ کیونکہ دعویٰ نبوت کے روز سے یوم فتح مکہ تک جسطہ
 مظالم۔ احسان فراموشی۔ جبر و تشدد۔ دل آزاری قریش مکہ سے
 ہو سکتی تھی کمی نہیں کی۔ اور آپ ظلم و ستم کا جواب لطف و کرم سے
 دیتے رہے۔ دل آزاری کا موازنہ دل داری سے فرماتے رہے۔
 جبر و تشدد کو رافت و رحمت سے معاف کرتے رہے۔ آج مکہ کو اپنی
 پوری طاقت سے فتح کیا۔ چاہتے تو قریش مکہ کا بچہ بچہ تیغ کے گھاٹ
 اتار دیتے۔ عورتوں کو لونڈیاں بناتے۔ مرد غلام کر لئے جاتے۔ مگر
 نہیں۔ نبی صلی اللہ علیہ وسلم جو دنیا کے کریم ترین اور امت کے شفیق
 بہترین اور خلاصہ انسانیت تھے۔ آپ کے مقدس دل میں صرف
 اس چیز نے پرورش پائی تھی۔ کہ تباہ کار لوگوں کو تباہی اور مگرابی کی
 گہرائی سے نکالا جائے۔ گم کردہ راہ ہدایت کو قحط ضلالت سے بچایا
 جائے۔ فجّار و فساق کو صراط مستقیم پر چلایا جائے۔ کفار مکہ کے
 اس عناد اور کینہ کے باوجود جس کی تفصیل میں کتب سیر بھری پڑی
 ہیں۔ پوری قوت قادرہ رکھتے ہوئے تمام برائیوں کا مقابلہ آج بھی
 حلم۔ کرم۔ لطف۔ احسان اور عفو عام سے کیا۔ یہی نبی صلی اللہ
 علیہ وسلم کی فطرت اور جبلت تھی جس کی شہادت قرآن میں موجود
 ہے۔ "لقد جاءکم رسول من انفسکم عزیز علیہ ما عنتم

حٰرِیصٌ عَلَیْکُمْ بِالْمُؤْمِنِیْنَ رُؤُفٌ رَّحِیْمٌ“ ترجمہ تم ہی میں سے
 تمہارے پاس اللہ کا رسول آیا ہے۔ جسے تمہاری تکلیف ناگوار ہے
 تمہاری بہتری کی خواہش و آرزو ہے۔ ایمان والوں کیلئے رُؤف
 و رحیم ہے۔ ”وَكَفَى بِاللّٰهِ شَهِیْدًا“ اللہ کی شہادت کافی ہے۔
جنگ حنین فتح مکہ کے بعد آپ پندرہ روز یہاں ٹھہرے
 اس دوران میں نماز قصر ادا فرماتے رہے۔

اسلام کا دائرہ کو وسیع ہوتا جاتا تھا۔ فتح مکہ سے پہلے اکثر لوگوں
 کی نظر مکہ کی انتظار میں تھی۔ چونکہ قریش تولیت کعبہ کے باعث
 احترام کی نگاہ سے دیکھے جاتے تھے۔ لوگوں کے لئے ہادی اور راہنما
 گئے جاتے تھے۔ عوام کا خیال تھا کہ نبی صلی اللہ علیہ وسلم نے مکہ
 فتح کر لیا تو پھر وہ سچا نبی ہے۔ اُس کے سامنے کوئی چیز نہیں ٹھہرے
 گی۔ مکہ فتح ہو گیا۔ سب لوگ سہم گئے مگر ہوازن اور ثقیف پر کچھ الٹا
 اثر پڑا۔ ان کے رؤسائے تسلیم بھی ختم نہ کیا اور یہ فکر بھی لاحق ہوا
 کہ اب ہماری باری آئی۔ بقول کسے

”اِذَا حَلَقْتَ لِحَیةَ جَارِلَہٗ فَلِیْکَ الْمَاءُ عَلٰی لَیْةٍ“

ترجمہ۔ جب ہسائے کی داڑھی مونڈی جائے۔ دوسرے کو تیار
 رہنا چاہئے۔ اپنی داڑھی بگاڑ رکھے۔ نہایت جنگجو اور فنون جنگ

کے بڑے ماہر تھے۔ وادی حنین میں مکہ پر حملہ کرنے کے ارادہ سے
اجتماع کیا۔ حنین مکہ اور طائف کے درمیان ایک وادی کا نام ہے
نبی صلی اللہ علیہ وسلم کو بھی اڑتی خبر ملی کہ ہوازن اور ثقیف حنین
میں جمع ہو رہے ہیں۔ پھر بھی حقیقت حال معلوم کرنے کیلئے ایک
خاص آدمی بھیجا۔ جو ان کے لشکر میں سے پھر کر تمام حالات کا پتہ لایا۔
آکر عرض کی واقعات بالکل صحیح ہیں۔ آپ نے بھی شکر کی تیاری کر
دی۔ شوال ۶۳۰ مطابق جنوری فروری ۶۳۰ء صبح کی تاریکی میں
آپ حنین پہنچ گئے۔ پہلے ہوازن گھات میں چھپ گئے۔ پھر یکبارگی
زور کا حملہ کر دیا۔ مسلمانوں کے پاؤں اکھڑ گئے۔ پیچھے کو لوٹے۔ نبی
صلی اللہ علیہ وسلم نے پکارا۔ کوئی جواب نہ آیا۔ صرف حضرت ابوبکر صدیق
حضرت عمرؓ حضرت علیؓ ساتھ رہے۔ یہ آپ سے جدا نہیں ہوئے۔
آپ سفید چکر پر سوار تھے۔ حضرت عباسؓ عنان تھامے تھے۔ وہ
بلند آواز تھے۔ ان کو حکم دیا کہ مہاجرین، انصار، اصحاب شجرۃ الرضوان
کہہ بلند آواز سے پکارو۔ آپ کا آواز سن کر لوگ فوراً لوٹے۔ سو سے
زیادہ آپ کے گرد جمع ہو گئے۔ ہوازن پھر سامنے آئے۔ جنگ زور
سے شروع ہوئی۔ آتش حرب شعلہ زن ہوئی۔ ہوازن پر عیب چھا
گیا۔ دلوں میں خوف طاری ہوا۔ نبی صلی اللہ علیہ وسلم کے قریب

پہنچنے کی کوشش کی۔ پہنچ بھی گئے مگر سمجھل نہ سکے۔ ہر میت خوردہ
 پیچھے کو بھاگے۔ ادھر سامنے سے اور مسلمان آگئے۔ ہوازن گرفتار
 ہوئے۔ زنجیروں سے جکڑ لئے۔ مال و اسباب اور عورتوں بچوں تک
 کو پکڑ لیا۔ ہوازن عورتوں اور بچوں کو میدان جنگ میں اس لئے
 ہمراہ لائے تھے۔ کہ اگر شکست رخ دکھانے لگے تو بال بچوں کو
 چھوڑ کر بھاگنے کا ارادہ کوئی نہ کرے۔ جنگ حنین کا واقعہ قرآن شریف
 سورہ توبہ میں پڑھو۔

نبی صلی اللہ علیہ وسلم نے تمام مال اسباب اور قید شدہ عورتوں
 بچوں کو قید ہی میں محفوظ رکھنے کا حکم دیا اور بلا تقسیم غنیمت کچھ فوج لیکر
 طائف کا رخ کیا جہاں بنی ثقیف جمع ہو رہے تھے۔ پندرہ روز
 وہاں محاصرہ رہا۔ منجینی (گوپیا) سے ان پر پتھر برسائے گئے۔
 کچھ مارے گئے کچھ بھاگ نکلے۔ اصحاب نے عرض کی آپ ان کے لئے
 بددعا کریں۔ آپ نے دعا کے لئے ہاتھ اٹھائے۔ ”اللھم اھد
 ثقیفا واثبھم“ اسے اللہ ثقیف کو وراثت کر اور میرے
 پاس آنے کی توفیق دے۔

طائف سے آپ جبرائیل پہنچے۔ وہاں ہوازن کا وفد خدمت نبوی
 صلی اللہ علیہ وسلم میں حاضر ہوا۔ قید شدہ عورتوں اور بال بچوں

کی رہائی کی درخواست کی۔ آپ نے فرمایا۔ بال بچوں اور مال

اسباب میں سے ایک چیز جو پسند ہو لے لو۔ انہوں نے خیال و

اطفال کو انتخاب کیا۔ عورتیں اور بچے واپس دے دئے گئے۔

مال غنیمت تقسیم ہوا۔ مال غنیمت اتنا تھا کہ بعض لوگوں کو سو دوسو

تین سو اونٹ تک دئے گئے۔ تفصیل کتب طویل میں دیکھو۔

یہاں خاص قابل توجہ بات یہ ہے کہ مکہ کے نو مسلموں میں سے

بعض کو دوسرے ہماجرین اور انصار کی نسبت امتیازی طور پر

مال غنیمت زیادہ دیا گیا اور کافی زیادہ دیا گیا۔ تقریباً یہ چالیس آدمی

تھے۔ اور یہ زیادتی اور امتیازی سلوک محض تالیف قلوب کی خاطر

تھا۔ اسی لئے ان کا نام بھی ”مؤلفۃ القلوب“ رکھا گیا۔

بعض انصار کو یہ امتیاز ناگوار گذرا۔ نوجوان بائیں کرنے لگے۔

دل میں خیال پیدا ہوا۔ تکالیف اور مصائب کے وقت ہم ساتھ ہی

تھے۔ کہہ رہے ہو گیا ہے۔ یہ واپس اپنے وطن مکہ میں آ رہے ہیں گے۔

جس کے دیا چہ میں آج اہل مکہ کے ساتھ ہم سے بہتر سلوک کر رہے

ہیں۔ نبی صلی اللہ علیہ وسلم کے کانوں میں بھی یہ آواز پہنچی۔ سب

کو اکٹھا کیا۔ خطبہ پڑھا۔ فرمایا۔ اے انصار یاد ہے گم گشتہ راہ ہدایت

تھے۔ میں تمہیں راہ رشد پر لایا۔ باہمی نفاق تھا۔ میں تمہارے درمیان

اتفاق کا ذریعہ بنا۔ مفلس تلاش تھے۔ میری صحبت میں آج مالدار بنے۔ آپ کے ایک ایک فقرہ پر انصار سر نیچا کئے عرض کرتے جاتے تھے۔ ہاں سچ ہے اللہ اور اس کے رسول صلی اللہ علیہ وسلم کا ہم پر بہت احسان ہے۔

آپ نے فرمایا۔ نہیں نہیں تم یہ جواب دو۔ اے محمد جب لوگوں نے تجھے جھٹلایا ہم نے تصدیق کی۔ تجھے گھر اور وطن سے نکال دیا ہم نے گلے لگایا اور پناہ دی۔ تو ہمارے پاس بے سرو سامان اور مفلس آیا۔ ہم نے امداد کی۔ میں کہوں گا تم سچ کہتے ہو۔ لیکن اے انصار تم اس بات پر خوش نہیں کہ لوگ اونٹ اور بکریاں اپنے ساتھ لے جائیں اور تم محمد کو اپنے ساتھ لے جاؤ۔ اگر ہجرت کا انتخاب نہ ہوتا تو میں انصار کا ایک فرد ہوتا۔ یاد رکھو اگر لوگ ایک راستہ اختیار کریں اور انصار دو راستے اختیار کریں۔ تو میرے قدم اس راستہ پر چلتے ہوں گے جس کو انصار نے اختیار کیا ہے۔

آپ یہ فرما رہے تھے اور انصار زار و قطار رو رہے تھے۔ روتے روتے ہچکیاں بندھ گئیں اور ساتھ ساتھ ”صدق اللہ ورسولہ“ کہے جاتے تھے۔

اب جو اذن سے عمرہ کی نیت سے مکہ آئے وہاں سے دینہ تشریف

لائے اور مکہ میں عتاب بن اسید نوجوان کو وہاں کا عامل مقرر کیا۔
جو تقریباً بیس سالہ نوجوان تھے۔ زہد و تقویٰ میں ثانی نہیں رکھتے
تھے۔ وہ پہلا امیر ہے جس نے مسلمانوں کو سب سے پہلے حج کرانی
اور مشرکوں نے اپنے مروجہ اصولوں کے مطابق علیحدہ مناسک
حج ادا کئے۔

غزوہ تبوک

آپ جب شہر ہجری تک مدینہ منورہ
قیام پذیر رہے۔ اطلاع ملی روم کے لوگ
سرکشی پر آمادہ ہیں۔ لوگوں کو اس طرف جہاد کی تیاری کا حکم دیا۔ عموماً
مصلحت جنگ کو مد نظر رکھتے ہوئے یہ نہیں بتایا جاتا تھا کہ کہاں
کی تیاری ہے۔ لیکن اس سفر میں ”بعد مسافت“ کثرت عساکر عدہ
شدت حرب و حرور۔ قلت زاد راہ وغیرہ بہت سی تکالیف کا یقیناً
سامنا تھا۔ پہلے ہی ظاہر کہ دنیا گیا کہ سفر روم درپیش ہے۔ صرف وہ
لوگ تیاری کریں جن میں عزم بالحزم ہو۔ منافق خود تو شمولیت جنگ
سے اعراض کرتے تھے۔ ساتھ ہی مسلمانوں کو بھی پھسلانے کی کوشش
کرتے تھے۔ مگر ان کی ساری کوشش رائگاں ہوئی مسلمان جانے
کے لئے امنت آئے۔ مال دینے میں ایک سے ایک سبقت لینے لگا
حضرت عثمان نے دو سو اوقیہ چاندی دو صد اونٹ پارہ داری

اور مجاہدین کی سواری کے لئے دئے۔ ایک روایت میں ہے کہ دس ہزار
 دینار ۹ سو اونٹ یکصد اسب تازی آیا ہے۔ آپ بھی ساتھ تیار ہوئے
 تیس ہزار مجاہدین دس ہزار اسب تازی کا لشکر روانہ ہوا جن لوگوں
 کے پاس بار برداری اور سواری کے لئے جانور نہ ملا۔ وہ زار و قطار
 روتے تھے مگر چارہ نہ تھا۔ انہی کے متعلق سورہ قوجہ میں
 اللہ نے فرمایا ہے: "وَلَا عَلَى الَّذِينَ إِذَا مَا اتُوكَ لِتَحْمِلَهُمْ قُلْتَ
 لَا أَجِدُ مَا أَحْمِلُكُمْ عَلَيْهِ تَوَلَّوْا وَعَيْنُهُمْ تَفِيضُ مِنَ الدَّنِيِّ
 حَزَنًا أَلَّا يَجِدُوا مَا يَنْفِقُونَ" ترجمہ ان لوگوں پر کوئی اعتراض
 اور الزام نہیں جو تیرے پاس آئے تاکہ تو ان کو سواری دیوے۔
 تو نے کہا: میرے پاس کوئی سواری نہیں کہ تمہیں اس پر لا دوں
 غم زدہ خون کے آنسو بہاتے لوٹے کہ ہائے اُن کے پاس خرچ
 کرنے کو کوئی چیز نہیں ہے۔ دستور تھا کہ میرے زفانی کے
 وقت پیچھے بال بچوں اور عورتوں بوڑھوں کی نگرانی کے لئے کوئی
 آدمی چھوڑ جاتے تھے۔ اس سفر میں جاتے ہوئے امیر المؤمنین
 علیؑ تعالیٰ عنہ کو فرمایا کہ آپ یہاں رہے۔ حضرت امیر المؤمنین
 نے آزدگی سے عرش کی یا رسول اللہ کیا میں اسی خدمت کے
 لئے رہ گیا ہوں کہ عورتوں اور بچوں میں رہوں اور ان کی نگرانی

کیوں۔ آپ نے فرمایا اے علیؑ تو اس بات پر خوش نہیں کہ میں تجھے موسیٰ علیہ السلام کے بھائی ہاروں کا قائم مقام بناؤں۔
 ”انت منی بمنزلہ ہارون“ آپ نے خوشی سے اس حدیث کو قبول کیا۔

نبی صلی اللہ علیہ وسلم روانہ ہوئے۔ مقام تبوک پہنچے وہاں قیام کیا۔ صاحب ایلہ۔ اہل جرہا و ادراعات نے جزیہ دینا تسلیم کیا۔ معاہدہ لکھ دیا گیا۔ دومتہ الجندل کے پاس خالد بن ولید کو تھوڑا لشکر دیکر بھیجا اُس نے بھی جزیہ دینا منظور کر لیا۔ اہل دم کی تیاری کی خبر صحیح نہ تھی وہاں سے واپس ہوئے۔

عروہ بن مسعود اسلام لائے۔ بنی ثقیف جو محاصرہ سے بھاگ کر چھپ گئے تھے۔ ان کا وفد نبی صلی اللہ علیہ وسلم کے پاس آیا مالک بن عوف نے ان کا ناطقہ بند کر رکھا تھا۔ آمد و رفت کئے آتے مسدود تھے۔ ان کے رشتہ داروں کی خونریزی مباح کر رکھی تھی۔ سب کے سب مسلمان ہو گئے۔ عثمان بن ابی العاص کو جو ان سب میں خور و سال تھا۔ ان پر امیر مقرر فرمایا۔ اُسے فقہ اور درس قرآن کا زیادہ شوق تھا۔

اب ان کے اللہ باطلہ لات و عزی توڑے گئے۔ یہ فرض

مغیرہ بن شعبہ نے سراسر انجام دیا۔ اسکی قوم اس کے گرد حفاظت کے لئے کھڑی ہوئی۔ کوئی حملہ نہ کر دے۔ جن لوگوں کے دل میں بتوں کی محبت ابابعد جدا صدیوں سے جاگزیں تھی۔ ان سے اس کا وقوع بعید نہ تھا۔ ثقیف کی عورتیں یہ دیکھ کر زار زار روتی تھیں۔ ان بتوں میں چوزہ و مال اور زیورات وغیرہ تھے۔ ابوسفیان کی تحویل میں وئے گئے۔ جس سے نبی صلی اللہ علیہ وسلم کے فرمان کے مطابق عروہ اور اسود بن مسعود کا قرض ادا کیا گیا۔

اب عربوں کو یقین ہو گیا کہ محمد صلی اللہ علیہ وسلم کے ساتھ مقابلہ کرنا جان و مال و بکرتشکست خریدنا ہے۔ اس سے ہنگامہ سودا اور کون ہو گا۔ ہر طرف سے وفود کی آمد شروع ہوئی (عربوں کی اصطلاح میں وفد اس جماعت کو کہتے تھے۔ جو اسلام سے متاثر ہو کر خود بخود اعتراض اسلام کے لئے نبی صلی اللہ علیہ وسلم کی خدمت میں حاضر ہوتے تھے) ”اذا جاء نصر اللہ والفتح وراثت الناس یدخلون فی دین اللہ افواجا فسیم

بمحمد ربک واستغفرہ انہ کان توابا“ کی صداقت ظاہر ہوئی۔ ترجمہ جب اللہ کی نصرت اور فتح آئے گی لوگ گروہ در گروہ اللہ کے دین میں داخل ہونے شروع ہو جائیں گے

اپنے رب کی تحریف میں تو بیسجاسات اور استغفار پڑھ۔ وہ تو آپ
 ورحیم ہے۔

اس کثرت سے اس سال وفود عرب آئے کہ سال کا نام ہی
 ”سنتہ الودود“ پڑ گیا۔ حمیر ذی یزن وغیرہ کے وفد اسی سال
 آئے۔ جب ہی کوئی وفد حضور صلی اللہ علیہ وسلم کے پاس آتا۔ آپ
 عزت فرماتے۔ احترام سے پیش آتے۔ امور دین سکھاتے۔ راہ ہدایت
 و رشد پر لگاتے۔ امر خیر کی بشارت دیتے۔ ظلم و ستم اور فسق و فجور
 سے منع کرتے امر بالمعروف اور نہی عن المنکر کی تعلیم دیتے۔ معاہدہ
 سند کے طور پر لکھ دیتے۔

حج و ذی الحج

ذی الحج سنہ ہجری مطابق فروری سنہ ۶۳۲ء نبی صلی اللہ
 علیہ وسلم حج و ذی الحج کے لئے تیار ہوئے۔ مناسک حج ابراہیمی
 سنت کے مطابق دس ذی الحج کو ادا کئے جاتے تھے۔ مگر شمسی
 اور قمری مہینوں میں تفاوت کی وجہ ذی الحج کا مہینہ کبھی سخت
 گرمیوں میں آتا۔ کبھی سخت سردیاں ہوتیں۔ امت یحیدہ

کے یہود اور انصاری نے سہولت سفر کو اختیار کیا۔ آرام وہ موسم
کی شمس تارتخ حج کے لئے مقرر کر لی۔ جن اتفاق سے اب کے
سال وہ تارتخ دس ذی الحجہ کو واقعہ ہوئی۔ آپ کی پہلی اور
آخری حج ہے۔ جو سنت ابراہیمی کے مطابق ادا فرمائی اور تمام
امت نبی صلی اللہ علیہ وسلم اسی تارتخ کی پابند ہے۔ اس سے
پہلے آپ نے کئی دفعہ عمرہ ادا کیا۔

جب حج کے لئے تیار ہوئے۔ شوق رفاقت نبی صلی اللہ
علیہ وسلم اور سفر حج اسلام کی خوشی میں ہر طرف سے عرب
امنڈ آئے۔ رؤسا و اشراف قریش نے ہمسفری کو فخر جانا۔
وہوم و ہام سے آئے۔ راستے میں جہاں جہاں بھی کسی کو علم
ہوتا گیا۔ آکر شامل ہوتے رہے۔ عرفہ میں پہنچ کر سمانڈنی پر
سوار خطبہ پڑھا جس کا ذکر کتب احادیث و سیر میں خصوصیت
سے موجود ہے۔

فرمایا۔ لوگو میری طرف سے توجہ کرو۔ شاید اب کے بعد کبھی بھی
تمہاری میری ملاقات یہاں نہ ہو۔ تمہارے مال اسباب اور خون
بائتم قابل احترام ہیں۔ جیسا کہ یہ مہینہ اور یہ دن قابل احترام ہے
کسی کا مال اسکی رضا مندی کے بغیر لینا یا خریدنا میری کڑا ناظم پر حرام ہے۔

تمہارا خدا ایک۔ باپ آدم ایک۔ عربی کو عجمی پر کوئی
 فضیلت نہیں اور عجمی عربی سے عزت و شان میں زیادہ نہیں۔ حمر
 و اسود یا گورا کالا رنگت کے لحاظ سے مرتبہ میں برابر ہیں۔
 صرف ایک چیز تقویٰ ہے۔ جس سے فضیلت حاصل ہوتی
 ہے۔ جس کے دل میں خدا کا خوف زیادہ ہے وہی مرتبہ میں
 اعلیٰ اور برتر ہے۔ تمہیں ایک روز خدا کے پیش ہونا قطعی
 اور لازمی ہے۔ جو پوچھے گا۔ دنیا میں کیا عمل کیا۔ جس کے
 ذمہ کسی کی امانت ہے وہ فوراً ادا کر دے۔ جس نے کسی پر سود کا
 بوجھ ڈالا ہوا ہے۔ وہ اپنا رأس المال لیکر سود چھوڑ دے۔ تم
 بندوں پر ظلم و ستم نہ کرو اللہ تم پر زیادتی نہ کرے گا۔
 اللہ نے سود حرام کیا ہے۔ سب سے پہلے میں اپنے خاندان
 میں سے عباس بن عبدالمطلب کا سود سارے کا سارا باطل قرار
 دیتا ہوں۔ زمانہ جاہلیت کے تمام خونہا اس وقت باطل قرار دے
 گئے ہیں اور میں بھی اپنے خاندان میں سے ربیعہ بن حریث بن
 عبدالمطلب کا انتقام خون ناجائز قرار دیتا ہوں۔ ربیعہ قریش
 کے خاندان میں سے نبی صلی اللہ علیہ وسلم کا چچا زاد بھائی تھا۔
 بنو ہذیل نے قتل کیا تھا۔ اس کے خون کا انتقام خاندان میں

بطور میراث فرض چلا آتا تھا) پھر فرمایا: شیطان مایوس ہو چکا ہے، کہ تمہاری اس سر زمین میں کوئی بھی اسکی پرستش کرے یا کہا مانے، لیکن وہ جانتا ہے کہ چھوٹی چھوٹی باتوں میں اس کی پیروی کر دے گا وہ اسی پر راضی ہوگا۔ جو کام خود تمہیں بُرے معلوم ہوں ان سے بچو۔

جب سے زمین و آسمان پیدا ہوئے ہیں زمانہ چکر کھار رہا ہے۔ پہلے یومِ اول سے بارہ ہیں۔ اور بارہ ہی رہیں گے۔ چارٹر حرام ہیں۔ ذی القعدہ۔ ذی الحجہ۔ محرم۔ تین متواتر اور جو تھا رجب جو شعبان سے پہلے ہے۔

تمام مسلمان ایک دوسرے کے بھائی ہیں کسی بھائی کو بھائی کے مال سے کوئی چیز بے اجازت لینی جائز نہیں۔ جب تک کہ وہ اپنی خوشی سے نہ دے۔ تمہارے غلام اور خدام تم پر حق رکھتے ہیں کہ جو نذر کھاؤ پہنڈا نہیں بھی دہی کھلاؤ پہنڈاؤ۔ عورتوں کے معاملہ میں اللہ سے ڈرو۔ تمہارے ان پر جیسے حقوق ہیں ویسے وہ بھی تم پر حق رکھتی ہیں۔ تمہارے ان پر یہ حق ہیں کہ وہ برائی فاحشہ سے بچیں تمہاری محبت غیر سے نہ کریں اگر کریں تو اللہ تمہیں انہیں ماہر نے کی اجازت نہ بھی دیتا ہے۔ اور

ان سے ترک نشست برخواست کا حکم بھی ہے۔ اگر وہ پشیمان ہو کر باز آجائیں تمہارے ذمہ ان کا لباس و خدک ہے۔ وہ تمہارے پاس اللہ کی امانت ہیں صرف کلمہ قبول سے تم ان کے مالک بنے ہو۔

”فرمایا“ میری بات سنو میں نے اللہ کا پیغام تمہیں سنا دیا دو چیزیں تم میں چھوڑے جاتا ہوں۔ (۱) اللہ کی کتاب یعنی قرآن شریف۔ (۲) اللہ کے رسول کی سنت یعنی اسوہ حسنہ اگر ان دونوں چیزوں کو مضبوطی سے پکڑ لو گے۔ کبھی غلطی میں نہیں پڑو گے۔ پھر بلند آواز سے فرمایا: ”الادھل مدھت“ لوگو بتاؤ میں نے اللہ کا پیغام پہنچا دیا۔ سب نے کہا پہنچا یا رسول اللہ۔ فرمایا ”اللھم اشھد“ خدایا گواہ رہنا یہ اقرار کر رہے ہیں کہ میں نے اللہ کا پیغام پہنچا دیا۔ پھر لوگوں کو مخاطب ہو کر فرمایا: فلیلع الشاہد الغائب جو موجود ہیں وہ غیر حاضرین کو یہ پیغام سنا دیں۔ مقام قربانی پر تشریف لے گئے یکصد قربانی کا ادنیٰ ساتھ تھا کچھ اپنے دست مبارک سے ذبح فرمائے کچھ دوسروں نے ذبح کئے۔ سر کے بال منڈوائے چاہ زہزم کے پاس گئے حضرت عباسؓ نے پانی نکالا آپ نے

کھڑے کھڑے نوش فرمایا اس لئے آپ زہر مسم کھڑے ہو کر
 بیٹا سنت ہے۔ بقیہ ایام تشریق ۱۲ ذی الحجہ تک مقام منی
 میں قیام فرمایا۔ وہاں سے خانہ کعبہ تشریف لے گئے آخری طواف
 کیا صبح کی نماز ادا کی۔ پھر جہا جوین وانصار کے ساتھ مدینہ منورہ
 کی مراجعت فرمائی۔ راستہ میں ایک مقام خم آتا ہے۔ یہاں
 ایک تالاب ہے، عربی میں تالاب کو غدیر کہتے ہیں اس مناسبت
 سے جگہ کا نام ہی غدیر خم ہے۔ یہاں بھی ایک خطبہ فرمایا۔
 لوگو! میں بھی انسان ہوں۔ ممکن ہے خدا کا فرشتہ جلد آجا و
 اور مجھے قبول کرنا پڑے میں تم میں دو بھاری چیزیں چھوڑتا ہوں
 اول قرآن شریف جس میں نور اور ہدایت ہے اللہ کی کتاب مضبوطی
 سے پکڑ لو۔ ہر کام میں اسے دستاویز مانو۔ دوسرے اہل بیت۔
 میں اہل بیت کے معاملہ میں تمہیں خدا کی یاد دلاتا ہوں۔
 مدینہ منورہ پہنچے۔ ۱۸ یا ۱۹ صفر سالہ ہجری حذتہ البقیہ
 میں تشریف لے گئے۔ واپس تشریف لائے طبیعت ناساز تھی
 دو شنبہ کے دن طبیعت سخت ناساز ہوئی۔ یہاں تک کہ حضرت
 علیؑ اور حضرت عباسؑ دونوں بازی تمام کر حضرت عائشہؓ کے گھر
 لے گئے۔

مرغس نے شدت اختیار کی۔ نماز مغرب کا وقت ہوا۔ نماز پڑھانے کی طاقت نہ رہی۔ فرمایا ابو بکرؓ کو کہو نماز پڑھا لے۔ ابو بکر صدیقؓ نے نماز پڑھائی مشہور روایت کے مطابق ابو بکر صدیقؓ نے دس نمازیں پڑھائیں، دو شنبہ دو ربيع الاول صبح کی نماز میں سرپیٹے ہوئے تشریف لے گئے۔ ابو بکرؓ نماز پڑھا رہے تھے آہٹ سے معلوم کر کے کہ حضور تشریف لائے ہیں مصلے سے پیچھے ہٹنے لگے آپؐ نے وہیں ٹھیرا دیا وہیں پہلو میں بیٹھ کر نماز پڑھی۔ نماز سے فارغ ہو کر غلط فرمایا طبیعت سنبھل گئی تھی۔ پھر عائشہؓ کے حجرہ میں تشریف لے گئے۔ ابو بکر صدیقؓ اپنے مکان واقع سبخ میں چلے گئے جو مدینہ کے قریب ایک گھاؤں ہے۔ آپؐ کی طبیعت بعد میں زیادہ ناساز ہو گئی۔ آنکھ نے ٹکٹکی باندھ لی اور زبان پر یہ لفظ جاری ہوا ”الرفیق الاعلیٰ“ ”الرفیق الاعلیٰ“ حضرت عائشہؓ فرماتی ہیں میں جان گئی کہ آپؐ کو اختیار دیا گیا ہے کہ یہاں دنیا میں رہنا پسند ہے یا میرے پاس آنا چاہتے ہو۔ آپؐ رفیق اعلیٰ کو اختیار کر رہے ہیں۔

دوپہر کے وقت دو شنبہ کے روز ۲ ربيع الاول روح پاک عالم قدس میں پہنچ گئی۔ ”اللہم صل علیہ والہ واصحابہ صلوات“

کثیراً گھبرا“ آپ کی وفات کی خبر فوراً پھیل گئی۔ لیکن لوگوں کو یقین نہیں آتا تھا۔ ابوبکر صدیقؓ تشریف لائے۔ اندر گئے چہرہ مبارک سے کپڑا ہٹایا۔ بوسہ لیا کہنے لگے۔ ”با ابی انت و امی قد ذقت الموت التي كتب الله عليك ولن يصيبك بعد ما موفيت ابداً“ ترجمہ۔ میرے ماں باپ آپ پر قربان ہوں تو نے بھی اُس موت کا ذائقہ چکھ لیا جو اللہ نے تیرے لئے مقرر کی تھی۔ اب اس کے بعد کبھی موت نہیں آئے گی۔

یہ خبر سنکر عمرؓ تو اس قدر حواس باختہ ہو گئے کہ تلوار کھینچ لی۔ پور کہا جو یہ کہے کہ محمد صلی اللہ علیہ وسلم فوت ہو گئے ہیں اُس کا سراڑادوں۔ ابابکر صدیقؓ نے لوگوں کو مخاطب ہو کر کہا۔

”ایہا الناس من کان یحب محمداً فقد مات ومن کان یحب اللہ فان اللہ حی“ (لا یموت) ”لو کہ جو محمدؐ کی عبادت کرتا تھا وہ جان لے کہ محمدؐ تو فوت ہو گئے اور جو اللہ کی عبادت کرتا تھا اللہ ہمیشہ کے لئے زندہ ہے۔ پھر قرآن شریف کی آیت تلاوت فرمائی۔ ”وما محمد الا رسول قد خلت من قبلہ الرسل افان مات او قتل انقلبتم علی اعقابکم ومن ینقلب علی عقبیہ فلن یضر اللہ شیئاً وسیمشی اللہ الشاکرین“

حضرت عمرؓ فرماتے ہیں جو یہی میں نے یہ آیت سنی میرے پاؤں
میں سکت نہ رہی۔ لرز گئے۔ زمین پر گر پڑا۔ جان گیا کہ واقعی آپ
وفات پا گئے۔

حضرت علیؓ عباسؓ ان کے بیٹے فضلؓ و قثمؓ اور اسامہ بن
زیدؓ تجہیز و تکفین میں مشغول ہوئے۔ غسل حضرت علیؓ نے آپ کی
وصیت کے مطابق دیا۔ حضرت عباسؓ اور ان کے بیٹے پانی ڈالنے
اور پہلو تبدیل کرنے میں امداد دیتے رہے۔ اسامہ بھی ساتھ
تھا۔ تین سو قی کپڑوں میں کفن دیا گیا۔ جہاں آپ نے روح اللہ
کے سپرد کی وہیں دفن کئے گئے۔ ابو طلحہ نے قبر کھودی۔ حضرت علیؓ
فضل بن عباسؓ۔ اسامہ بن زیدؓ اور عبدالرحمن بن عوفؓ نے قبر
میں اتارا۔ جنازہ بھی وہیں پڑھا گیا۔ پہلے مردوں نے پھر عورتوں
نے بعد میں لڑکوں نے جماعت جماعت ہو کر جنازہ پڑھا۔ ایک
روایت کے مطابق چار شنبہ رات کو دفن ہوئے دوسری
روایت میں تین شنبہ رات کو دفن ہوئے۔ آپ کی عمر ترسٹھ سال تھی۔
لوگوں پر اس قدر ہم و غم طاری ہوا کہ ہوش ٹھکانے نہ رہے
زبانیں گنگ ہو گئیں۔ گھر گھر ماتم ہو رہا تھا۔ انا للہ وانا الیہ راجعون

حلیہ مبارک (تصویر بشری)

حسن الخلق۔ خوب رو۔ سرخی مائل گوار رنگ۔ چمکتا و ملتا روشن
چہرہ۔ رخساروں پر نہ زیادہ گوشت اُبھرا ہوا نہ اندر نیٹے
ہوئے۔ کشادہ پیشانی۔ نظرتیز۔ بڑی بڑی سرگلیں آنکھیں
سرخی بلا سیاہ حدقہ رڈہلہ، دندان مبارک نہ بہت لمبے
ہوئے نہ کشادہ جب منٹے موتی کی طرح چمکتے۔ جب کلام فرماتے
نور کی شعائیں مسوڑوں کے پاس سے ظاہر ہوتی ہیں۔ لب مبارک
دنیا بھر کے لوگوں سے خوبصورت۔ منہ بند ہوتا تو لطیف تریں
نظر آتا، شیریں تکلم۔ رفیع الہوت۔ آواز اتنا دور جاتا جہاں
کسی اور کا نہ پہنچ سکے۔ گردن نازک اور خوبصورت نہ لمبی نہ
چھوٹی۔ ”لقد خلقنا الانسان من احسن تقویم“ کا
صحیح نقشہ آپ کی صورت بشری تھی۔ اسی سے حضرت عائشہ
صدیقہؓ کا توال نقل کرتے ہیں۔ مصر کی عورتوں نے یوسف
کنعانی کو دیکھ کر انگلیاں کاٹ ڈالی تھیں۔ میرے یوسف کہ
دیکھتیں تو غش کھا کر جگر کاٹ ڈالتیں۔ صلی اللہ علیہ وسلم۔

بھلا جس تصویر کے نقش و نگار مصوٰرہ قدرت نے اپنے پسند کے بنائے
ہوں۔ انسان کی کیا مجال کہ اس حلیہ کو کما حقہ بیان کر سکے
جہاں تک انسانی ذہن کی رسائی ہے۔ اس پر فکر کو ایڑ لگاتا رہے
حقیقی حسن کے عشر عشر کا بیان کرنا بھی محال ہے بقول کسے
خدا مداح حضرت مصطفیٰؐ
محمد از تو میجو اہم خدا را الہی از تو عشق مصطفیٰؐ را

خواص فطری و اعمالی نبی صلی اللہ علیہ وسلم

احسن الخلق۔ جو ادب و دل۔ صدق گفتار۔ نرم مزاج۔ کریم معاشرہ
پاکیزہ طبیعت۔ جزی حوصلہ۔ کشادہ دست۔ دنیا بھر کے
لوگوں میں سب سے بڑھ کر خدا سے ڈرنے والے اور عارف
باللہ۔ سب سے زیادہ روز سے رکھنے والے اور قائم اللیل
خصوصاً رمضان شریف کی راتوں استغفار عبادت الہی میں قیام
فرماتے کہ پاؤں و رما جاتے۔ کبھی کوئی سائل خالی نہیں گیا
ہر ادبائی یا شیریں کلامی سے رخصت ہوا۔ امیدوار ہا پر من نہ ہو

جو ہوتا عطا فرماتے۔ نہ ہوتا وعدہ فرماتے اور پورا کرتے۔ کوئی
 چیز فردا کے لئے ذخیرہ نہ کرتے۔ کسی طالب کی طلب "نہیں"
 سے رد نہ ہوتی دنیا و مافیہا کی کوئی چیز بھی اپنی ذات کیلئے ختم آلود
 نہ کرتی۔ ناراض ہوتے تو اللہ کے لئے، خوش ہوتے تو اللہ کے لئے
 مستغیث کی داد رسی میں استمداد غصناک ہوتے کہ جب تک انتقام
 نہ لے لیتے غصہ فرو نہ ہوتا۔ کنواری لڑکی سے بڑھ کر شرم و حیا
 میں آنکھ نیچے کئے رکھتے۔ خوش طبیعت اس درجہ کہ ہر بات خندہ
 پیشانی سے کرتے، ہنس مکھ لیکن منہسی تبسم کی حد سے تجاوز نہ کرتی،
 رنج و غم میں رونا بھی منہسی کی طرح تھا۔ جیسا کہ منہسی تبسم سے گذر
 کر قہقہہ تک نہ پہنچتی تھی۔ ایسے ہی گریہ نالہ و شہیق تک نہ جاتا۔
 رونا صرف خوفِ خدا یا خوفِ عذاب امتنا یا اس پر شفقت
 کے لئے ہوتا یا کسی مسلمان کی تکلیف پر رحم کی وجہ سے رونا آجاتا۔
 کبھی سماعِ کلامِ الہی یا قیامِ اللیل میں رقتنا طاری ہوتی تو رونا
 آجاتا۔ چھینکنا آتی تو منہ پر ہاتھ یا کپڑا رکھ لیتے تاکہ آواز بلند نہ
 ہو۔ ہمیشہ غور و فکر میں رہتے۔ خاموش رہتے۔ سوائے ضرورت
 کلام نہ کرتے۔ خیر مستحسن متکلم سے اعراض فرماتے۔ اگر کسی امر قبیح
 و تشبیہ میں گویائی کی ضرورت لاحق ہوتی تو ہر راحت و وضاحت

کو چھوڑ کر اشارہ و کنایہ سے کام لیتے۔ خاموشی میں وقار اور تکلم میں
جذبِ قلوب و توجہ انتظار ہوتی۔ بہجت ٹپکتی۔ ہر قدم پر اللہ کا
ذکر اور ہر نشست و برخاست میں اللہ کا نام لیتے۔ سخن کا ابتداء
اور انتہا اللہ کے ذکر سے ہوتا۔ سخن شیریں اور کلام میں حسن لہجہ
ہوتا۔ جامع اور مانع کے مصداق مختصر اور مکمل کلام ہوتی۔ کلام
میں مبالغہ نہ اقتضایہ۔ جو آپ کی مجلس میں بیٹھنا کلام یاد کر لیتا جو
سننا سمجھ جاتا۔ گویا لڑی میں پروئے ہوئے ہوتی ہیں جس میں نہ زیادہ
ہیں نہ کم۔ کسی کو برا نہ کہتے۔ عیب نہ لگاتے۔ آپ کی مجلس حکم جیسا
امانت اور صبر کی مجلس ہوتی۔ ”لا ترفعوا اصواتکم“ کے ماتحت
کوئی بلند آواز سے نہ بولتا۔ جب آپ بولتے۔ سامعین سر جھکا
لیتے۔ جیسا کہ ان کے سروں پر پرندے بیٹھے ہیں۔ کسی مجلس مجلس
کے دل میں خیال تک بھی نہ گذرتا کہ فلاں کے ساتھ مجھ سے
زیادہ توجہ یا الفت ہے بلکہ ہر ایک کو ہی گمان ہوتا کہ مجھ ہی پر
نسب سے زیادہ مہربان ہیں۔ کسی کی کلام نہ ٹوکتے ہاں اگر ناجائز
ہوتی منع فرماتے یا لوہاں سے اٹھ کھڑے ہوتے۔ ہمیشہ سچے دیکھتے
زمین پر نظر ہوتی۔ آسمان کی چیزیں ٹاڑ جاتے۔ آنکھ سوتی جب
بھی دل بیدار ہوتا۔ اہل عزت و احترام کی عزت کرتے تالیف قلوب

فرماتے: نفرت نہ دلاتے۔ ہر قوم کے سردار کی عزت کرتے۔ سوائے
 مقام جہاد کے کبھی کسی کو اپنے ہاتھ سے نہیں مارا۔ کبھی ازواجِ مطہرات
 میں سے کسی کو مارا نہ خدام و غلام کو۔ بزرگ اور بڑا اسے سمجھتے جو محالاً
 و مواسات میں اچھا ہوتا۔ مدح و ثنا کو کبھی پسند نہ فرماتے۔ خدام
 و مملوک کی دعوت جو کی روٹی پر قبول کرتے۔ لڑکوں کے پاس سے
 گزرتے السلام علیکم کہتے۔ جب کسی قوم میں جاتے جہاں جگہ پاتے
 بیٹھ جاتے۔ اشیاءِ حیثیت سے نفرت ہوتی۔ ضعیف و کمزور
 مسلمانوں کی زیارت کے لئے جاتے۔ ان کے مریضوں کی عیادت
 کرتے۔ جنازوں میں شامل ہوتے۔ ”فاعلمو یا اولیٰ البصائر“
 امتِ مسلمہ کے عوام و خواص کو چاہئے کہ حضور صلی اللہ علیہ وسلم
 کے اس اسوۂ حسنہ کو مشعلِ راہ بنائیں۔ غلطی نہ کھائیں۔ قصرِ ضلالت
 میں نہ جائیں۔ عوام کیا خواص کو بھی اس اسوۂ حسنہ کے ساتھ دور
 کا تعلق نہیں۔ ہم دیکھتے ہیں اکثر مدعیانِ تصوف اور متلسبانِ زہد
 و عبادت کا ظاہر باطن سے زیادہ آراستہ ہے۔ علمائے کرام ممبر
 پر کچھ فرماتے ہیں لیکن ”چوں بجلوت سے روند آں کار و گیرے کفند“
 ”تا حرون الناس بالبر و تنسون الفسک“ ہاتھی کے دانت
 ہیں۔ ”یقولون یا فواہم ما یس فی قلوبہم“

سے بزرگانِ تسبیح و در دل گاؤں خریذ: "ایں چنین تسبیح کے وارد اثر"
 خود پسندی اس درجہ کہ کسی غریب کو جرات نہیں راہ ہدایت
 کے متعلق کچھ پوچھنا چاہے تو پوچھ سکے۔ "فاسئلواہل الذکر"
 کا فرمانِ دل کو ابھارتا ہے کہ اہل علم کے نورِ علم سے شبہات کی
 تاریکی کو مٹائیں اور توحید کے صراطِ مستقیم پر گامزن ہوں۔
 اور نبی صلی اللہ علیہ وسلم کے قدموں کا کھونج لگا کر ان
 قدموں پر چلیں۔ بقول سعدی سے

محال است سعدی کہ راہ صفا توں رفت جز در پے مصطفیٰ
 لیکن سیدھا راستہ بتانے والوں کا یہ حال ہے

کہ گوارا ہمیری کند آنکہ خود گمراہ است۔ ان کے قول و فعل گفتار
 و رفتار میں بعد المشرقین نظر آتا ہے۔ راہ کا طالب اس تذبذب
 میں پڑ جاتا۔ حیران و ششدر رہ جاتا ہے۔ میرے قائد نے
 جس راستے پر مجھے لگایا خود مخالف سمت جا رہا ہے۔ الا محدود
 چند وہ بزرگانِ دین بھی ہیں جو علماء کرام ہوں یا مشائخ عظام
 خود بھی راہ حق پر ہیں اور شریعت کے پورے پورے پابند
 اور اپنے متبعین کو بھی پوری ہدایت کرتے ہیں مگر
 "آنرا کہ خیر شد خیرش باز نیابد" کے مصداق بہت کم

ہیں۔ سخت جستجو اور تلاش کے بعد ملتے ہیں۔ اللہ ہمیں ہدایت
دے اور اسوہ حسنہ نبی صلی اللہ علیہ وسلم کو مشعل راہ بنائیں
امین ثم امین۔

نبی صلی اللہ علیہ وسلم کے چند کلمات حکمت

وہ نیک بخت ہے جو دوسرے سے عبرت حاصل کرے۔
نہ وہ جو دوسروں کے لئے عبرت بنے (۱۲) اچھے کام بری شکست
سے بچاتے ہیں۔ (۱۳) طبیعت جس چیز پر آجائے اسی سے
محبت کرنے لگتی ہے۔ (۱۴) کوشش نصف روزی ہے۔
(۱۵) مسلمان وہ ہے جس کی زبان اور ہاتھ سے لوگ نیچے
رہیں۔ (۱۶) آدمی بھائیوں کے ساتھ بڑا ہوتا ہے (۱۷) نیکی بتاؤ
نیکی کرنے والے کے برابر ہے (۱۸) چیز کی محبت اندھا اور راہ
کہ دیتی ہے۔ (۱۹) رزق موت سے بھی جلدی آدمی کو ڈھونڈ
لیتا ہے (۲۰) مومن کی نیت عمل سے بھی اچھی ہوتی ہے۔
(۲۱) نیک آدمی کی فراست سے بچو وہ اللہ کی روشنی میں

ہر چیز دیکھتا ہے۔ (۱۲) جوانی کو پیری، صحت کو بیماری، دولت
 کو افلاس، فرصت کو مصروفیت اور زندگی کو موت سے پہلے
 غنیمت جانو (۱۳) سچ کہونا گوار کیوں نہ ہو (۱۴) حوائج کو
 پوشیدگی میں حاصل کرو (۱۵) استخارہ کرنے والا نقصان
 نہیں اٹھاتا۔ مشورہ کرنے والا ندامت نہیں پاتا (۱۶) مومن
 ایک سو راح سے دوبارہ نہیں ڈسا جاتا (۱۷) سلام عام کرو۔
 طعام کھاؤ۔ رشتہ والوں سے حسن سلوک کرو (۱۸) رات
 کو جب لوگ سو جائیں تم کھڑے ہو (۱۹) بہشت تکلیفوں سے
 گھرا ہوا ہے (۲۰) کتنا کیوں نہ جسے موت نے آنا ہے جس سے
 چاہے جتنا پیار کرے ایک روز اسے چھوڑ جانا ہے۔ جو چاہو،
 کرو ضرور اس کا بدلہ پانا ہے۔ (۲۱) نیکی اچھی عادات کا نام
 ہے (۲۲) قناعت نہ ختم ہونے والا خزانہ ہے (۲۳) جو
 اللہ کے لئے جھکتا ہے اللہ اسے بلند کرتا ہے (۲۴) وہ خوش قسمت
 ہے جسے اپنے عیبوں کا محاسبہ دوسروں کے عیوب دیکھنے
 کی فرصت نہیں دیتا (۲۵) اُسے مبارک ہو جو اپنی حلال
 کئی کمائی سے خرچ کرے (۲۶) توبہ کرنے سے گناہ کبیرہ مٹ
 جاتا ہے صغیر پر اصرار کبیرہ بنا دیتا ہے (۲۷) جو امین نہیں

اس میں ایمان نہیں (۲۸) بری صحبت سے خلوت اچھی ہے۔
 (۲۹) بعض وقتی خواہش لمبے عرصہ کے حزن و غم کا موجب
 بنتی ہے (۳۰) اللہ بہت باتوں کثرت سوال اور اضاعت
 مال کو پسند نہیں کرتا (۳۱) دنیا میں تمہارا قرآن اس سوار کے مشابہ
 ہے جس نے درخت کے سایہ میں آرام لیا اور چل پڑا۔ (۳۲)
 اللہ کو عمل کا دوام اور توازن پسند ہے چاہے مختور بھی ہو۔
 (۳۳) مسلمان کبھی ناکام و بے نیل و مرام نہیں ہونگے جب
 تک ان میں کلام راستی حکومت میں انصاف اور رحم کی درخواست
 پر رحم کرتے کی عادت ہوگی (۳۴) اللہ اس انسان کی مدد کرتا
 ہے جو اپنے بھائی کی مدد کرے (۳۵) مجاہد وہ ہے جس نے اللہ
 کی اطاعت میں اپنے نفس سے جہاد کیا (۳۶) مانگنے والے سے
 دینے والا اچھا ہے (۳۷) دین میں جدت بدترین بدعت
 اور عیب ہے (۳۸) اللہ کا خوف سب سے بڑی حکمت ہے۔
 (۳۹) بری کمائی سود اور بری خوراک یتیم کا مال ہے (۴۰) مٹنی
 روح کو مٹاتی ہے۔ (۴۱) دنیا کی ندامت عاقبت کی ندامت سے
 آسان ہے (۴۲) دنیا کی خواہش غم و ہم بڑھاتی ہے (۴۳)
 بیکاری قساوت قلب پیدا کرتی ہے (۴۴) علماء اللہ کے امین

ہیں (۴۵) بڑی بربادی یہ ہے کہ انسان اہل وعیال کو آسودگی میں چھوڑ جاوے اور خود اللہ کے سامنے ذلت کا منہ لیکر پیش ہو (۴۶) جو نیکی میں آسودہ برائی میں رنجیدہ ہو وہی مومن ہے (۴۷) فرمایا وہ میری امت سے نہیں جس کو خدا کشادہ ریزی دیوے اور وہ اہل وعیال کو تنگی میں رکھے۔

اخلاق نبوی صلی اللہ علیہ وسلم

اس سے پہلے جو کچھ عرض ہوا۔ وہ تاریخ کی روشنی میں تھا۔ وقوعی واقعات کے علاوہ آپ کی راست گفتاری۔ امانت طبعی رحم و کرم ضعیف پروری۔ علم و حیا وغیرہ بھی صفات محمودہ و اوصاف ستودہ کا ذکر آیا ہے۔ اس کا ماخذ روایت تھی۔ اب قرآن اور قرآن والے کی شہادت کے طور پر چند آیات پیش کی جاتی ہیں۔ ”و کفی باللہ شہیدا“

(۱) ”انک لعلیٰ خلق عظیم“ ذات الہی کا ارشاد ہے۔ اے نبی (صلی اللہ علیہ وسلم) تو ہی اخلاق عظیم کا مالک ہے۔

اب اس کے بعد انسانی دماغ اور بشری فکر اخلاق نبی صلی اللہ علیہ وسلم کے متعلق جو کچھ بھی بیان کرے وہ اللہ کی شہادت "خلقی عظیم" سے اتنی ہی کم وقعت تعریف ہوگی جتنا کہ خالق اور عامی مخلوق میں فرق ہے۔ چونکہ جس خلق کو ذات کبریٰ "صفت عظیم" سے متصف فرماتی ہے۔ اس کے مقابلہ میں کسی اور کا کسی ہی عبادت میں تعریف کرنا مدح ناشناس سے زیادہ دقیق نہیں۔ اور مدح ناشناس عقلاء کے نزدیک ذمہ ممدوح ہے۔ اس لئے اس سے سکوت بہتر۔ نبی کے اخلاق کا عرفان اللہ ہی کے علم میں صحیح ہے۔ "صدق اللہ" (۲) "وما ارسلناک الا رحمتہ للعالمین" اللہ نے فرمایا۔ اے نبی ہم نے تجھے تمام جہان کے لئے رحمت بنا کر بھیجا ہے۔ آپ کا وجود مسعود رحمت عمومی کا منبع و مخزن تھا۔ دوست اور دشمن کے لئے رحمت۔ دین و دنیا میں رحمت۔ مومن اور کافر کے لئے رحمت۔ جس وقت آپ مبعوث ہوئے اُس وقت کے ادیان باطلہ سے کون ناواقف ہے۔ لوگ جاہلیت اور ضلالت کی اسفل السافلین تھریں اوندھے پڑے تھے۔ قبیلہ نہیں۔ گھر گھر بلکہ ہر گھر کے ہر فرد کا خدا

علیحدہ تھا۔ تمام اہل کتاب امر دین میں نہایت حیران و سرگرداں
 تھے۔ ہادی گزدرے مد میں گزری تھیں۔ راہبر حق کے متلاشی تھے
 اللہ کی فرستادہ کتابوں میں اہل غرض اور علمائے سوئے حکام
 دنیا کے عوض تحریف کر دی تھی۔ حق اور باطل میں امتیاز نہ رہا تھا۔
 خاتم النبیین محمد مصطفیٰ صلی اللہ علیہ وسلم کو اللہ نے ایسے وقت
 بھیجا کہ طالب حق کو فوز و ثواب کا راستہ ملتا تھا۔ آپ
 مشعل توحید ہاتھ میں لئے آئے۔ اللہ اکبر کا قہر لگایا۔ حق اور
 باطل علیحدہ علیحدہ ہو گئے۔ ”قد تبیین الرشید من الغی“
 کی شہادت موجود ہے۔ آپ رحمت فی الدین ثابت ہوئے۔
 رحمت فی الدنیا۔ کاثبوت یہ ہے کہ اُس وقت کی تاریخ
 ان لوگوں کے تمدن اور طرز معاشرت کو بتاتی ہے۔ قتل و غارت
 ان کا تفریحی مشغلہ تھا۔ لڑکیوں کو زندہ درگور کرنا عزت کی رسم
 تھی۔ زنا و شراب نوشی فخر و مباہلات کا نشان تھا۔ عورت حیوانات
 سے بدتر سلوک کی مستحق سمجھی جاتی تھی۔ نوع انسانیت میں ان
 کا شمار و قطار بھی نہ تھا۔ ادراک انسانی جس فعل کو بدترین عادت
 خیال کر سکتا ہے۔ یا تصویر انسانی میں بداخلاقی کا کوئی نقشہ نہما
 سکتا ہے وہ عرب کے لوگوں میں تھا۔ مگر رحمۃ اللعالمین کی لعنت

وہ رحمت ثابت ہوئی، کہ دس سال کے قلیل عرصہ میں جو بعد ہجرت
 کا زمانہ ہے، دنیا کی کایا پلٹ دی جن کو شاگرد بھی کوئی نہ بناتا تھا۔
 دنیا کے اساتذہ نے زانوائے تلمیذان کے سامنے نہ کیا۔ وہی بد اخلاق
 چہار دانگ عالم میں اخلاق کے قائد و راہنما ہوئے۔ قطاع الطرق
 پاسبانان انبائے السبیل ہوئے۔ فاسق و فاجر زندہ و درغ نہیں
 خود اپنی نظیر ہوئے۔ قتل و غارت کی عادت الفت و محبت
 میں تبدیل ہو گئی۔ جیسا کہ اللہ تعالیٰ فرماتا ہے: "واذکروا
 نعمتہ اللہ علیکم اذ کنتم اعداؤا خالف بین قلوبکم فاصححتم
 بنعمتہ اخوانا۔ وکنتم علی شقا حفرۃ من النار۔ فانقذ
 کم منها" ترجمہ اللہ کی نعمتوں کو یاد کرو ایک دوسرے
 کے دشمن تھے تمہارے دلوں میں اللہ نے محبت ڈال دی۔ اللہ
 کی نعمت سے ایک دوسرے کے بھائی بن گئے۔ تم آگ کے
 کنارے پر گھڑے تھے تم کو وہاں سے نکال لیا۔ یہ ہے آپ کا
 رحمت فی الدنیا ہونا۔

کافروں کے لئے بھی آپ رحمت ثابت ہوئے۔ قرآنی شہاد
 موجود ہے کہ ہر نبی کی تکذیب کرنے والوں پر فوری عذاب الہی
 نازل ہوتا رہا۔ خسف، مسخ، غرق، زلزلوں سے تباہی، باد و باران

کے طرفان سے بربادی۔ جراد و قمل کا عذاب بلاخیر ہوتا رہا۔
 مگر نبی صلی اللہ علیہ وسلم کے مذہب عذاب طلب کرتے ہیں۔
 اور کہتے ہیں کہ اگر ہم جھوٹے ہیں تو اپنے خدا سے کہو ہم پر پتھر برسائے
 مگر اللہ فرماتا ہے ”مَا كَانَ اللَّهُ لِيُعَذِّبَهُمْ وَأَنْتَ فِيهِمْ“
 اے نبی جب تک تو ان لوگوں میں موجود ہے تیرا خدا ان پر عذاب
 نازل نہیں کریگا۔ تو رحمت ہو کر مبعوث ہوا۔ رحمت نہیں بن
 سکتا۔ ایسے ہی ابو ہریرہ سے روایت ہے کہ آپ کو کسی نے
 کہا کہ مشرکوں کے لئے بددعا کریں یہ آپ کو سنا تے ہیں فرمایا
 ”انما بعثت رحمة ولم ابعث عذاباً“ سو چو اظہ
 غور کرو جو ذات دوست و دشمن کے لئے دین و دنیا کے لئے تمام
 عالم کے لئے رحمت ہو اس رحمت کی شہادت قرآن
 اور قرآن بھیجنے والا دیتا ہو۔ انسان کو کہاں جرات کہ اس کی
 مدح و ثنا کر سکے کرے بھی تو کن الفاظ اور کس زبان سے۔
 ہزار بار بشویم زبان زمشک و گلاب
 مہنوز نام تو گفتن کمال بے ادبیت
 ہم زیادہ زور لگائیں تو یہ کہہ کر خاموش ہو جاویں
 گے۔

یا صاحبِ الجلالِ یاسید البشر من چہک المنیر لقد نور القمر
 لا یکن الشاء کما کان حقہ بعد از خدا بزرگ توئی قصہ مختصر
 (ہم) ”لقد جاءکم رسول من انفسکم عزیز
 علیہ ما انتم حریص علیکم بالمومنین رؤف الرحیم“
 تمہارے پاس تم ہی میں سے رسول آیا ہے جسے تمہاری تکلیف
 ناگوار ہے، تمہاری بہتری کے لئے کوشاں ہے، ایمان والوں
 کے ساتھ رؤف الرحیم ہے، رافت و رحمت آپ کا
 جہلی خاصہ تھا جس کی شہادت قرآن شریف دے رہا ہے اور
 یہ اوصاف محمودہ فسادۃ قلب اور ظلم کے مقابلہ میں آتے ہیں
 اللہ فرماتا ہے آپ رؤف بھی تھے رحیم بھی تھے، رحمت للعالمین
 بھی تھے، خالق عظیم کے مالک بھی تھے، ”انک لمن المرسلین
 علی صراط مستقیم“ صراط مستقیم پر چلنے والے
 رسول بھی تھے، ”انا اعطیناک الکوثر“ کے انعام کے مستحق
 بھی تھے، ”واسوف یعطیک ربک فترض“ کا وعدہ
 بھی اللہ نے فرمایا کہ میں تمہیں وہ کچھ دوں گا جس سے تو راضی ہو جائے
 گا، اللہ نے اپنے دوست کو دنیا میں بھی راضی کیا، قیامت

میں بھی راضی کرے گا۔ یٰٰدین۔ منزمل۔ متذکر۔ والضحی
 الہ لشرح۔ کوثر قرآن کی سورتیں نبی صلی اللہ علیہ وسلم
 کے اخلاق اور عطیات الہی کی شہادت ہیں۔ ”لقد کان
 لکم فی رسول اللہ اسوۃ حسنہ لمن کان یرجو اللہ
 والیوم الآخر وذلک اللہ کثیرا“ اللہ تعالیٰ نے نبی کریم صلی اللہ
 علیہ وسلم کے تمام افعال کو اسوۃ حسنہ فرمایا ہے۔ بتایا کہ جو
 اللہ کو چاہتا ہے۔ قیامت کو مانتا ہے۔ اس کے لئے
 محمد صلی اللہ علیہ وسلم کے تمام اعمال حتیٰ کہ رفتار گفتار کردار
 اور نشست و برخاست و لباس و خورد و نوش تک اسوۃ حسنہ
 ہیں۔ ان کی زبان سے جو کچھ نکلتا ہے وہ اللہ کو پسند ہے
 اور اللہ کا فرمان ہے۔ اس میں ان کی اپنی مرضی کا دخل نہیں
 ”ما ینطق عن الہوی ان ہوالا وحی یوحی“ ان کا
 چلنا اللہ کے لئے۔ بیٹھنا اللہ کے لئے ہر فعل اللہ کے لئے
 ہے۔ ”قل ان صلاتی ونسکی ومحیای وللموت
 رب العالمین“ نماز اور جملہ ارکان یہاں تک کہ زندگی اور
 موت بھی اللہ ہی کے لئے ہے۔ شیطن ایمان لا چکا ہے۔
 نفس امارہ نفس مطمئنہ بن گیا ہے۔ قرآن کے اس بیان کے

بعد انسان کے پاس کوئی الفاظ ہیں جن سے نبی صلی اللہ علیہ وسلم کے اخلاق بیان کر سکے۔

مسلمان کی تہذیب اسود نبی صلی اللہ علیہ وسلم پر عمل کرنا ہے۔ ورنہ اس کے علاوہ جو بھی تہذیب ہے وہ تخریب ہے جن مسلمانوں نے حضور صلی اللہ علیہ وسلم کے اسودہ حسنہ کو اپنا شاہراہ عمل بنایا۔ ان کے صراطِ مستقیم پر کامزن ہوئے وہ معراجِ ترقی پر پھلانگیں مارتے چڑھتے گئے۔ باقی دنیا تک ان کا نام باقی رہے گا۔ نہلا بھی پایا۔ دنیا بھی پائی۔ حکومت بھی کی۔ اجسام پر نہیں بلکہ روحوں اور جانوں پر حکمران ہوئے۔ ان حکام میں روحانیت تھی جدھر دیکھتے لوگ ان کے سامنے ہاتھ باندھے کھڑا ہونا عزت و فخر سمجھتے ہیں۔ عدل و انصاف شہدہ تھا۔ جدھر متقدم اکٹھا تے لوگ ہاتھیں بچھاتے۔ ایک علاقہ پر فاتحانہ قبضہ کے بعد اس سے دستبردار ہوتے ہیں کہ دشمن سے دوسری طرف مقابلہ درپیش ہے۔ اس سے بڑا ہیں۔ ان کی حفاظت جو حکومت کا فرض ہے اس وقت مشکل ہے۔ وصول کر دو جزیرہ واپس کرتے ہیں۔ مگر رعیت کے افراد ہیں کہ جن پر قبضہ کئے مہینہ عشرہ بھی نہیں گذرا

زار و قطار رو رہے ہیں۔ ہاتھ جوڑتے ہیں۔ خدا کے لئے ہمیں
 نہ چھوڑو۔ ہم جزیہ واپس نہیں لیتے۔ جب بھی موقع ملے ہم پر
 حکومت تم ہی کرو۔ ہم تمہارے بغیر کسی کی حکومت نہیں چاہتے
 یہ بھی اسلامی حکومت۔ بادشاہی منوانا اور چیز ہے۔ اور
 ماننا چیز و گر۔ حاکم وہ نہیں جو لوگوں سے حکومت منوائے
 بلکہ لوگ اسکی حکومت چاہیں۔

مسلمانو! اسوۂ حسنہ نبی صلی اللہ علیہ وسلم کو

پڑھو۔ پھر پڑھو۔ بار بار پڑھو۔ مکرر سہ کرو پڑھو۔ اور اپنی
 قدموں پر چلو جس جگہ نبی صلی اللہ علیہ وسلم نے قدم رکھا۔
 وہاں سر کے بل چلنا پڑے تو عزت سمجھو اور اس سے سب سے
 ادھر ادھر مت قدم نہ آئے۔

محال است سعدی کہ راہ صفا بہ تو اں رفت جز در پے مصطفیٰ

یہی سید ہمارا ستارہ ہے۔ تمدنی دنیا میں جدت پسند

طبائع کو اگر کوئی ایسی تہذیب جو اسوۂ نبی صلی اللہ علیہ
 وسلم کے علاوہ ہے۔ پیاری نظر آئے دل کو بھاسے
 تو وہ نظر کا دھوکا ہے۔ خیال کی غلطی ہے۔ خوبصورت
 سانپ ہے۔ جس کے ڈسے کا علاج نہیں۔ عزت وہ

جو اللہ دیوے اور اس کے رسول سے انحراف و خلاف ورزی
کی عزت جہنم کا ایندھن بناتی ہے۔ ”اخذتہ العزۃ بالاثم
حبہ جہنم“

اللہ نے اپنے حبیب پاک صلی اللہ علیہ وسلم کی امت
مرعومہ کو پاکستان کی حکومت دی۔ امت کا فرض ہے
کہ شکر یہ ادا کریں۔ خصوصاً ارکان حکومت میں سے جو
جس قدر بڑے عہدہ کا مالک ہے زیادہ جھکے اور زیادہ
شکر گزار ہو۔ ”ولئن شکرتکم لاذیدانکم“ شکر یہ
میں از یاد نعمت کا وعدہ سچا ہے۔ اور کفران نعمت سلب
نعمت اور عذاب کا موجب بنتا ہے۔ ”ولئن کفرتکم
ان عذابی لشدید“۔ مگر لسانی اور زبانی شکر یہ نہیں
عملی شکر یہ ہے۔ عدل و انصاف سے کام لیں۔ رشوت اور
ناجائز آثار و اجباب پروری سے اعراض کریں۔ نادار آزماری
توک کر دیں۔ نبی صلی اللہ علیہ وسلم نے فرمایا ہے۔ ”کس قدر
بد بخت ہے وہ شخص جو دنیا سے کوچ کرتے وقت اولاد اور
کنبہ کو تو خوشحال چھوڑ جاوے۔ اور آپ خدا کے سلسلے ذات سے
سرتنگوں ہو۔“ ”آخر دعوانا ان الحمد لله رب العالمین“

عسے اللہ علیہ الصلوٰۃ والسلام

عسے نام۔ مسیح لقب۔ جس کے معنی عبرانی زبان میں
 "مبارک" ہیں۔ آپ کی پیدائش بجائے خود ایک معجزہ ہے
 اور اس کی تصدیق قرآن کریم نے یوں فرمائی "مثله کثل آدم"
 آپ کی تخلیق آدم ابو البشر علیہ السلام کے مشابہ ہے۔ یہ امتیاز
 رہا کہ آدم علیہ السلام ماں اور باپ کے بغیر پیدا ہوئے۔ اور
 عسے علیہ السلام کی ماں مریم موجود تھیں۔ باپ نہ تھا۔
 اس قسم کے خوارق عادات امور کا ظہور قدرت الہیہ
 کے نشانات ہیں۔ ان میں شک کرنے سے بجز قدرت الہی کا
 اعتقاد رکھنا ثابت ہوتا ہے۔ جس سے بڑھ کر اور کوئی گناہ
 نہیں۔

اللہ کی رافت اور لطف عظیم جب کرم پر آتا ہے تو اپنی
 مخلوقات میں سے ایک اعلیٰ گوہر پیغام پہنچانے کے لئے
 انتخاب کر لیتا ہے۔ یہ بیش قیمت موتی بھی جب نقاد قدرت
 کی نظر انتخاب میں پورا اترتا اور اسے اس منصب عظمیٰ کی

نوازندگی کے لئے موزوں جانا۔ تو اس کی پیدائش بھی معجزانہ طور پر امر الہی سے وقوع میں آئی۔ لیکن ”الذین فی قلوبہم زیغ“ کے مصداق جلی مختوم ہر زمانہ دنیا میں ہوتے آئے ہیں۔ ان دل کے اندھوں کے لئے اتمامِ حجت ضروری تھا۔ اس لئے عیسیٰ روح اللہ کی والدہ ماجدہ مریمؑ کی نجابت مادی۔ شرافت پوری اور عفت ذاتی کو کلامِ مجید میں وضاحت سے بیان فرمایا۔ اور اپنی شہادت سے ان کی برأتِ اتہام قرآنی: ”وکنی باللہ شہیداً“

اس لئے عیسیٰؑ کی پیدائش سے پہلے ان کی ماں کے متعلق کچھ ذکر کرنا ضروری ہے۔ کہ جس اللہ کی بندی کے صدفِ رحم میں اس درکنون نے پرورش پائی وہ خود کیا تھیں۔

مریمؑ کی پیدائش کا ذکر تفسیر سے پارے میں یوں آیا ہے کہ تمام عالم میں اللہ تعالیٰ نے چار نفوس کو برگزیدہ فرمایا۔ آدمؑ۔ نوحؑ۔ ابراہیمؑ۔ ایل عمرانؑ۔ آدم علیہ السلام کو تعلیم اسماء اور سجادہ ملائکہ سے نوازا۔ اور وہ عزت دی کہ جو ملائکہ آدمؑ کی پیدائش میں بھی مخالف تھے انہیں ہی فرمایا کہ اس آدمؑ کی تعظیم کرو اور انہیں تسلیم نہ کرنا پڑا۔ نوحؑ

کو طول عمر عطا فرمائی۔ نہ صد پچاس سال تو تبلیغ دین اسلام فرماتے رہے۔ آخر تمام فساد و فجارِ ناہنجار کو غرق طوفان کر کے دنیا کو ناپاکوں سے پاک کیا۔ اور وہ حقیقت میں پاکستان تھا۔ جس کے بادشاہ نوح علیہ السلام آدم ثانی سے ملقب ہو کر مقرر ہوئے۔

”خدا یا ہمارے پاکستان کو بھی ایسا ہی پاکستان بنا تیرے نہ ماننے والے تو یہاں سے چلے گئے۔ ماننے والے منکروں کو بھی ہدایت دے امین۔“

ابراہیم علیہ السلام کو بہت سے امتحانوں میں کامیاب فرما کر اکثر انبیائے عظام کا باپ بنایا۔ چنانچہ ہمارے آقائے نامدار۔ سرورِ مختار۔ سید عالم محمد مصطفیٰ احمد مجتبیٰ فداہ ابی و امی۔ صلی اللہ علیہ وسلم کا سلسلہ بنو ت بھی اسی درختان ستارے کی طرف منہی ہوتا ہے۔ جو حق آل عمران و شخص ہوئے ہیں حضرت موسیٰ و ہارون علیہما السلام کے باپ بھی عمران تھے۔ عیسیٰ علیہ السلام کے نانا بزرگوار کا نام بھی عمران تھا۔ جو کہ حضرت سلیمان علیہ السلام کی اولاد سے نہایت زاہد پارسا اور نیک فطرت انسان ہوئے ہیں۔

اس عمران کی عورت کا نام حنہ تھا جو مریم کی والدہ ماجدہ تھیں۔
 حنہ کی دوسری بہن مریم کی حقیقی خالہ حضرت زکریاؑ
 پیغمبر خدا کی زوجہ تھیں۔ حنہ بیت المقدس کی زیارت کو گئیں
 اُس زمانہ کا وہی کعبہ تھا۔ دوران عبادت میں جب پوری توجہ
 الی اللہ تھی۔ حالت استغراق میں اللہ سے دعا مانگی۔ "اے
 اللہ جو میری اولاد ہوگی۔ کہ اس وقت پیٹ میں اٹھائے
 ہوں۔ تیرے نام پر آزاد کر دوں گی۔ تو مجھ سے قبول فرما۔ تو
 ہی دعائیں سننے والا اور سب کچھ جاننے والا ہے۔"

اُس وقت کچھ رسم و رواج ایسا تھا۔ کچھ شرعی اجازت
 ہوگی۔ لوگ بیت المقدس کی خدمت کے لئے آزاد کر دیا کرتے
 تھے۔ جو تارک الدنیا ہو کر راہبانہ زندگی بسر کرتے۔ عبادت
 الہی میں مشغول اعتکاف میں بیٹھے رہتے۔

اتفاق الہی سے حنہ کے بان لڑکی پیدا ہوئی۔ مریمؑ
 رامتہ اللہ۔ اللہ کی لونڈی) نام رکھا۔ ماں غمزہ ہوئیں۔ امید
 تھی اللہ میاں لڑکا دے گا۔ کیونکہ بیت المقدس کی خدمت کے
 لئے لڑکے آزاد کئے جاتے تھے۔ یہ لڑکی ہوئی۔ پھر بھی کہا۔
 "اے اللہ میاں میں نے منت مانی تھی اسے تیری

نذر کرتی ہوں۔ اسے اور اس کی اولاد کو شیطان سے
 بچنے کے لئے تیری پناہ میں دیتی ہوں۔ جب یہ دعائیں
 فوراً قبول ہوئی۔ ”فتقبلہا رہا بقبول حسن و
 انتہا نبأ قنا حسناً“ اچھی طرح قبول فرمایا اور اچھی
 پرورش میں رکھا۔ ماں بموجب نذر بیت المقدس میں
 چھوڑنے لے گئیں یہ کفالت کے لئے قرعہ اندازی ہوئی۔
 پرورش کا قرعہ خالہ حضرت زکریا علیہ السلام کے نام پڑا۔
 انہوں نے دودھ پلانے والی دانی کا انتظام کیا۔ نبی کی ماں
 نے نبی کے زیر سایہ خدا کے گھر میں پرورش پائی جب عمر
 دس کو پہنچیں۔ زہد و عبادت میں تمام اجارہ دہیان پر جو
 ترک دنیا کے وہاں رہتے تھے۔ سبقت لے گئیں۔ علاوہ ازیں
 مریم کے زمانہ تربیت میں جن خرق عادات واقعات کا ظہور
 ہوا۔ بے موسم پھلوں کا دستیاب ہونا ہے۔ اور مریم کے
 نسا العالمین میں برگزیدگی اور شرافت کی کئی شہادتیں
 قرآن کریم میں موجود ہیں۔

پیدائش مسیح ایک روز حضرت مریم نہانے دھونے
 کے لئے بیت المقدس کی مشرقی طرف

اپنی مثالہ سے خلوت میں ہوئیں۔ اللہ نے جبرائیل فرشتہ کو بشری لباس میں ان کے پاس بھیجا۔ مریمؑ تنہائی میں اجنبی مرد کو دیکھ کر خوف زدہ ہوئیں۔ کہا۔ اگر تو اللہ سے ڈرتا ہے تو تجھ سے اللہ کی پناہ مانگتی ہوں۔ جبرائیل نے کہا۔ مریمؑ ڈر نہیں۔ میں تو فرشتہ ہوں۔ اللہ کے حکم سے تیرے پاس آیا ہوں۔ تاکہ تمہیں ایک پاکیزہ اور نیک بخت لڑکا دوں۔ مریمؑ بولیں۔ میرے بچہ کیسا ہوگا۔ میں نے نکاح نہیں کیا۔ زانیہ اور فاحشہ نہیں ہوں۔ سچ کہتی ہوں آج تک مجھے کسی نے چھو یا نہیں۔ فرشتہ بولا۔ یہ سب سچ ہے۔ کہ نہ تو فاحشہ ہے نہ تجھ سے کسی نے نکاح کیا۔ سفاٹا نہ نکاحاً کسی نے تجھ سے مباشرت کی۔ لیکن تیرا رب فرماتا ہے۔ بن بابہ تجھے بیٹا دیتا میرے لئے بہت ہی آسان ہے۔ میں اس لڑکے کو بن بابہ پیدا کر کے لوگوں میں اپنی قدرت کا نشان ظاہر کرنا چاہتا ہوں۔ اسے عہدہ رسالت پر فائز کروں گا۔ یہ میری رحمت ہے اور فیصلہ شدہ امر ہے۔ تیرے لڑکا ہے بابہ ہی پیدا ہوگا۔ مریمؑ نسخ کلمتہ اللہ سے حاصل ہو گئیں۔

جب وضع حمل کو پہنچیں۔ دردِ زہ شروع ہوا۔ لوگوں سے دور کھجور کے تنہ کے قریب آئیں۔ حقیقت سے بے خبر لوگوں کی ملامت اور طعن و تشنیع کا خیال دل میں گذرتا۔ کہتیں۔ کاش میں اس واقعہ سے پہلے مر گئی ہوتی۔ یا ایسی مٹ جاتی کہ کسی کی یاد میں نہ آتی۔ آواز آئی۔ مریم غم و اندوہ نہ کھا۔ اللہ کی قدرت کا ایک اور نشان دیکھ۔ تیرے بائیں جانب میٹھے پانی کی نہر چل رہی ہے۔ کھجور کے تنہ کو ملا۔ تڑتازہ میٹھی میٹھی کھجوریں گرینگی۔ سیر ہو کر کھجوریں کھا۔ پیاس نلگے۔ پانی پی اسمیں راحت و فرحت حاصل ہوگی۔ لومہ لائم کا دل سے خیال نکال دے۔ اگر کوئی آدمی سامنے آ جا دے۔ اور بات کرنا چاہے تو اشارہ سے کہہ دے۔ میں نے ”مذرا اللہ“ کا روزہ رکھا ہوا ہے۔ کسی سے بات نہ کروں گی۔

عسلے علیہ السلام پیدا ہوئے۔ فرشتے آئے بچہ کو نہلا دھلا سفید کپڑے میں لپیٹ کر مریم کی گود میں دے دیا۔ وہاں سے بچہ لیسکر چل پڑیں۔ بچہ اٹھائے مریم آ رہی تھیں کہ سامنے سے آدمی آگئے۔ بن بیاہی ماں کے پہلو میں نوزائیدہ بچہ دیکھ کر ملامت سے پکار اُٹھے۔ کہا مریم یہ کیا

بُرَانْمُوذ لائی۔ تیرا باپ بدکار نہ تھا۔ ماں فاحشہ اور فاسقہ نہ
 تھی۔ عقیقہ اور متقیہ ماں کی بیٹی۔ تجھے کیا ہوا۔ ماں نے بچہ
 کی طرف اشارہ کیا کہ اسی سے پوچھو کیا معاملہ ہے۔ لوگوں نے
 کہا بھلا اس کو دپڑے بچہ سے ہم کیا پوچھیں۔ عیسیٰ روح اللہ
 کو اللہ نے قوت گویائی عطا فرمائی۔ خود بخود بول اٹھے۔ کہنے
 لگے۔ اے لوگو میں اللہ کا بندہ ہوں۔ اپنی کتاب دیکر مجھے
 تمہاری طرف بھیجا ہے۔ پیغام بر ہوں۔ جہاں کہیں رہوں
 موجب خیر و برکت ہوں۔ ادا سے زکوٰۃ و صلوٰۃ کا حکم دیا
 ہے۔ اپنی ماں سے احسان اور نیکی مجھ پر لازم گردانی ہے
 بد بختی اور ظالم نہیں بنایا۔ میری پیدائش اللہ کی قدرت کے
 نشانات میں سے ایک نشان اور رحمت ہے۔ میرا یومِ وفات
 بھی رحمت ہوگا۔ یومِ حشر بھی رحمت۔ ”یہ وہ شہادت ہے
 جو نوزائیدہ بچہ اور ہونے والے پیغمبر نے اپنی ماں کی برأت
 میں پیش کی“ اور اللہ نے یوں فرمایا کہ عیسیٰ بن مریم کی پیدائش
 کا صحیح واقعہ اسی طرح ہے۔ لوگ غلط شک کر رہے۔ وہ
 ابن اللہ نہیں تھے۔ خدا سے قدوس کسی کو اپنا بیٹا نہیں
 بناتا۔ سورۃ مریم۔

ہجرت

حضرت عیسیٰ علیہ السلام کے ساتھ بھی قوم نے وہی سلوک کیا جو ہر زمانہ ہر نبی اور ہر کلمہ حق کہنے والے کے ساتھ ہوتا آیا ہے۔ ابراہیم علیہ السلام کو خدا کا پیغام سنانے اور دشمنیت سے روکنے پر ماں باپ نے گھر سے نکال دیا۔ موسیٰ کلیم اللہ نے قبطیوں اور فرعونوں سے بھاگ کر مدین میں شعیب علیہ السلام کے گھر پناہ لی محمد رسول اللہ صلی اللہ علیہ وسلم کو پیغام حق سنانے پر گھر بار چھوڑنا پڑا مکہ سے مدینہ منورہ تشریف لے گئے۔ وہاں کے لوگوں کے بخت بیدار تھے۔ ہدایت ان کی انتظار میں تھی۔ سرور کائنات مفرج موجودات کو سینوں سے لگایا۔ گھر حضور کے نور سے روشن دل نور اسلام سے منور۔ اہل مدینہ نے آپ کی تشریف آوری کی خوشی اور احترام میں اپنے شہر کا نام یثرب سے مدینۃ النبی تبدیل کر دیا۔ سبحان اللہ دوران باخبر در حضور و نزدیکان بے بھر دور اہل مکہ اپنی بے بھری کے سبب اس نور سے محروم ہوئے۔ اور مدینہ میں جا کر اس بدر شیر کی شعائیں ایسی چمکیں کہ چار دانگ عالم کو روشن کر دیا۔ مسیح علیہ السلام نے بھی جب قوم میں پیغام حق سنانا شروع کیا۔ دعوت اسلام دی۔ توحید کا

و عظ کیا۔ یہودی مخالفت و منازعت کے لئے تیار ہو گئے۔
 قتل کے مشورے ہونے لگے۔ عیسیٰ علیہ السلام کو بھی علم ہوا کہ
 قوم کے تیور بدلے ہوئے ہیں۔ شرارت پر تلے کھڑے ہیں۔
 ملک شام سے بھاگ کر مصر کا رخ کیا۔ دریائے نیل کے
 کنارے پہنچے۔ ماہی گیروں کو مچھلیوں کا شکار کرتے دیکھا
 کہ یہ کیا شکار ہے۔ میں نہیں ایسا دام لگانا بتاؤں۔ کہ جو
 چاہو شکار کرو۔ تم اللہ کے بن رہو اللہ کی ساری مخلوق
 تمہاری ہو جاوے گی۔

ہرچہ خواہی آں کند گر ہرچہ خواہد آن کنی
 آنچہ کوئی بشنود گر ہرچہ گفت او بشنوی

انہوں نے پوچھا تو کون ہے۔ فرمایا میں عیسیٰ بن مریم
 اللہ کا بندہ اور اس کا رسول ہوں وہ لوگ ان پر ایمان لائے
 تب ان سے پوچھا ”ومن انصارى الى الله“ تم ہیں
 کون کون اشاعت اسلام میں میری مہربانی کر رہے گا۔ سب
 حواریوں نے کہا ”نحن انصار الله“ ہم سب اللہ کے
 دین کی نصرت کرنے والے ہیں۔ اور کہا تو گواہ کہ ہم مسلمان
 ہیں۔ اسے اللہ تیری فرستادہ کتاب اور پیغمبر پر صدق دل سے

ایمان لائے ہیں۔ یوحنا۔ پطرس۔ لوقا وغیرہ انہی میں سے بعض
کے نام ہیں۔ جن کی طرف انجیل کے بعض حصے منسوب ہیں۔
رآل عمراں

معجزات عیسیٰ علیہ السلام کی پیدائش ہی بذات خود معجزہ
تھی۔ مگر معاندین بے دین اور زاہ بھٹکیوں
کو صراطِ مستقیم کی طرف بلانے کے لئے جو خوارقِ عادات
پیش کئے۔ اود قرآن شریف میں ان کی صراحت و تفصیل موجود
ہے۔ وہ یہ ہیں۔

(۱) گہوارہ اور زمانہ شیرخوارگی میں فلسفیانہ کلام سے والدہ
ماجدہ کی اتہامِ یہود سے برأت پیش کرنا۔ (۲) اللہ کی کتاب
لانے اور حکمت سکھانے کا دعویٰ (۳) مٹی سے پرندوں
کے بت بنانا اور ان میں کلمتہ اللہ پھونکا کر باذن اللہ زندہ
جانور بنا کر اڑا دینا (۴) مادر زاد اندھوں کو بفرمان الہی
بینائی بخشنا (۵) میروں اور کوڑھی کو دائمی شفا دینا۔
(۶) مردے زندہ کرنا یا اس پر اقرارِ عبودیت۔

اس کے علاوہ موسیٰ کی قوم کی طرح عیسیٰ پر ایمان لانے
والوں نے بھی کہا کہ ہمارے لئے خدا سے آسمانی کھانا منگوا۔ عیسیٰ

نے فرمایا لوگو توبہ کرو۔ اللہ سے ڈرو۔ اللہ میں قدرت ہے۔
آسمان سے کھانا آسکتا ہے۔ ”رزقکم فی السماء“ تمہارا
رزق آسمان پر ہے۔ خود اللہ نے فرمایا۔ لیکن اس قسم کی
خواہش اور طلب خلاف ادب الہی ہے۔

لوگوں نے کہا۔ ہم چاہتے ہیں کہ وہاں کا کھانا کھائیں۔
اس سے ہمارا دل مطمئن ہوگا۔ یقین محکم ہوگا۔ مانیں گے کہ
جو تو وعدے کرتا ہے سچے ہیں۔ لوگوں میں اعلان کریں گے کہ
خدا کا رسول سچ کہتا ہے۔

آخر عیسیٰ علیہ السلام نے قوم کے اصرار پر خدا سے دعا
مانگی۔ اے خدا تو آسمان سے ایسا عمدہ کھانا بھیج جو ہمارے لئے
عید کا موجب ہو۔ تیری قدرت کی ایک نشانی ہو۔ تو چھاروی
رہاں ہے۔ اللہ نے کہا تیری دعا قبول میں تمہیں رزق بھیجتا
ہوں۔ لیکن جس نے میرا یہ رزق کھا کر بھی کفرانِ نعمت کیا۔
اُسے ایسے سخت عذاب میں گرفتار کروں گا۔ کہ دنیا بھر میں
کسی کو ایسا عذاب نہ دیا ہوگا۔

کہتے ہیں دو بادل کے ٹکڑے سے نمودار ہوئے۔ ان کے پڑھ
میں ایک سرخ رنگ کا دسترخوان عاریوں کے سامنے زمین

پر گرا۔ عیسیٰ رو پڑے۔ دعا مانگی ”اللہم اجعلنی من الشاکرین“
 اے اللہ مجھے شکر گزار بندوں میں بنانا۔ کہنے لگے۔ نماز شکرانہ
 ادا کی۔ دسترخوان کھولا۔ بھونی ہوئی مچھلی جس میں کانٹے تک
 تھے اوپر کی کھال نمدار د۔ گئی ٹپک رہا ہے۔ گرم ایسی کہ ابھی ابھی
 بھونی گئی ہے۔ دسترخوان پر اور بھی بہت سی چیزیں۔ سرکہ
 شہد خالص اور مصفے۔ پیسیر۔ روغن زیتون انواع و اقسام کے
 لوازمات طعام تھے۔ جو کئی لوگوں نے کھائے اور شکر گزار
 انعام الہی ہوئے۔ کچھ عرصہ بدستور آسمان سے ماندہ آتا رہا۔
 پھر ایک دن چھوڑ کر پھر گاہے بگاہے۔ آخر کچھ مدت کے بعد
 آنا منقطع ہو گیا۔

عسے علیہ السلام کی پیدائش۔ رفع الی السماء
 احیاء اموات۔ تخلیق طیور طینی اور ان کا پرہیز
 ابراہیم و مبروص وغیرہ ایسے معجزات تھے
 کہ جب تک انسان کا کامل ایمان نہ ہو۔

کچھ فہمی اور
 اس کا ازالہ

قدرۃ اللہ پر پورا پورا یقین و اذعان نہ ہو۔ ان مافوق
 نظرت بشری امور کا ظہور بجائے ہدایتِ غواہیت بن جاتا ہے
 ”یضل بہ کثیراً ویہدی بہ کثیراً“

ایک طرف جماعت نصاریٰ نے ان معجزات کو ان کا ذاتی کمال اور قدرت نفسی خیال کرتے ہوئے ابن اللہ قرار دے دیا۔ اور الوہیت کا حلول ان میں ماننے لگے۔ اور مسیح علیہ السلام کو اس بلند مقام پر دیکھا کہ عبودیت ان میں نام کو نہیں رہی وہ الہ ہیں۔ اللہ کے اکلوتے بیٹے ہیں۔ پھر اس اکلوتے بیٹے کے اعداد بد نہاد کے ہاتھوں مصلوب ہونے کا اعتقاد رکھتے ہوئے بھی ان کے عجز و ناتوانی سے عبرت حاصل نہیں کی۔ کہ عاجز خدا نہیں ہو سکتا۔ ان کے مصلوب ہونے کو اپنی خوش فہمی سے اس تاویل میں سے آئے کہ وہ اپنی امت کے گناہوں کا کفارہ بن گئے ہیں۔ گناہ تو امت کرے۔ پھانسی خدا کا بیٹا لگے۔ یہ بھی خدا کا عدل ہے۔ اگر خداوند کریم اپنے بندوں کو گناہ کی سزا سے بچانا چاہتا ہے۔ تو وہ معاف کر سکتا ہے۔ اسے معاف کرنے سے کون روک سکتا ہے۔ بیٹے منصوبہ کا کیا تصور کہ لوگوں کے گناہوں میں پھانسی کی سزا لگتے۔

دوسری طرف امت محمد صلی اللہ علیہ وسلم کے بعض جاہل نے الٹی ذقند لگائی اور اللہ کی قدرت کے مفہوم کو اپنی عقل کے میزان میں رکھ کر معجزات سے انکار کر دیا۔ بلکہ ان معجزات کے

وقوع و ظہور میں معنائاً اللہ کو عاجز اور اس کی عدم قدرت کے
 قائل ہوئے۔ تاویلات کے گورکھ دھندوں میں پھنس گئے۔ عبارت
 کے ظاہری مدلولات سے انحراف کر کے تاویلی معانی نکالے
 بغیر باپ کے پیدا ہونا عقل نے قبول نہ کیا تو ان کا باپ تلاش
 کرنے لگے۔ آخر کوئی شخص یوسف نجار ڈھونڈ مارا۔ ان کے
 ساتھ مریم عقیقہ کا نکاح ثابت کر کے بکارت سے انکار کیا۔
 رفع الحی السماء میں ان کی سمجھنے کی مشکلات پیش کیں۔
 اس کو غلط ثابت کرنے کے لئے یہ عذر تراشے کہ آسمان پر روٹی
 پانی کہاں۔ انسان بے کھائے پیئے زندہ کیسے رہ سکتا ہے۔
 ”رزقکم فی السماء“ اللہ فرماتا ہے۔ موسیٰ علیہ السلام کی
 قوم کو من اور سلویٰ آسمان سے خدا بھیجتا رہے۔ سورۃ مائدہ
 اس امر کی تصدیق کرتی رہے کہ عیسیٰ علیہ السلام کی قوم کے لئے
 آسمان سے کھانا آیا۔ مگر خود عیسیٰ علیہ السلام کے لئے تو آسمان
 پر کوئی چیز نہیں۔ اور بے کھائے پیئے زندہ بھی نہیں رہ سکتے
 وہاں بیت الخلاء بھی کوئی نہیں جو ان ضروریہ سے کیسے فارغ
 ہوتے ہونگے۔ یہ چیزیں نہ خدا پوری کر سکے گا نہ عیسیٰ آسمان
 پر رہ سکیں گے۔ خوشے بد راہیانہ بسیار۔

احیاء اموات کے معنی کفر کی موت سے اسلام کی زندگی ہیں
لانا ہے حقیقی معنوں میں احیاء اموات نہیں ہے۔ ایسے ہی
مٹی کے پوند بنا کر اٹانا سے بھی فیض روحانی مراد ہے۔ غرضیکہ
ہر حکمت الہیہ کا اس وجہ سے انکار کر دیا کہ ادراک بشری
اس کے سمجھنے سے قاصر ہے۔

جو شخص قدرت الہیہ کو انسانی ادراک و عقل کے ترازو میں
وزن کرے، بشری فہم و فراست کے پیمانہ سے ماپے اس کی
سمجھ میں یہ کس طرح آ سکتا ہے۔ کہ موسیٰ علیہ السلام کا چوٹی
عصا جو بھیڑ بکری میں راعی کی لاشی تھا۔ چلتا پھرتا اژدہا بن کر
ساحروں کی ساختہ اشیا بگل گیا۔ وہ کیوں بائے کہ ابابیل سی
چھوٹی چڑیا یا بار یکس بار یکس کنکریوں سے ابرہ کے ہاتھیوں
اور لشکریوں کو چبائے ہوئے گھاس کی مانند تباہ و برباد
کر سکتی ہیں۔ آسے کیسے یقین آئے کہ ابراہیمؑ دھکے انگاروں
میں جلتا نہیں بلکہ وہی انگارے اس کے لئے گلزار بن جاتے
ہیں اور نار نور ہو کر دل کا سرور بن جاتی ہے نہ اس کے نزدیک
یہ ناممکن ہے۔ کہ ابراہیمؑ نے خدا سے احیاء اموات کے مشاہدہ
کی درخواست کی ہو۔ اور اللہ نے اپنے دوست کے اطمینان ^{قلب}

کیلئے اُسی کے ہاتھ سے جانور مرتے کے بعد زندہ کر دکھائے
ہوں۔

اُس سائل کے واقعہ کی حقیقت اُس کے ادراک سے
باہر ہے جو ایک تباہ اور ویران بستی کے پاس سے گزرتے
ہوئے سوال کر بیٹھتا ہے۔ اسے خدا تو اسے کیسے زندہ کرے گا
اللہ نے اُسے سو سال کی موت دیکر زندہ کر کے پوچھا "کم بشت"
کتنی دیر یہاں پڑا رہا۔ جواب میں کہا دن بھر یا دن کا کچھ
حصہ۔ اللہ نے کہا نہیں تو پورے سو سال مر کر پڑا رہنے کے
بعد زندہ ہوا۔ طعام اور اشیاء خوردنی کو دیکھ جو تیرے ساتھ
تھیں۔ اتنے لمبا عرصہ کے باوجود ان میں ذرا تغیر و تبدل نہیں
واقع ہوا۔ اپنی سواری کے گدھا کو دیکھ کہ گوشت پوست
تک نہیں رہا۔ بوسیدہ ہڈیوں کو تروتازہ کر دیا اس کے
سامنے ان پر گوشت پوست چڑھ گیا۔ گدھا زندہ ہوا۔
غرضیکہ جسقدر بھی قرآن مجید میں قدرت الہیہ کے نشانات
کا ذکر ہے حقیقت ناہین انسان ان سب امور میں
تاویلات کی الجھن میں پڑا رہتا ہے۔ قرآن کریم نے عیسے
علیہ السلام کے ہر فعل کو اذن اللہ کے ساتھ مشروط

کیا ہے۔ مردوں کو زندہ کرنا "بإذن اللہ" مبرور ہے مگر
 کوششاً بخشنا "بإذن اللہ" مٹی کے پرند بنا کر کلمۃ اللہ
 پھونکنا اور ان کو اڑانا "بإذن اللہ" کسی فعل کو بھی صحیح
 علیہ السلام کے اپنے ذاتی ارادے کی طرف منسوب نہیں کیا۔
 جو کچھ کر رہا ہے وہ سب اللہ کا ارادہ ہے۔ باری وضاحت
 نصوص صریحہ قطعیہ کی تاویلات میں پڑنا اور مدلولات و معانی
 ظاہرہ سے اعراض کرنا اللہ کی قدرت سے انحراف نہیں
 تو کیا ہے۔ اللہ فرماتا ہے: "وَلَقَدْ آتَيْنَا الْقُرْآنَ لِلذِّكْرِ
 فَهَلْ مِنْ مُدَكِّدٍ" قرآن ایمان رکھنے والوں اور نصیحت
 پانے والوں کے لئے ہم نے آسمان کر دیا ہے۔ لیکن بہت دور
 کی سوچنے والوں نے اسے ایسا معجزہ بنا دیا کہ اسکی تفسیر
 میں آتی ہی نہیں۔

مگر اہی کا موجب اور عمل بالقرآن سے دور رہنے کا باعث
 کچھ وہ خود غرض لوگ ہوتے جن کی خواہش یہ تھی کہ ہماری ہر
 بات صحیح مانی جائے۔ لوگ قرآن سے ناواقف رہیں۔ عام
 پراگندہ یہ کیا کہ قرآن سمجھنا کوئی انسان بات نہیں قرآن
 سے تو صرف اگر بسم اللہ کی یاد کا مطلب بیان کیا جائے

تو ہزاروں وقت تیار ہو سکیں۔ عمر میں گزر جائیں مطلب پورا نہ ہو۔ اس طرح تو ساری بسم اللہ کی تفسیر بیان کرنے کے لئے عمر لوح بھی کافی نہیں ہو سکتی۔

ایک دفعہ گاڑی میں ایک بزرگ صورت سفید ریش صوفی سے بات چیت کا اتفاق ہوا۔ اُس نے تمثیلاً کوئی شعر پڑھے مجھے شعروں سے اتفاق نہ تھا۔ عرض کرنی پڑی قرآن تو یوں کہتا ہے۔ اُس نے ایک نہ سنی۔ بلے شاہ کی کافیاں۔ علی حیدر کے بیت وارث شاہ کے شعر پڑھ کر لوگوں میں اثر پیدا کر لیا۔ صاف کہہ دیا یہ قرآن ہم نے سنا ہوا ہے۔ خود جانتے ہیں قرآن پڑھنے والے مولوی ملاں تو خود حقیقت سے بے خبر ہیں۔ مجھے خطاب کر کے کہا تو جانتا ہے عشق کے کیا معنی ہیں میں نے کہا عشق کے معنی دیوانہ پن ہیں اور علم طلب میں ایک مرض ہے۔ اور بقول ایک مولانا صاحب ”بد معاشی“ کا دوسرا نام بھی عشق ہے اسی لئے قرآن شریف جیسی پاکیزہ کتاب میں عشق کا لفظ کہیں استعمال نہیں کیا گیا۔ اس سے سخت سنج پا ہوئے۔ میں مصر تھا کہ میں ملاں مولوی نہیں صرف دو چار قرآن کی ایتیں یاد ہیں سن لو۔ آخر ان لوگوں

میں سے کچھ میرے طرف دار بھی ہو گئے۔ انہوں نے کہا کہ قرآن کیوں نہیں سنتے بمشکل رضا مند ہوئے۔ حسب موقع جو مجھے یاد تھا سنایا اور کہا کہ تم ہر بات میں پاکلوں و دیوانوں مجنوں کے اشارے کو سند کے طور پر پیش کرتے ہو۔ اللہ کی کلام سے استدلال کیوں نہیں لیتے کہا اس کا سمجھنا مشکل ہے۔ اور کہا قرآن میں اور ان میں فرق کیا ہے۔ ایک قوم نے تو یوں فیصلہ کر دیا کہ قرآن امام جہدی ہی سمجھ سکتے ہیں انہی کے پاس صحیح قرآن ہے۔ وہ جب آئیں گے لائیں گے۔ "یسرے وہ لوگ ہیں جن کے مشعلق اللہ نے فرمایا "الذین فی قلوبہم زیخ" قیتعون ما تشاہ منہ البتاء الفتنہ" کے مصداق اپنی خود غرضیوں اور دعاوی باطلہ کے سچا ثابت کرنے کے لئے حقائق الہیہ پر پردہ ڈال دیتے ہیں۔ اور وہ تاویلیں کرتے ہیں کہ جس سے ان کے دعاوی ثابت ہوں۔ مدعیان باطل کا ذکر کسی اور موقع پر کیا جاوے گا یہاں کنجائش مقام اور وقت نہیں۔ جو ایمان دار اور سچے مسلمان اور راسخون فی العلم ہیں۔ وہ بے چوں و چرا اللہ کے ہر حکم پر سر جھکاتے ہیں اور ان

کی زبان پر یہ وارد ہوتا ہے ”امنا بده کل من عندنا“
 ہم اس پر ایمان لائے اور مانا کہ یہ سب کچھ اللہ کی طرف سے
 ہے۔ بن باپ پیدا کرے یا آسمان پر لے جائے۔ لاکھٹی کو
 سانپ بنائے۔ آگ کو گلزار کرے۔ کسی چیز میں بھی شک
 نہیں۔ ”ان الله على كل شيء قدير“

ہر مسلمان کا ایمان ہونا چاہئے۔ (۱) عیسیٰ علیہ السلام
 خدا کے پیغمبر اللہ کے بندے بغیر باپ کے پیدا ہوئے۔
 (۲) مردوں کو زندہ کرتے تھے۔ (۳) مادر زاد اندھے انکی
 وعابرت سے بینائی پاتے تھے (۴) رفع الی السماء حکم
 نص قطعی امر صحیح ہے۔ (۵) مٹی کے پرند بنا کر ان میں کلمۃ اللہ
 پھونکنا اور اڑانا حق اور صحیح ہے۔ ان امور میں ”کیف“ کی
 بحث کرنا غلط راہ روی ہے۔

”تسبیح له السموات السبع والارض ومن
 فیہن وان من شیء الا تسبیح بحمدہ ولکن لا تفقہون
 تسبیحہم۔“ زمین و آسمان اور من فیہما کی تسبیحات کا
 دعویٰ قرآن نے کیا ہے اور صحیح کہا ہے۔ یہ سمجھی نہ سہی کبھی
 سنی بھی ہیں۔ شمس و قمر شجر و حجر خدا کا سجدہ کرتے ہیں۔

کبھی اس سجدہ کو دیکھا بھی ہے۔ جو اس کو نہ مانے وہ قرآن
کا منکر۔ اللہ سے منحرف۔ رسول سے باغی۔ جو کچھ اللہ نے
کہا سچ کہا۔ یہ ہمارا ایمان ہے۔ ان امور کا سمجھنا ہمارے ادراک
سے باہر ہے۔ درختوں کو سجدہ کرتے کبھی نہیں دیکھا۔ پہاڑوں
سے تسبیحات کا آواز کبھی نہیں سنا۔ یقین کامل اور اذعان تام
رکھتے ہیں کہ تمام چیزوں کی تسبیحات اور سجدہ امر واقعی
ہے۔ اللہ نے ہمیں بتایا اور جو بتایا صحیح بتایا ہمیشہ و کیفہ
سجدہ کی جستجو ہمیں ضروری نہیں۔ ایسے ہی عیسیٰ علیہ السلام یا
کسی اور نبی کے معجزات میں جن کا ثبوت نص صریح میں
موجود ہو۔ شک کرنا کفر ہے۔

حضرت ابو بکر صدیق رضی اللہ تعالیٰ عنہ سے کفار نے ہتھیار
کہا تیرا دوست محمد صلی اللہ علیہ وسلم کہتا ہے راستہ میں
آسمان کی سیڑیاں لگایا۔ کیا یہ ماننے کی بات ہے۔ اس کے
دل میں ممکن ناممکن کا خیال بھی نہ گذرا کہا جو کچھ خدا کا رسول
کہتا ہے سچ ہے۔ وہ ایمان تھا کہ کفار کی زبان سے سن کر
اللہ کے بندے اور اللہ کے رسول کی تصدیق کر سکتے ہیں
تامل نہیں کر سکتے۔ ہمارا یہ ایمان کہ قرآن بلند آواز سے پکار

رہا ہے جو اللہ کا پیغام ہے۔ اللہ کا رسول نہیں سنا رہا ہے کہ ”ما قتلوه وما صلبوه“ نہ قتل ہوئے نہ مصلوب اور طبیعتی موت کی نفی ”بل رفع اللہ الیہ“ سے کر دی اگر روحانی رفع مقصود ہوتا تو بیان کی بھی ضرورت نہ تھی۔ کونسا نبی سے جس کے روح کو فرشتے آسمان پر نہیں لے جاتے اور اعلیٰ علیین میں ان کا رفع نہیں ہوتا۔ تخصیص مسیح کیوں ہوئی اور پھر اس موقع پر جہاں موت کا تذکرہ ہے اور موت کی نفی کی جا رہی ہے۔

یہی دلائل پرندوں کے بنانے روح پھونکنے اور اڑانے کے لئے موجود ہیں۔ ”اولیس الذی خلق السموات والارض بقادر ان یخلق مثلہم“ زمین و آسمان کے بنانے کی قدرت رکھنے والے خداوند کریم کو ان معمولی چیزوں کے بنانے میں کون امر مانع ہے۔ کیا وہ خدا اپنے ایک پیارے بندے کے ہاتھ سے مٹی کے جانور بنوا کر اڑوائے تو ہم اس الجھن میں پڑ جائیں کہ یہ کیسے ہوا ”انما امر اذا اراد شیاء ان یقول لہ کن فیکون“ جس چیز کا ظہور چاہتا ہے۔ کن کہا اور ہو گئی بلکہ کسی چیز کی تخلیق میں وہ ذات لفظ

”کن“ کی بھی محتاج نہیں۔ یہ فرمان کن۔ بھی تقبیری اور تمثیلی
طور پر فرمایا ہے۔ ورنہ ارادہ ہوا اور چیز موجود۔

ہماری ناقص عقل تو خود انسانی مصنوعات کے سمجھنے
سے قاصر ہے۔ اللہ کی قدرتوں کا کیسے احاطہ ہو سکتا ہے
یہ صحیح نہیں کہ جب تک ریڈیو کی ایجاد نہیں ہوئی تھی۔ ہم
نے مشاہدہ نہیں کیا تھا۔ اُس وقت اگر ہمیں کوئی کہتا کہ
لندن میں بیٹھے ہوئے ایک آدمی بول رہا ہے اور اس کی
باتیں ہم یہاں مغربی پاکستان میں سن رہے ہیں۔ لاہور
میں ایک رفاہ گانا گاتی ہے۔ امریکہ کے انسان اپنے اپنے
گھروں میں بیٹھے سنتے ہیں۔ ہم کبھی نہ مانتے اور یہی کہتے
کہ کتنا جھوٹ بول رہا ہے۔ اور اس کی تصدیق کر نیکی
تاویل بھی کوئی نظر نہ آتی۔ یا طیاروں کے عینی مشاہدہ سے
پہلے قرآن کریم کی اس آیت کے سمجھنے میں کیا کچھ سوچتے
تھے۔ جس میں حضرت سلیمان علیہ السلام کی صبح شام کی سیر کا
ذکر آتا ہے۔ ”وَلَسَلِّطْنَاهُ عَلَىٰ سَبْعِ مَشَاهِرَ وَّ
رَوَّاحِ مَشَاهِرَ“ ہم نے سلیمان علیہ السلام کے ہوا
تاج کر دی جو بقیہ اور بہینہ بھرا سفر صبح کو سیر کرتی ہے۔

اور اتنا ہی شام کو۔ اب اس کا ترجمہ چھوٹے بچے کو بھی
سادہ لفظوں میں سنا دیں تو وہ کہیگا ٹھیک ہے۔

جس طرح سریع السیر و البطیر ان طیاروں نے حضرت
سلیمان کی مہینوں سفر صبح شام سیر کو ثابت کر دیا ہے اسی
طرح ریڈیو کے مشاہدہ سے خلیفہ ثانی عمرہ کے ممبر پر مدینہ
منورہ میں کھڑے ہوئے سینکڑوں میل کے فاصلہ سے سردار
عسکر کو "یا ساریہ الجبل" فرما کر دشمن کے حملہ سے آگاہ کرنا
آسانی سے سمجھ میں آجاتا ہے۔ فرق یہ ہے۔ ریڈیو اور طیارے
عقل غیر تمام کی ایجادات و آلات ہیں جس سے ہوا پر قبضہ
کر کے آس سے کام لیا گیا ہے۔ اور حضرت سلیمان علیہ السلام
اور حضرت عمر رضی اللہ عنہ نے بھی اسی ہوا سے کام لیا اور یہ ہوا
عقل تمام نے ان کے تابع کر دی "ہوا ہون علیہ"
یہ اللہ کے لئے بہت آسان ہے۔

مولانا سعدی علیہ الرحمۃ نے اس مسئلہ کو کس خوبی سے
حل کیا ہے۔ دو دوست دریائے ہندو کرنے کے لئے گھاٹ
پر جاتے ہیں ملاح کشتی کا محصول طلب کرتا ہے۔ آپ کی
جیب میں محصول کے پیسے تھے دسے دئے اور کشتی پر

سوار ہو گیا۔ دوسرا خالی ہاتھ تھا اُسے ملاح سنگ دل نے
کشتی میں بیٹھنے نہیں دیا۔ اور کشتی لیکر چل دیا۔ جب دریا کے
پار پہنچے۔ کشتی کنارے پر لگ رہی تھی۔ یہ دیکھ کر حیران ہوئے
کہ جس نادار اور مفلس آدمی کو محصول نہ ہونے کے باعث
دوسرے کنارے چھوڑ آئے تھے ان سے پہلے پہنچا ہوا
ہے۔ جب دوست نے حیرت زدہ ہو کر سوال کیا کہ بھائی
تم کیسے پہنچ گئے اُس نے کہا حیراتی کی کیا بات ہے ع
”ترا نا خدا بڑا خدا“ تمہیں نا خدا لایا۔ مجھے خدا
لایا۔ خالق اور مخلوق۔ اللہ اور غیر الہ میں بھی امر باہ الامتياز
یہی ہے۔ اگر اللہ بھی قادر نہ ہو تو پھر مخلوق اور اس میں کیا فرق
رہا۔ ریڈیو انسانی صنعت کا ایک آلہ ہے اس کا آواز ہزاروں
میل پہنچ سکتا ہے تو خدا کو بھی یہ طاقت ہے کہ عمر کا آواز
اُسی ہوا میں سینکڑوں میلوں تک پہنچا دے۔ انگریز کا
بنا طیارہ ہمیں تمہیں چھ سات سو میل فی گھنٹہ سیر کرا سکتا
ہے تو جس ذاتی حکمت کا طیارہ سلیمان علیہ السلام کو
بھی صبح شام سینکڑوں میل سیر کرا سکتا ہے۔ موجودہ زمانہ
کی ایجادات نے ثابت کر دیا ہے کہ کوئی چیز ناممکن نہیں۔

وہی ناممکن ہے جس کا ہمیں علم نہ ہو۔ یہی حکمت معجزات
 عیسیٰ علیہ السلام میں مخفی ہے۔ صریح اور سادہ مفہومات
 سے اعراض کر کے تفسیر بالرائی اور تاویل کرنے سے احکام الہی
 کو جھٹلانا ہے۔

کتاب منزل من اللہ جو کتاب عیسیٰ علیہ السلام پر
 نازل ہوئی اُس کا نام انجیل

ہے۔ وہ حق ہے۔ اُس پر ہمیں ایمان لانا ایسے ہی فرض
 ہے۔ جیسا قرآن مجید پر۔ انجیل اور قرآن میں ذرا بھر بھی
 فرق جاننا کفر ہے۔ انجیل بھی اللہ کی کلام قرآن بھی اللہ
 کی کتاب۔ یہ بات ضرور ہے کہ ہمارا ایمان اُس انجیل پر
 ہے جو اللہ نے اپنے پیغمبر عیسیٰ علیہ السلام پر بھیجی تھی۔
 موجودہ انجیل چونکہ تحریف شدہ ہے۔ یہ اللہ کی فرستادہ
 مکمل کتاب نہیں کہلاتی۔ اور قرآن نے اُس کے بہت
 سے شرائع کو منسوخ بھی کر دیا ہے۔ اس لئے مسلمان انجیل
 کے احکام کا مکلف نہیں۔ یہ ایمان ضرور ہونا لازم ہے۔
 کہ عیسیٰ علیہ السلام خدا کے فرستادہ پیغمبر حق ہیں۔
 جو انجیل ان کی طرف بھیجی گئی تھی وہ کلام الہی ہے اور حق ہے۔

انجیل چار حصوں میں منقسم ہے۔ متی مرقس لوقا یوحنا
 اور یہ چاروں نام عیسیٰ علیہ السلام کے حواریوں کے ہیں ان
 چاروں نے اللہ کا وہ کلام جو یسوع مسیح پر اترا لوگوں کو پہنچایا
 اور لکھا۔ جو حصہ جس نے لکھا وہی حصہ اُس کے نام سے منسوب
 ہے۔ جیسا کہ قرآن شریف کی سورتوں کے نام بعض اُن اشیا
 کے ساتھ منسوب ہو گئے جن کا اُن میں ذکر آیا سورۃ بقرہ میں
 گائے کے ذبح کا ذکر ہے۔ آل عمران میں آل عمران کا ذکر ہے
 علیٰ ہذا القیاس باقی سورتوں کے نام بھی ایسے ہی ہیں۔

موسیٰ کلیم اللہ علیہ الصلوٰۃ والسلام

گویہ واقعات قبل از تاریخ کے ہیں۔ ان کے حالات تفصیل سے ملنے مشکل ہی نہیں صحت بھی یقین طلب ہے۔ یہیں جو کچھ کتاب الہی سے ملا اسی پر اکتفا کیا۔ کچھ مفسرین سے استفادہ کیا۔

پیدائش

موسے علیہ السلام کی پیدائش ایک معجزہ ہے۔ فراعنہ مصر میں سے ایک بادشاہ جس کا وزیر ہامان تھا۔ حکمران تھا۔ نجومیوں اور رمالوں نے بتایا کہ بنی اسرائیل میں سے ایک شخص تیرے لئے پیغام موت ہوگا۔ حکومت چھین جائے گی۔ جواب بھی پیدا نہیں ہوا۔

(فرعون نے حکم دیا کہ اسرائیلیوں میں جو بچہ پیدا ہو۔ لڑکی زندہ رہنے دی جائے۔ لڑکا موت کے حوالے کیا جائے۔ یہ ظلم عرصہ دراز تک جاری رہا مگر خالق کے ارادے کو مخلوق کی تدابیر کیونکر روک سکتی ہیں۔ ”فَعَالٌ لِّمَا يُرِيدُ“ جو چاہتا ہے کرتا ہے۔)

موسے علیہ السلام پیدا ہوئے۔ ماں ترساں ولرزیاں تھی
 ابھی موت کے فرشتے آتے ہیں۔ معصوم بچے کو شربت تیغ
 پلاتے ہیں۔ مگر اللہ میاں نے اُس کی ماں کو کہا میرے دوست
 کی ماں ڈر نہیں۔ بچے کو دودھ پلا۔ صندوق میں سُلا۔ بند کر کے
 دریا میں ڈال دے میں خدا اس بچے کو تیری گود میں پالونگا
 دشمن کے گھر رہ کر تیرا دودھ پئے گا۔ تیرا جگر ٹھنڈا کرے گا
 میرا رسول بنے گا۔

ماں نے فوراً دودھ پلا کر صندوق میں رکھ اللہ کے بھروسے
 دریا میں ڈال دیا۔ اللہ کے دشمنوں موسے کے بیروں نے صندوق
 دریا میں بہتا ہوا پکڑا۔ فرعون کے پاس لے گئے۔ اُس نے قتل کا
 ارادہ کیا۔ فرعون کی عورت نے جس کے دل میں ایمان و خشاں
 تھا۔ سفارش کی اسے قتل نہ کرو۔ مجھے دیدو۔ پرورش کرونگی۔
 ہمارے دونوں کے دل کا اطمینان ہوگا۔

اوسرماں کا دل بے چینی سے تڑپ رہا ہے۔
 کیوں نہ تڑپتا۔ ماں اور بچے کو اپنے ہاتھوں
 دریا میں ڈال دیا۔ قریب تھا کہ راز فاش کر بیٹھتی۔ اللہ نے
 دل کو ضبط دیا۔ صبر کر گئی۔

اپنی لڑکی کو صندوق دریا میں ڈالتے وقت اتنا کہا تھا کہ دور دور
سے صندوق دیکھتی جا۔ صندوق کہہ رہا تھا ہے۔ جب فرعون
صندوق پکڑ لے گئے موسیٰ کی بہن بھی آہستہ آہستہ فرعون
کے محلوں میں جا پہنچی۔ تجویز ہونے لگی کہ بچہ کو دودھ پلانے والی
دانی مقرر کی جائے۔ کئی دایاں بلانی گئیں۔ مگر بچہ نے کسی ایک
کا دودھ بھی نہ پیا۔

موسیٰ ماں کی گود میں | جب مایوس ہوئے کہ کیا
کریں بچہ دودھ کسی کا نہیں

پیتا۔ موسیٰ کی بہن نے کہا میں ایک اور دانی تمہیں بتاتی ہوں۔
اُسے بھی تو بلا لو۔ اپنی ماں کا نام لیا وہ بلانی گئیں۔ ماں چھاتی
سے لگاتی گئی۔ بچہ دودھ پینے لگ گیا۔ خدا نے وعدہ پورا
کیا۔ کہ اس بچے کو ہم تیری ہی گود میں لوٹا دیں گے۔ تیری
آنکھوں کی ٹھنڈک بنا دیں گے۔ خدا کی شان جس دشمن خدا نے
ہزاروں بچے اس لئے ذبح کرا دیئے۔ کہ اللہ کا پیغام پہنچانے
والا لوگوں کو ہدایت کے راستے پر چلانے والا دنیا میں پرورش
نہ پاسنے پائے۔ اس کی پرورش وہ خود اپنے گھر کر رہا ہے۔
جوان ہوا۔ عمر رشد کو پہنچا۔ اللہ کی بخشش سے علم و حکمت کا مالک بنا۔

ترک وطن | ہجرت انبیاء کرام کی میراث ہے۔ کبھی قوم نے نکالا۔ کبھی ماں باپ نے جلا وطن کیا۔

سفر وسیلہ ظفر کا تعلق یہاں بھی ہے۔ آخر ایک دن جب موسیٰ اچھے خاصے جوان تھے۔ ایک کaul میں جانے کا اتفاق ہوا۔ دیکھا دو آدمی آپس میں لڑ رہے ہیں۔ ایک اسرائیلی دوسرا قبطی جو قوم فرعون سے تھا۔ فرعون نے اپنی حکومت کے گھنٹہ میں اسرائیلیوں کو اپنا غلام سمجھتے تھے۔ ان پر جبر و ستم روا رکھتے تھے۔ اس اسرائیلی نے موسیٰ علیہ السلام سے امداد چاہی۔ انہوں نے دشمن کو ایسا تمکا مارا کہ سیدھا موت کے حوالے ہوا۔

اس آدمی کی موت سے موسیٰ کو سخت افسوس ہوا۔ اللہ قتل کا نہ تھا۔ نادہم ہوئے۔ درگاہ الہی میں توبہ کی معافی مانگی۔ اللہ نے معاف فرمادیا۔ وہ غفور الرحیم ہے۔

دوسرے دن پھر ایسا ہی اتفاق ہوا وہی آدمی کسی اور سے لڑ رہا تھا۔ موسیٰ وہاں سے گذرے طالب امداد ہوا۔ موسیٰ علیہ السلام نے فرمایا۔ ہر روز تیری لڑائی ہے تو مفید ہے مگر امداد کرنی ضروری سمجھی جب چھڑا ہے کہ آگے بڑھے قبطی

حلا اٹھا اور کہا اے موسیٰ ایک آدمی کو تو نے کل مار ڈالا۔ آج
 مجھے قتل کرنا چاہتا ہے۔ تو صلاحیت نہیں چاہتا۔
 اسی وقت ایک اور آدمی نے آکر بتایا کہ اے موسیٰ
 کچھ آدمی تیرے قتل کا مشورہ کر رہے ہیں۔ یہاں سے نکل
 جاؤ۔ یہ میرا آپ سے دوستانہ مشورہ ہے۔ وہاں سے بھاگے
 اور مدین کا رخ کیا۔

مشاوی جب وہاں سے بھاگ کر مدین کے قریب پہنچے
 ایک کنواں پر لوگوں کو دیکھا۔ چرسہ کے ذریعہ
 پانی کھینچا رہاں موسیٰ کو پلا رہے ہیں۔ دو نوجوان لڑکیاں دور
 سائے میں اپنی بھیڑیں روکے بیٹھیں ہیں۔ ان سے پوچھا تم
 یہاں کیوں بیٹھی ہو۔ کہا ہمارا باپ بوڑھا ہے۔ نوکر ہے
 نہیں۔ یہ چرواہے جب پانی پلا کر چلے جاتے ہیں۔ بچا ہوا
 پانی ہم پلاتی ہیں۔ چرسہ ہم کھینچ نہیں سکتیں۔
 موسیٰ علیہ السلام نے آگے بڑھ کر چرسہ کھینچا پانی پلایا۔
 پھر سائے میں آکر بیٹھ گئے۔ دونوں لڑکیاں اپنی بھیڑیں
 پانی پلا کر جب گھر پہنچیں۔ باپ کو اس مسافر کا ذکر کیا۔ ساتھ
 یہ بھی کہا کہ اگر اسے ملازم رکھ لیں تو ہم تکلیف سے چھوٹ جائیں۔

بعض نے لکھا ہے کہ یہ لڑکیاں حضرت شعیبؑ پیغمبر کی
 بھتیجیاں تھیں بعض کہتے ہیں کہ خود ان کی اپنی لڑکیاں تھیں۔
 حضرت شعیبؑ نے ایک لڑکی بھیج کر ان کو گھر بلا لیا۔ احوال
 پوچھا۔ کون ہو۔ کہاں سے آئے۔ کس کام کے لئے آئے
 موسیٰ نے اول سے آخر تک تمام کہانی سنائی۔ گھر سے
 بھاگنے کی وجہ بتائی۔ شعیبؑ خدا کے پیغمبر تھے۔ ولی را
 ولی میثناسد، تاڑ گئے۔ فرمایا۔ خوف مت کر۔ تو ظالموں
 سے بچ کر نکل آیا۔

فرمایا میں تجھے اپنا داماد بناتا ہوں۔ اپنی ایک لڑکی تمہیں
 بیاہ دیتا ہوں۔ شرط یہ ہوگی کہ آٹھ یا دس سال میرے پاس
 رہے۔ میرا کاروبار سمجھالے۔ میری طرف سے تمہیں تکلیف کا
 ذرا بھی اندیشہ نہیں ہونا چاہئے۔ انشاء اللہ میں تیری بہتری
 چاہوں گا۔ موسیٰ نے کہا بسر و چشم منظور۔ میرے لئے
 کوئی پابندی نہیں ہوگی آٹھ سال گزار دوں یا پورے دس سال
 طرفیں راضی ہوئے شادی ہو گئی خوشی سے ایام بسر ہونے لگے۔
 نبوت کا ملنا جب مدت موعودہ پوری ہو گئی۔ بیوی
 کو ہمراہ لیا۔ وہاں سے بھی چل پڑے۔

زوجہ کو ساتھ لئے جا رہے تھے۔ وامن کو وہ طور سے گذر ہوا۔ ایک طرف آگ چمکتی نظر آئی۔ عورت کو کہا تم یہاں ٹھہرو۔ وہاں سے آگ لے آؤں یا کچھ راستے کا پتہ ہی پوچھوں مثل شہور ہے۔ آگ لینے گئے پیغمبری لیکر آئے۔ جب موٹے وہاں پہنچے ایک درخت تھا۔ دائیں جانب درخت کے پاس سے آواز آئی ”انا انا اللہ رب العالمین“ میں تمام عالم کا رب ہوں۔ ایک جگہ آتا ہے۔ تو پاک مکان میں داخل ہو رہا ہے جوتے اتار دے۔ فرمایا جو ہاتھ میں لائٹھی ہے۔ زمین پر پھینک دے۔ جب لائٹھی پھینکی تیزی سے چلتا ہوا سانپ دکھائی دیا۔ پیچھے کو لوٹے۔ آواز آئی۔ ڈر نہیں۔ تمہیں کوئی چیز ضرر نہیں پہنچا سکتی۔ اسے پکڑ لو۔ سانپ دھکتی لائٹھی کو اٹھایا۔ وہ پھر لائٹھی کی لائٹھی ہو گئی۔ یہ پہلا معجزہ عطا ہوا۔

پھر حکم ہوا۔ اپنا ہاتھ گریبان میں ڈال کر نکال۔ ہاتھ جیب میں ڈالا۔ باہر نکالا۔ سورج کی طرح چمکتا دکھائی دیا۔ آواز آئی ہاتھ کو سینے پر رکھ دے تاکہ وہ خوف و ہراس جو ان دو خوارق عادت باتوں سے پیدا ہوا ہے۔ دور ہو جاوے۔

حکم تبلیغ اللہ نے فرمایا تمہیں یہ دو معجزے اس لئے
 دئے گئے ہیں کہ میرا پیغام لیسکر فرعون اور
 اس کی قوم کی طرف جاؤ وہ بدکار لوگ ہیں۔ عرض کی یا بار تعالیٰ
 میں نے ان کا ایک آدمی مارا ہوا ہے۔ ڈرتا ہوں مجھے قتل
 نہ کر دیں۔ میرے ساتھ میرے بھائی ہارون کو بھی بھیجو۔ وہ
 نہایت شیریں کلام اور مجھ سے فصیح و بلیغ ہے۔ اگر فرعون
 مجھے جھٹلائے تو یہ تصدیق اور میری تائید کرے گا۔ اللہ نے
 فرمایا۔ تیری تمنا منظور۔ ہارون تیرے ساتھ ہوگا۔ میں تم دونوں
 کو غالب کروں گا۔ وہ تمہاری برابری نہیں کر سکتے۔ تم اور تمہارے
 پیرو ہمیشہ غالب ہونگے۔

موسے اللہ کا پیغام لیسکر ان کے پاس پہنچے۔ معجزات
 بھی دکھائے منکر نہ مانے۔ کہا یہ تو جادو ہے۔ وہ خدا جس
 کی پرستش تم بتاتے ہو اس کا نام آج تک باپ دادا سے
 بھی نہیں سنا۔

(فرعون کے زعم باطل میں موسے کا خدا کوئی مجسم چیز سے
 آسمان پر رہتا ہے۔ اپنے وزیر ہامان کو کہا۔ بہت سی
 اینٹیں پکا۔ ایک بلند مکان تیار کرا۔ اس پر چڑھ کر موسیٰ کا

خدا تو دیکھوں۔ غرضیکہ فرعون اور اس کے لشکر نے موسیٰ علیہ السلام پر ایمان لانے سے انکار کر دیا۔ عذاب الہی نازل ہوا۔ دریا میں غرق کر دیا گیا۔

قرآن میں اس واقعہ کو مختلف جگہ پر بیان کیا گیا ہے پٹ سورہ طہ پٹ سورہ شعراء۔ سورہ نمل میں بھی آیا ہے۔ سورہ طہ میں پچھلا واقعہ بیان کرنے کے بعد یہ بھی ذکر کیا گیا ہے کہ جب موسیٰؑ اور ہارونؑ دونوں بھائی فرعون کے پاس آئے۔ فرمایا بنی اسرائیل کو عذاب سے رہا کر دو ہمارے حوالے کرو۔ یہاں سے کسی اور علاقہ میں لے کر چلے جاویں گے۔

فرعون نے کہا تمہارا رب کون ہے؟

جادوگروں سے مقابلہ | موسیٰؑ میرا رب وہ ہے جس نے ہر چیز کو پیدا

کیا۔ سیدھا راستہ دکھایا۔ مگر یہ بات پسند نہ آئی۔ فرعون کہنے لگا۔ اے موسیٰؑ تو یہاں سے ہمیں اپنے جادو کے زور سے نکالنا چاہتا ہے۔ کوئی تاریخ مقرر کرو۔ مقابلہ کیلئے میں بھی اپنے جادوگر بلاتا ہوں۔ موسیٰؑ نے فرمایا۔ بہت بہتر

تیاری کر لو۔ جس دن تمہاری عید (یوم زینتہ) ہوگی۔ سب لگاس
تقریب میں شامل ہونگے۔

فرعون نے پوری کوشش کی جادو گروں کو اکٹھا کرنا شروع
کیا۔ ان میں جوش پیدا کیا کہ یہ دوا آدمی اپنے جادو کے ذریعہ
ہم سے ملک چھیننا چاہتے ہیں۔ ہمیں گھروں سے نکالنا
چاہتے ہیں۔ سبقت اور فوقیت چاہتے ہیں۔ خبردار یہ
بڑھنے نہ پائیں۔

سب جادو گر پوری تیاری سے جماعت کی صورت میں
اکٹھے ہوئے۔ اُس زمانہ میں جادو کا زور تھا۔ جو بھی جس قسم
کا جادو جانتا تھا۔ انعام کی امید پر اپنا ہنر لیکر حاضر ہو گیا۔
بھرے میلے میں ساری دنیا ایک طرف۔ موسیٰ۔ ہارون
اور ان کا خدا دوسری طرف تعلق سے پکار کر کہنے لگے
اے موسیٰ تو کچھ دکھانا چاہتا ہے یا ہم اپنے جوہر دکھائیں
موسیٰ نے کہا۔ تم ہی پہل کر لو۔ جو کچھ ہو سکتا ہے کوئی کسر
باقی نہ رہے۔ انہوں نے لاکھیاں اور رستیاں کچھ پھونک
پھانک کر زمین پر ڈالیں۔ یوں دکھائی دینے لگے کہ سانپ
ہیں جو موسیٰ کی طرف دوڑے آرہے ہیں۔ ان کے دل میں

کچھ خوف آگیا۔ مگر اللہ میاں سے آواز آئی۔ ہر اسماں مت
 ہو۔ میں تیرے ساتھ ہوں۔ "فَاَنْتَ يَا عِيسٰی" میری نظر حمت
 تجھ پر ہے۔ لاٹھی جو ہاتھ میں ہے۔ زمین پر ڈال دے۔ ان
 سب کو نکل جا دے گی۔ موسیٰ علیہ السلام نے جو نہی لاٹھی
 زمین پر ڈالی۔ جو کچھ انہوں نے بنایا تھا۔ ان کی لاٹھی اڑ دیا
 بن کر نکل گئی۔ جیسے سانپ مینڈک کو نکل جاتا ہے۔
 وہ ساحر یہ معجزہ دیکھ کر سجدہ میں گر پڑے اور کہا "آمینا
 رب ہارون و موسیٰ" ہم نے موسیٰ اور ہارون کے خدا
 کو مان لیا۔

فرعون غضبناک ہوا۔ کہا کیا تم میری اجازت سے پہلے ہی
 مسلمان ہو گئے معلوم ہوتا ہے یہ تمہارا استاد ہے۔ تم
 نے اکٹھا مشورہ کر رکھا ہے۔ میں تمہارے ہاتھ پاؤں کاٹ
 کر کھجور کے تنوں سے لٹکاؤں گا۔ پھر جانو گے کہ میرا عذاب
 کتنا سخت ہے۔

مگر فرعون کی گیدڑ بھکیوں کا اثر کیا ہوتا۔ وہ ہدایت کی
 چاشنی چکھ چکے تھے۔ اسلام پیچے دل سے قبول کر چکے تھے۔
 یہ نقشہ وہ نہیں جسے ترشی اتار دے ایمان ہو تو تکالیف

End

میں لذت حاصل ہوتی ہے۔ تمام کے تمام یک زبان ہو کر
 پکار اٹھے۔ جو ہم نے کرنا تھا کر لیا۔ جو تو کرنا چاہتا ہے
 کر سکتا ہے۔ کر لے۔ حق کے مقابلہ میں ہمیں ترسے باطل
 کی پرواہ نہیں۔ یہ ثانی زندگی تکلیفوں میں گزرے مگر عاقبت
 اچھی ہو۔ ہم اللہ پر ایمان لائے ہیں۔ وہ ہمارے سابقہ
 گناہ معاف کر دیوے گا۔ اس سے معافی چاہتے ہیں۔

فرعون اور اس کے
 لشکر کا دریا میں غرق ہونا

آخر قوم سے تجویز پھیری۔
 رات کے وقت جب

فرعون بے خبر سوئے پڑے
 ہوں۔ سب بنی اسرائیل چل پڑیں۔ کچھ رات گئے حسب وعدہ
 چل پڑے۔ جب قبطنی پیدا ہوئے۔ معلوم ہوا بنی اسرائیل
 نکل گئے۔ لشکر لیکر فرعون نے پیچھا کیا۔ لوگوں نے دیکھا
 دشمن آ رہا ہے۔ خوف طاری ہوا۔ مگر خدا کے پیغمبر نے
 کہا اللہ نے حفاظت کا وعدہ کیا ہے جو کبھی غلط نہیں
 ہو سکتا اور نہیں اللہ ہمارے ساتھ ہے۔ دریا کے کنارے
 پہنچے۔ دریا پھٹ گیا۔ موسیٰؑ بچہ اپنی قوم دریا کے پار
 نکل گئے۔ فرعون انہیں پایاب ہوئے دیکھ کر وہ بھی بے

شکر دیا میں کو دپٹا۔ شکر سمیت غرق ہو گیا۔ ڈوبتے ہوئے
توبہ کی۔ جیسا کہ پہلے بھی عادت تھی۔ غلاب دیکھ کر توبہ کر لیتا
غلاب ہٹا اور اُس نے انکار کر دیا۔ اب کے بار اللہ نے کہا
موت کے یقین کے بعد توبہ کا وقت نہیں رہتا۔ غرق ہو کر
و اصل جہنم ہوا۔ لاش عبرت کے لئے بچالی گئی۔ ”فاعتبروا
یا اولی الابصار“

سورۃ اعراف میں بھی یہ سارا واقعہ بیان کیا گیا ہے۔
اس کے علاوہ اور زائد بھی ہے جس سے ظاہر ہوتا ہے کہ
فرعون کے پاس مختلف اوقات میں موسیٰؑ تبلیغ کے لئے گئے
اور غرق سے پہلے اُس کو مختلف قسم کے عذابوں سے تنبیہ
ہوتی رہی مگر جبلی گمراہ کو ہدایت کس طرح ہو سکتی تھی۔ چنانچہ
وہاں یہ بھی ذکر آتا ہے کہ جب مقابلہ کے لئے جادوگر بلائے
وہ مسلمان ہو گئے۔ ان کو عذاب کی دھمکیاں دیں۔ کامیابی
نہ ہوئی۔ موسیٰؑ علیہ السلام کی قوم کو طرح طرح کے عذاب
دینے شروع کر دئے۔ ان کے صبر اور اس کے ظلم و ستم کے
باعث قحط سالی عدم باراں کا عذاب نازل ہوا۔ ذرا آرام
ہوا تو کہا ہم اس کے حقدار تھے۔ جب تکلیف ہوئی ”نعود باللہ“

موسے علیہ السلام کی طرف منسوب کرتے کہ ان کی نحوست سے
ہم پر عذاب نازل ہو رہا ہے۔

یہاں تک کہ ان پر طوفان باد راندھیری اٹھ اٹھی۔ جو میں
مینڈک۔ ہر چیز کا خون خون ہو جاتا۔ اتنے عذاب نازل
ہوئے کہ پریشان ہو گئے۔ آخر موسے کے دروازہ پر جھکے
اور کہا اپنے خدا سے دعا مانگ۔ ہمیں اس عذاب سے
بچائے ہم بنی اسرائیل کو تیرے ساتھ بھیج دیں گے۔ موسیٰ
علیہ السلام نے دعا کی۔ اللہ نے عذاب ہٹا لیا۔ پھر اگر بیٹھے
اللہ میاں نے فرعون کو دریا میں غرق کر دیا۔ ملک تباہ و برباد
ہوا۔ قبطی ہلاک و ذلیل ہوئے۔

اسرائیلیوں کی خواہش
ہست چکر
جب فرعون سے بھاگ
کر دریا عبور کر چکے۔ دشمن
کی طرف سے اطمینان ہوا

ایک قوم کو دیکھا جو بت پرستی میں مشغول تھی۔ جھوٹے بولے
اے موسے! ہمیں بھی اسی قسم کے خدا بنا دے۔ جیسے ان
لوگوں نے بنا دیے ہوئے ہیں۔ موسے نے فرمایا۔ احمق و حق
کو چھوڑ کر باطل چاہتے ہو۔ اللہ نے تمہیں دنیا کے عالم میں

سب پر فضیلت دی ہے۔ میں تمہیں کیسے بت پرستی
میں دگاؤں۔

قانون شریعت اس کے بعد موسیٰ علیہ السلام
کا حاصل کرنا

مجھے ایک قانون شریعت دے
جس پر چل کر میں قوم کی راہنمائی کر سکوں۔ اللہ میاں نے
تیس دن کا وعدہ فرمایا۔ کہ ان دنوں روزے رکھو۔ عبادت
میں لگے رہو۔ پھر میرے پاس آنا۔ قوم سے علیحدہ ہو کر
عبادت میں لگ گئے اور قوم کی نیابت ہارون کے سپرد
کی۔ تیس دن گزرنے کے بعد حکمت الہیہ نے دس روز
اور عبادت کا حکم دیا۔

چالیس دن پورے ہوئے کہ وہ طور پر گئے کلام ہوئی
تختیوں پر لکھے ہوئے احکام موسیٰ علیہ السلام کے سپرد
ہوئے۔ اللہ کو دیکھنے کا شوق دل میں پیدا ہوا۔ عرض کی
”رب اصرانی انظر الیک“ مجھے بے پردہ اپنا آپ دکھا
خدا نے فرمایا۔ تو مجھے دیکھنے کی طاقت نہیں رکھتا۔
بہاڑ پر اپنی تجلی ڈالتا ہوں۔ ادھر دیکھ۔ اگر بہاڑ مری

تجلی کو برداشت کر سکا تو تو بھی دیکھ لے گا۔ وہاں تجلی کا پڑنا
 تھا کہ موسیٰ علیہ السلام بے ہوش ہو کر گر پڑے۔ جب ہوش
 سنبھالا۔ عرض کی اللہ تو پاک ہے۔ میرا نجات دہاؤں اور مرجع
 و تائب تو ہی ہے۔ میں ایمان لایا ہوں۔ حکم سنا میں نے
 تجھے اپنی رسالت سے نوازا ہم کلامی کے لئے برگزیدہ کیا۔
 یہ میرا قانون شریعت ہے۔ اس میں ہر چیز کی تفصیل۔ ہدایت
 وعظ اور پند ہے۔ قوم کو بھی کہ دے اس پر اچھی طرح عمل
 کریں جو عمل نہیں کرے گا اپنے کئے کی سزا بھگتے گا۔

جب موسیٰ الواح قانون
 شریعت لینے کوہ طور پر
 گئے۔ سامری نے ان
 طلائی زیورات کو بچھڑے

اسرائیلیوں کا بچھڑے
 کی پرستش کرنا

کی صورت ڈھال کر۔ جو قبطیوں سے اسرائیلی مختلف جیلہ
 و بہانہ سے مانگا کر لائے تھے۔ اس طلائی بچھڑے کی خستہ
 اس حکمت نمائی سے کی گئی تھی کہ انہیں سے بچھڑے کی آواز
 آتی تھی۔ قوم نے اس کی پرستش شروع کر دی۔ موسیٰ
 کوہ طور سے لوٹے۔ قوم کو گوسالہ پرستی میں پایا۔ افسوس کرتے

ہوئے غضبناک ہوئے۔ تختیاں زمین پر پھینک کر اپنے بھائی
 ہاروں کو بالوں سے پکڑ لیا۔ زور سے اپنی طرف کھینچا۔
 ہاروں چلائے۔ میرے اماں جائے بھائی۔ مجھے لوگوں میں
 ذلیل نہ کر۔ دشمن نہ ہنسنا۔ قوم نے مجھ پر دباؤ ڈالا۔ مار ڈالنا
 چاہتے تھے۔ میں دب گیا۔ مجھ سے غلطی ہوئی معافی چاہتا ہوں۔
 موسیٰ ذرا نرم ہوئے۔ غصہ فرو ہوا۔ خداوند کریم سے
 مغفرت طلب کی۔ دعا کے لئے ہاتھ اٹھائے۔ خدایا مجھے
 اور میرے بھائی کو بخش دے۔ اپنی رحمت میں لے لے۔
 تو ارحم الراحمین ہے۔ جب غصہ ٹھنڈا ہوا۔ تختیاں زمین
 سے اٹھائیں۔

اب پھر قوم نے انکار کیا۔ کہا یہ پیغام الہی نہیں کیونکہ
 مانیں کہ خدا نے تیرے ساتھ کلام کی ہے۔ ہم بھی سنیں تو
 مانیں اور جانیں کہ صحیح ہے۔ قوم میں سے ستر آدمی جو
 چیدہ اور برگزیدہ تھے۔ انتخاب کئے۔ ان کو ساتھ لیا۔
 کوہ طور پر گئے۔ قوم اور موسیٰ کے درمیان ایک سیاہ
 بادل سا حائل ہو گیا۔ موسیٰ لوگوں کی آنکھوں سے اوجھل
 اور وہ ستر آدمی موسیٰ سے پس پردہ تاریکی میں مکالمہ

ہوا۔ بادل پھٹ گئے۔ ایک دوسرے کے سامنے ہوئے۔
 قوم نے کہا اے موسیٰ ہم نے آواز تو سنی باتیں ہوئیں۔ لیکن
 ہم نے دیکھا کچھ نہیں۔ ”لن نؤمن لك حتى نرا الله جہراً“
 دیکھئے بغیر ہرگز نہ مانیں گے۔ زلزلہ آیا قوم بہوش ہو کر گر پڑی۔
 موسیٰ علیہ السلام بے چین ہوئے۔ عرض کی باز خدا آیا۔
 اگر اس سے پہلے مجھے اور اس قوم کو ہلاک کر دیتا تو بہتر تھا۔
 خود بلایا۔ میں ان کو لایا۔ اب ان بے وقوفوں اور ردیل
 لوگوں کی ناشائستہ سرکات کے باعث ہمیں ہلاک کرتا
 ہے۔ یہ آزمائش ہے۔ معاف کر دے۔ بخش دے۔ خدا
 نے معاف کر دیا۔

موسیٰ علیہ السلام کی قوم وہ راندہ درگاہ الہی تھی کہ
 قرآن ان کے واقعات سے بھرا پڑا ہے۔ ذرا ذرا بات پر
 انکار۔ خواہشات وہ جو عقل سے باہر ہوں۔ کبھی سمجھنے سے
 کی پوجا شروع کرتے ہیں۔ کبھی خداوند کریم کو ان مادی انگہوں
 سے دیکھنے پر مقرر ہیں۔ جب کہا جاتا ہے کہ وہاں فساد
 بستی میں داخل ہو کر من بھاتی چیزیں کھاؤ۔ لیکن داخلے کے
 وقت گناہوں سے فلاں الفاظ کے ساتھ معافی مانگتے جانا

کہا کچھ جاتا ہے کرتے کچھ ہیں۔ بطور سزا عذاب میں مبتلا ہوتے ہیں۔ موسیٰ علیہ السلام معافی دلاتے ہیں۔

پانی کے لئے جنگلوں میں بھٹک رہے تھے موسیٰ نے خدا سے پانی مانگا۔ حکم ہوا۔ پتھر پر اپنی لاٹھی مار۔ لاٹھی ماری پانی کی بارہ نہریں چل پڑیں۔ بارہ ہی جماعتوں میں تقسیم تھے۔ ہر ایک گروہ نے ایک ایک چشمہ پر قبضہ کر لیا۔ آسمان سے من اور صلیٰ خدا نے لذیذ کھانے دے۔

کہا ہمیں ایک غذا پسند نہیں۔ خدا کو کہو کہ ہمیں زمین سے سبزیاں۔ کھجوریاں۔ سن۔ پیاز۔ وال مسور کی قسم کے کھانے دیوے۔ حکم ہوا شہر میں داخل ہو جاؤ۔ جو سبزیاں مانگ رہے ہو وہی ملیں گی۔ لیکن انعام الہی کی اس ناشکری کے باعث دائمی ذلت کی زندگی بسر کرو گے۔

ایک دفعہ مچھلیوں کے شکار کے لئے حکم دیا گیا کہ شنبہ کے دن کے بغیر روزہ شکار کرو۔ یہ بھی ایک امتحان تھا۔ ان کے شکار کی جگہوں میں چھ روز تو ایک مچھلی بھی نہ آتی شنبہ کے روز بے شمار مچھلیاں تیرنے لگ جاتیں۔

(جیلہ سازی کج فطرت انسان کی عادت ہے۔ بڑے

بڑے تالاب بنائے ان کا تھوڑا سا راستہ سمندر میں ملا دیا
 جہاں سے چھلیاں آسانی سے آسکتی شنبہ کے روز حبیب
 چھلیاں تالاب میں بھی آجاتیں۔ واپسی کا راستہ بند کر دیتے
 اور دوسرے دن اس تالاب میں سے تمام چھلیاں پکڑ لیتے
 اور حکم خداوندی کی یہ تاویل کر دیا کہ ہم نے شنبہ کو تو
 نہیں پکڑا ہے۔

ان حرکات ناشائستہ اور عادات نابالستہ سے اللہ
 میاں غضب میں آئے فرمایا "کو انوا قرحۃ" ذلیل بند
 بن جاؤ۔ وہ لوگ بندر بن کر جنگل میں بھٹک کر مر گئے۔
 یورپ کے یہودی بھی اپنی اسلامیت کے خلف ہیں۔
 ان کا نہ دین ہے۔ نہ مذہب، سرمایہ واری ان کا ایمان
 خود غرضی شیوہ۔ ہر منوں نے اپنے ملک سے نکال دیا۔
 امریکہ نے جگہ نہ دی۔ روس نے دھتکارا۔ برطانیہ نے
 پھٹکارا کوئی منہ نہیں لگاتا۔ عرب کے مسلمانوں کو کمزور
 دیکھ کر سب نے ان کو فلسطین میں دھکیل دیا۔ وہاں ان کی
 ادا د سارے کر رہے ہیں۔ باپ وہ تھے جو اللہ کی نافرمانی
 میں کبھی بندر پہنچے۔ کبھی جنگلوں میں بھٹکے۔ بیٹے یہ ہیں کہ

اپنے جور و ستم کا تختہ مشق مسلمانوں کو بنایا ہوا ہے۔
 یہ سارے قارون کی اولاد سے ہیں۔ قارون بھی راندہ
 درگاہ الہی موسیٰ کا چچیرہ بھائی تھا۔ جس کی سیاہ تختی کا
 قصہ قرآن میں واضح طور پر موجود ہے۔ زمین میں دھس گیا
 مگر اللہ کے دئے ہوئے رزق میں سے اللہ کے نام پر ایک
 جہ بھی دینا گوارا نہ کیا۔

وفات

کہتے ہیں موسیٰ صلی اللہ علیہ وسلم کو پسند نہ فرماتے
 تھے۔ ایک دن یوشع بن نون نبی کے پاس
 جب گئے۔ "عموماً صبح و شام ان کے پاس جایا کرتے تھے"
 پوچھا ای اللہ کے نبی آج خدا نے تمہارے ساتھ کیا کیا
 بات کی۔ وہ کہنے لگے اے موسیٰ ہمیشہ خدا تم سے باتیں
 کرتا ہے۔ کبھی میں نے بھی پوچھا کہ کیا بات چیت ہوئی تو کیوں
 پوچھتا ہے۔ اس روکھے پھیکے جواب سے زندگی سے مایوس
 ہو گئے اور موت کو زندگی پر ترجیح دینے لگے۔

حدیث شریف میں مسلم اور بخاری نے متفقہ طور پر
 بیان فرمایا کہ رسول اللہ صلی اللہ علیہ وسلم فرماتے ہیں کہ
 جب اللہ نے ملک الموت کو موسیٰ علیہ السلام کے پاس

جان قبض کرنے کو بھیجا انہوں نے عزرائیل کو ایسا تھپیڑ لگایا کہ آنکھ نکال دی۔ عزرائیل اللہ میاں کے پاس آئے اور عرض کی اے خدایا تو نے مجھے ایسے بندے کے پاس بھیج دیا جو موت چاہتا ہی نہیں۔ اللہ نے فرمایا تو پھر اس کے پاس جا اور اسے کہہ دے کہ اپنا ہاتھ بیل کے اوپر رکھے۔ جتنے بال بچے کے نیچے آجاویں اتنے سال زندگی کافی ہوگی۔ چنانچہ جب ملک الموت نے جا کر یہ خوشخبری سنائی تو موسیٰ علیہ السلام پوچھنے لگے کہ پھر اس کے بعد کیا ہوگا۔ فرشتہ نے کہا وہی موت۔ موسیٰ بولے پھر آخر جب موت ہے آج ہی مرنا بہتر لیکن مجھے بیت المقدس کی زمین میں لے جا کر وہاں ایک ڈھیلا پھینکنے کے فاصلہ پر جان قبض کر کے دفنایا جاوے۔ بیت المقدس کی خواہش محض تقدس مکان کی وجہ سے کی۔ موسیٰ کی عمر اٹھ سو باسی سال تک پہنچی۔

بعض نے موت کا یوں واقعہ بیان کیا ہے کہ ایک جگہ سے گذر رہے تھے۔ فرشتوں کی ایک جماعت قبر کھود رہی تھی۔ قبر دیکھ کر حیران رہ گئے مگر سبز جگہ

عمدہ قبر پھولوں کی خوشبو پورچھنے لگے یہ کس کی قبر ہے۔
 میں نے آج تک ایسی عمدہ قبر اور مقام قبر نہیں دیکھا۔
 انہوں نے کہا ایک اللہ کے برگزیدہ اور چیدہ پسندیدہ
 بندے کے لئے ہے۔ اگر آپ کو پسند ہے تو آپ اس میں
 لیٹ جاویں۔ کہنے لگے مجھے نہایت پسند ہے۔ چنانچہ
 اٹھ میں لیٹ گئے اللہ کی طرف متوجہ ہوئے فرشتے
 نے جان قبض کر لی۔ اور ان فرشتوں ہی نے اس قبر
 پر مٹی ڈالی۔ یوں بھی روایت ہے کہ فرشتے بہشت سے
 سیب لائے۔ وہ سُنکھا کہ جان قبض کر لی۔

ان روایات اور حدیث کے ظاہر اختلاف عقل ہونے
 سے بعض ملاحظہ نے انکار کیا۔ مگر جب اس بات پر ایمان
 ہے۔ کہ جان لینے والا اللہ جان دینے والا خدا سے باتیں
 کرنے والا پیارا ربی۔ "خدا کی باتیں خدا ہی جانے" ہمارا
 ایمان ہے کہ کوئی چیز بھی بعید از قیاس نہیں۔

ہماری عقل کوتاہ مادی دنیا کی معمولی معمولی باتیں سمجھنے سے قاصر
 ہے۔ خدا اور نبی کے محاملات میں رائے زنی کرنا کتنی حماقت ہے۔

حضرت ابراہیم علیہ السلام رحمہ اللہ

ازل سے سنت اللہ اسی طور پر ہے کہ جب کفر و شرک کے دل بادل دنیائے عالم پر پھیل جاتے ہیں، الحاد و زندہ کی گھٹائیں چھا جاتی ہیں، انہی آدم کے اخلاق بگڑ جاتے ہیں، عادات سیئات ہو جاتی ہیں، محاسن و محامد کی جگہ ذمائم و معصیات لے لیتی ہیں، نیک خصائل و ذائل بن جاتی ہیں، تو اللہ تعالیٰ اپنی قدرت کاملہ اور حکمت بالغہ سے بنی نوع انسان میں سے ایک ایسے آدمی کو انتخاب فرماتا ہے جس کی فطرت سلیم جبلت پاک، سیرت و صورت میں یکتائے روزگار اور نیابت الہی کا بارگراں اٹھائیکے قابل ہو صاحب پدر اور رحم مادر میں بھی اپنے اقدس الزار سے چار دانگ عالم میں روشنی پھیلاتا رہا، کیونکہ بحکم ”اللہ اعلم حیث یجعل رسالہ“ جس کو اللہ تعالیٰ نے اپنا پیغمبر بنانا ہوتا ہے، اس کو اپنی طرح جانتا ہے، صحیح میں آیا ہے کہ اللہ تعالیٰ نبی کو ایک

پلڑے میں رکھتا ہے اور تمام مخلوقات کو دوسرے پلڑے
 میں۔ پھر بھی جب رسول والا پلڑا جھٹک جاوے تب نبی
 بناتا ہے۔ ان بعد مکتب قدسی میں اس کی تعلیم و تربیت
 کی تکمیل کی جاتی ہے۔ ”یصرف ہم اللہ کیف یشاء“
 نیکی سکھائی جاتی ہے۔ برائیوں سے روکا جاتا ہے۔ جن
 امور سے وہ ناواقف ہوتے ہیں۔ ان کی تعلیم دی جاتی ہے
 ان کی حرکات سکناات، رفتار، گفتار، نشست برخاست
 اکل و شرب، محیا و ممات جملہ امور خدائے عالم الغیوب
 کے زیر نظر ہوتے ہیں ”فانک باعینا“ جہاں جاتے ہیں
 خدا ساتھ ہوتا ہے، قدم اٹھاتے ہیں تو خدا کے حکم سے
 بیٹھتے ہیں تو خدا کے حکم سے۔ ان کی زبان خدا کی زبان ہوتی
 ہے۔ ان کے ہاتھ پر خدا کا ہاتھ ہوتا ہے۔ ”ما ینطق عن
 الہوی ان ہوالاوحی یوحی“ ان کی نگرانی کے لئے
 فرشتوں کی ایک جماعت ان کے ساتھ رہتی ہے۔ تاکہ
 وہ اپنے تبلیغی پروگرام کو پورا کر سکیں۔ اور کوئی طاقت
 مانع و حارج نہ ہو۔ ”فانہ یسلک من بین یدیه
 ومن خلفہ رسلًا لیعلم ان قد ابلاغہ رسالات

ربہم واحاط بما لدیہم واحطی کل شیئ
 عدداً۔ ”سچائی ان کا لباس۔ صداقت ان کی غذا۔ راستی
 ان کا شعار و شمار ہوتا ہے۔ جس خدا نے لایزال نے عرب
 جیسی قبیۃ القلب ”اشد کفراً ولفاقاً قوم کو سداہنے
 کے لئے ایک یتیم۔ نہیں بلکہ در یتیم کو منتخب کیا۔ جو لوگ
 برائیوں میں اپنی آپ نظیر تھے۔ فتنہ و فساد۔ غارت گری و
 ڈکیتی۔ حرب و سلب جیسے اوصافِ رذیلہ پر اتراتے تھے۔
 قمار بازی۔ شراب خوری۔ توہم پرستی۔ بت پرستی ان کا مذہب
 تھا۔ زہرہ لڑکیاں زمین میں گاڑ دینا عیب نہ جانتے تھے۔
 تہذیب و شائستگی سے نفرت۔ عادات بہیمیہ و سباعیہ
 سے موافقت رکھتے تھے۔ ان میں دس سال کے قلیل عمر
 میں وہ نظام پیدا کیا۔ تعلیم و تربیت کی ایسی روح پھونکی۔
 کہ وہی لوگ دنیا کے استاد کہلائے۔ فلسفہ و حکمت کے
 معلم بنے۔ اہل یورپ کو تہذیب کا درس دیا۔ یونانیوں
 پر فوقیت حاصل کی۔ اہل ہند کو توحید کا سبق پڑھایا۔ ایرانیوں
 کے آتش کدے بجھائے۔ اندلس کو آباد کیا۔ جبل الطارق
 پر فتح کے جھنڈے لہرائے۔ مغرب تک اپنے انخلاق کا وہ نمونہ

پیش کیا۔ جو آج تک نہ کوئی قوم پیش کر سکی۔ اور نہ آئندہ کر سکے گی۔ اس یتیم نے شمال سے جنوب اور مشرق سے مغرب تک ایک خدا کا نام لینے والی ایک مرکز پر جمع ہونیوالی قوم بنادی۔

جس خدائے قدوس نے الوہیت کے مدعی عساکر و خزان کے مالک فرعون جیسے سرکش کا سر کچلنے کے لئے دریا میں بہتے ہوئے بچہ کو اس کے گھر پہنچایا۔ منجموں، رالوں، قرعہ اندازوں، قیافہ شناسوں کے علوم پر ایسی تاریکی کا پردہ ڈالا۔ کہ جس فرعون کش مولود مسعود کا پتہ اس کی پیش سے کتنا پہلے دے چکے تھے۔ اور اس خبر پر بنی اسرائیل کی اولاد نرینہ عرصہ دراز تک فرعون کی دست درازیوں کا تختہ مشق بنی رہی اور پیدا ہوتے ہی موت کے گھاٹ اتار دی جاتی۔ اللہ میاں نے اسی دشمن شرک و کفر کو منصبہ ظہور میں لا کر فرعون کے گھر اس کے دسترخوان پر اس کی نگرانی میں اس کی تربیت کی۔ اور اکل حرام سے بچنے اور مال کا کلیجہ ٹھنڈا کرنے کی خاطر مال کے دودھ سے پالا قربان جایئے اس حکیم کی حکمت کا ملکہ کے کہ دشمن کی گود میں دشمن کو بڑا کر کے اسی

کے ہاتھ سے اُس کا سر کچلا یا۔ جس دریا سے بنی اسرائیل پایاب
 اترے اُسی اُن واحد میں فرعون بعد لشکر و عسکر جاہ و شہرت
 غرق ہو کر "اغرقنا ال فرعون" کی عبرت انگیز کہانی
 چھوڑ گیا۔ اُسی جبار و قہار خدا نے مَرُودِ مردود جیسے بے قدرت
 خدا کو ذلیل و خوار کرنے کے لئے ابراہیم علیہ الصلوٰۃ والسلام
 کو دنیا میں بھیج کر اپنی قدرت کا اظہار کیا۔ سوادِ عراق میں بابل
 کے جنوب و دریائے فرات کے کنارے اُور نام ایک شہر بیٹھا
 تھا۔ جس کے کھنڈر اب بھی ساحلِ بحر سے ۱۲۵ میل اور
 کنارِ دریا سے چھ میل کے فاصلہ پر پائے جاتے ہیں۔ جہاں
 کہ اب قصبہ مغیر کی آبادی ہے۔ یہ اس مقام کے قریب ہے
 جہاں دجلہ کی ایک شاخ جس کا نام شط النجی ہے۔ دریا سے
 فرات میں آکر شامل ہوتی ہے۔ اس شہر میں ایک شخص
 (تاریخ نام رہتا تھا۔ جو آٹھویں درجہ پر حضرت نوح کا بیٹا
 تھا۔ نوح ابھی زندہ تھے۔ ان کی عمر ۹۲۰ برس تھی۔ تاریخ
 مَرُود کے دربار میں کن اعظم اور مشیرِ خاص کے منصب پر
 مامور تھا۔ اس کے دو بیٹے ماران اور نحر تھے۔ اور نحر برس
 کی عمر میں تیسرا بیٹا ابراہیم پیدا ہوا۔ ماران اپنے باپ کی زندگی

میں ایک بیٹا لوط اور ایک لوط کی چھوڑ کر مرا۔ اور ابراہیم کا باپ
 تاریخ ۲۰۵ برس کی عمر گزار کر مرا۔ اور ابراہیم کی اولاد دنیا
 میں پھیلی۔ خدا کے گھر کی بنیاد رکھی۔ چار دانگ عالم میں توحید
 کا ڈنک بجایا۔ وحدت کی روشنی پھیلانی۔ گمراہی کو مٹایا۔ ہدایت
 کا راستہ دکھایا۔ ولایت سے۔ برائین سے۔ صبر و استقلال سے
 حکمت و فلسفہ سے۔ مناظروں اور مباحث سے اعدائے
 بد نہاد کو جواب کیا:

ابراہیم علیہ الصلوٰۃ والسلام کا اولاد اور بچپن

تولد اور بچپن چونکہ یہ واقعات زمانہ تاریخ سے بہت پیشتر
 کے ہیں۔ تاریخ ان کی تفصیل سے قاصر
 ہے۔ مذہبی کتب نے اجمالاً جو کچھ اس طرف اشارہ کیا ہے۔
 اس کی بنیاد پر مورخین اور مصنفین نے قیاس آرائیاں کیں۔
 قیامے دوڑائے۔ ایک زمانہ تھا جسے مردود خدا کی بادشاہت
 کا زمانہ کہیں تو بے جا نہ ہوگا۔ بت پرستی کا عروج تھا۔ توحید
 دلوں سے مٹ چکی تھی۔ مخلوق کے ذی اثر افراد خالق کا درجہ

حاصل کر چکے تھے۔ خالق کون و مکان کا نام و نشان یساً منیا
 ہو چکا تھا۔ مہرود سلطان مطلق العنان الوہیت کا مدعی۔ رعیت
 دل و جان سے اُس کی پوجاری۔ منجھوں اور قمر عہ اندازوں نے
 مہرود کو اطلاع دی کہ قریب تریس ساعات میں ایک شخص
 تیرے ملک میں پیدا ہونے والا ہے۔ جو تیرے آبائی مذہب
 کو مٹا دے گا۔ وحدت الہی کا پرچارک ہو گا۔ مہرود و مہرود
 نے کوشش کی کہ ایسا شخص پیدا ہی نہ ہو۔ یا پیدا ہوتے ہی
 مذہب کے مٹانے سے پیشتر اُسے مٹا دیا جائے۔ مگر خدائے
 بے چوں و چرا کی حکمت نے کہا کہ اب کثرت کی تاریکی کو
 مٹا کر وحدت کی روشنی پھیلانی ہی جائے گی۔ فسق و فجور کے
 تیر و تار اور سیاہ بادل پھٹ جائیں۔ عفت و عصمت کا
 آفتاب عالم تاب چار و انگ عالم میں خدا پرستی کی شعاعیں
 پھیلا دے۔ انھیں یکید و نکید ادا کید کیداً
 کفار۔ ناہنجار توحید مٹانے کی کوشش کر لیں۔ میں ان کے
 تمام منصوبوں کو ناک میں بلا دوں گا۔ مٹا دوں گا۔

ابراہیم علیہ السلام پیدا ہوئے۔ تربیت پائی۔
 بڑے ہوئے۔ عمر رشید کہ پہنچے۔ نور وحدت پرستی سے دل

روشن ہوا۔ خداوند کریم نے زمین و آسمان کی حقیقت چشم بصیرت سے دکھادی۔ دلائل و شواہد سے علم یقین کا درجہ پاتیا۔ خداوند کریم کے انعاموں سے ہم ہر روز رہتے۔ انہیں کھل گئیں۔ قوم کی ضلالت اور گمراہی روز روشن کی طرح ظاہر ہوئی۔ والد کو پکارا۔ کیا آپ بتوں کو خدا مانتے ہیں آپ کا آپ کی قوم کا یہ فعل مجھے بتا رہا ہے کہ آپ اور آپ کے متبعین صریح گمراہی میں ہیں۔

سوچنے لگے کہ اس قوم کو کس طرح راہ ہدایت دکھائی جاوے۔ خدا کا راستہ دکھانے کے لئے کس حکمت عملی سے کام لیا جاوے۔ خداوند کریم نے فطرت ہی میں استدلال کا مادہ ودیعت کیا تھا۔ ہر کام میں تدبیر و تفکر کو پیش نظر رکھتے تھے۔ چنانچہ بعض نے لکھا ہے۔ کہ ایام طفولیت میں ایک فرد ماں سے پوچھا۔ امی جان! میرا رب کون ہے؟ ماں۔ بیٹا میں۔ ابراہیم۔ پھر آپ کا رب کون ہے؟ ماں۔ برتیرا باپ۔ ابراہیم۔ ابا جان کا رب کون؟ ماں۔ سرود ہمارا مالک۔ ہمارا بادشاہ۔ ابراہیم۔ ہمارے بادشاہ سرود کا خدا کون ہے؟ یہ ایسا سوال تھا کہ ابراہیم کی ماں لا جواب

ہو گئی۔ "فسکت" خاموش ہو کر رہ گئی۔ فیہت الٹی کھسرت
 دل میں "ٹاڑ گئی کہ جس مولود کے متعلق کاہنوں اور رمالوں نے
 پیشین گوئی کی تھی۔ وہ سنئے دین کا بانی یہی بچہ ہو گا۔

اب ابراہیم اسی سوچ و بچار میں رہتے کہ کسی طریق
 تدبیر کی کو کام میں لایا جاوے۔ جس سے گمراہ قوم کی رہنمائی بھی
 ہو سکے۔ اور قوم نئے اصول سن کر متوحش و متنفر بھی نہ ہو۔
 اور اصول صحیح اور حکمت عملی کا مقتضی بھی یہی ہے۔ کہ جس
 قوم کی راہنمائی مقصود ہوتی ہے۔ پہلے اُس کے بعض اصولوں
 کو سطحی نظر سے ماننا پڑتا ہے۔ تاکہ حسب موقعہ استدلال
 سے ان کو اور ان کے طریق کار کو غلط ثابت کیا جاوے۔
 "چنانچہ ایک حواری کا قلعہ یوں بیان کرتے ہیں۔ کہ ایک
 ایسی بُت پرست قوم ہیں اس کو چند سے قیام کا موقعہ ملا۔
 جسے ہدایت کرنی مقصود تھی۔ پہلی نظر میں بُت کی تعظیم کی جب
 قوم تھوڑے دنوں بعد اُس کی طرف مائل ہوئی۔ اور اپنے اکثر
 امور میں اُس سے مشورہ لینا شروع کیا۔ اور وہ موقع کی انتظار
 میں رہتے تھے۔ اتفاقاً ایک زبردست دشمن نے قوم پر چڑھائی
 کی۔ جس کی مقابلہ اور مقابلہ محال نظر آتا تھا۔ حسب معمول

قوم نے اُس سے مشورہ طلب کیا۔ حواری نے کہا کہ اس
 کے بغیر کیا چارہ ہے۔ کہ بڑے بت سے استمداد چاہیں۔
 تاکہ ہماری مشکلات حل ہو جاویں۔ قوم نے اُس بت کے گرد
 جمع ہو کر آہ و بکا۔ التجا و التماس۔ گریہ و زاری شروع کی۔ آخر
 جب کوئی کامیابی کی صورت نظر نہ آئی اور ثابت ہو گیا کہ
 یسٹین صنم تو سنگین دل ہے۔ اس سے نفع کی امید نہ ضرر کا
 خطرہ۔ رحم اس میں نہیں۔ کرم سے آشنا نہیں۔ اب موقعہ
 تھا۔ حواری نے کہا۔ پھر ایسے عاجز خدا کی پرستش سے ہمیں
 کیا فائدہ خدائے قدوس سے التجا کریں۔ وہ ذات قاضی الحاجات
 حل مشکلات ہماری بلیات کو رد فرماویں۔ چنانچہ ایسا ہی کیا۔
 بحکم "پکارنے والوں کی دعائیں سنتا اور قبول کرتا ہوں" دعا
 منظور ہو گئی۔ دشمن ناکام پھرا۔ ارادوں میں کامیاب نہ ہوا۔ قوم
 کو رنج و اندوہ سے نجات ملی۔ سب کے سب مسلمان ہو گئے۔
 جب قوم میں ستارہ پستی کو زوروں پر دیکھا۔ بالتدریج
 انہیں جہالت سے آگاہ کیا۔ تو ہم پرستی کو مٹایا۔ روشن کر دیا
 کہ ستارہ پستی۔ صنم پرستی تو ہم پرستی کی بنا پر ہے۔ جب
 رات شروع ہوئی۔ چاند آخری عشرہ میں ہو گا۔ جو دیر سے

مفلوح کرتا ہے۔ روشن ستارے آسمان پر جگمگاتے دیکھ کر
 پکارا۔ کہ میں ان کو خدا مان لیتا ہوں۔ جب انہوں نے زوال
 کی طرف منہ رکھا "فلما اقل جب غائب ہو گئے۔ فرمایا
 زوال پذیر چیز کہ خدا ماننا بعید از انصاف بھی ہے۔ خلافتِ نبی اس
 بھی ہے۔ لا احب الاذلیلین زوال پذیر اور غروب ہونے
 والی چیز کو میں خدا ماننے کے لئے تیار نہیں۔ اس سے بہتر کوئی
 چیز تلاش کریں۔ وہ خدا نہ تو مان لوں گا۔ چاند نکلا تمام عالم
 کو منور کیا۔ کہا۔ ہاں۔ یہ اس سے بہتر ہے۔ یہ خدا ہی
 "فلما رالقمر بازغاً قال هذا رجبی" مگر حقوڑی دیر کے
 بعد وہ بھی غروب ہوا۔ فرمایا۔ اگر مجھے خداوند کریم ہدایت نہ فرماتا
 تو شاید ایسی سریع الزوال چیز کی پرستش کر کے مشرک ہو جاتا۔ مگر
 خداوند کریم کی رحمت ہے کہ میں نے ایسا نہیں کیا۔ آخر نیر
 اعظم آفتاب عالم کتاب نے دنیا سے عالم کو روشن کیا۔ ستاروں
 اور سیاروں کے بادشاہ نے دربار دنیا کو اپنی شمعوں سے
 منور کیا۔ اس کی سواری آنے پر ستاروں نے منہ چھپا لیا۔
 چاند کا منہ فٹ ہو گیا۔ ابراہیم فرما نہ لگے "هذا رجبی هذا الکبر"
 چند گھنٹہ دن کی سیر کے بعد اس کی سواری بھی ٹکڑ ٹکڑ ہو گئی

ایسی ڈوبی، کہ گھنٹوں سر نہ نکالا۔ فرمایا۔ اے قوم مجھے تو تمہارے
 ان سب معبودوں میں کوئی ایک بھی ایسا نہیں ملا۔ جس کی
 عنان قدرت اپنے ہاتھ میں ہو۔ یہ تو کسی اور دستِ غالب کے
 ماتحت شب و روز چرخ گرداں پر سرگرداں ہیں۔ میں اے
 سب معبودوں سے بیزار ہوں۔

”انی وجہت وجهی للذی فطر السموات والارض
 حنیفا وما انا من المتشرکین“ میں تو اس بڑی مستی اور برطاعت
 کو خدا مانتا ہوں۔ جس نے زمین آسمان بنا کر سورج چاند ستاروں
 کے جگمگاتے موتی اس میں ٹانکسا دیئے۔ اب اس آخری مرتبہ
 پر پہنچ کر قوم کے بعض ہٹ دھرم افراد نے بے ستانا اور جھگڑنا
 شروع کر دیا۔ مگر خدا کے حق پرست بندہ نے سب کو یہی
 جواب دیا کہ ”تم اللہ کے بارے میں میرے ساتھ جھگڑتے
 ہو۔ اللہ نے مجھے راہنمائی کی۔ مجھے تمہارے ان عاجز خداؤں
 کا جنہیں حقیقی خداوند کریم کا شریک بناتے ہو۔ ذرا بھی ڈر
 نہیں۔ میرے خدا کو جو منظور ہوگا وہی ہوگا۔ وہ بڑا علیم
 ہے۔ اور میں ڈروں بھی کسے۔ جب تم حقیقی خدا سے نہیں
 ڈرتے تو تمہارے خود ساختہ خداؤں سے ہیں کیوں ڈروں۔“

ذرا غور تو کرو۔ اور بصیرت سے کام لو۔ کس کی زندگی زیادہ محفوظ و مامون ہے۔ خدائے قدوس کا بجاری یا بے قدرت خراؤں کو مانتے والا۔ سورۃ النعام آیت ۸۳۔
 یہاں سے صریح تبلیغ کا زمانہ شروع ہوتا ہے۔ اور ابراہیم علیہ الصلوٰۃ والسلام کو طرح طرح کی مصائب بعد اشت کرنی کرنی پڑتی ہیں۔ ماں باپ متنفر۔ خویش و اقارب بیزار۔ قوم مخالف۔ بادشاہ وقت خون کا پیاسا۔ مگر ”افامحکم“
 پکارنے والی ذات حامی و مددگار ہے۔ بیانگب و دل کھلے
 لفظوں تو تم کو کہہ دیا۔۔۔

ابراہیم علیہ الصلوٰۃ والسلام کا پہلا مخالف

ابراہیمؑ۔ یہ بہت کیسے ہیں جن پر جھکے پڑے ہو؟
 قوم ہر ”ہمارے باپ دادا ایسے ہی کرتے آئے ہیں“
 ابراہیمؑ: تم ارے تمہارے اباؤ اجداد ظاہر گمراہی میں تھے۔
 قوم یہ نرالی کلام سن کر متحجب ہوئی۔ اور ابراہیم علیہ السلام
 کے متعلق بدگمان بھی نہ تھی۔ خیال آیا کہ شاید خوش طبعی کر رہے
 ہوں۔ پوچھا کہ آپ تسخر اڑاتے ہو یا تیج کہتے ہو؟ فرمایا نہیں

یہ صحیح راستہ بتاتا ہوں۔ اور ٹھیک کہتا ہوں کہ
 ہمارا رب تمہارا خالق وہ پروردگار ہے جس نے زمین و آسمان
 کو بنایا۔ ”وانا علیٰ ذلک من الشاہدین“ اگر تم لوگ
 بت پرستی سے باز نہ آئے۔ تو خدا کی قسم تمہارے بتوں کی وہ
 گت بناؤں گا۔ کہ تم ذلیل ہو جاؤ گے۔ یہ وعدہ معمولی لفظوں
 میں نہ تھا۔ حلفی اور حتمی وعدہ تھا۔ تقوڑے دنوں میں پورا
 کر دکھایا۔ ”فجعلہم جد اذا“ ایک مہابت کو چھوڑ
 کر سب ٹکڑے ٹکڑے کر دیئے۔ اور اس کا چھوڑنا بھی محض
 اس غرض سے تھا کہ اس کے ذریعہ انہیں عبرت دلائیں گے۔
 سبق پڑھائیں گے۔

جو لوگ یہ کہتے ہیں کہ ابراہیم علیہ الصلوٰۃ والسلام نے بت شکنی
 سے انکار کیا۔ وہ حقیقت کو نہیں سوچتے۔ روایت کو درایت
 کی کسوٹی پر نہ لا کر بودی تاویل سے صحیح ماننے کے عادی
 ہو چکے ہیں۔ جو ابراہیمؑ قوم کو علانیہ قسم اٹھا کر یہ کہنے سے
 نہیں جھکتے کہ ”تالله لا کیدت اضا مکم“ بھلا وہ اپنے فعل
 سے انکار کیوں کر کرتے ہیں۔ بڑے بت کو بھی محض اس لئے
 چھوڑ دیا۔ کہ یا تو وہ اس خدائے خود تراشیدہ سے بت شکن

کا پتہ چلائیے۔ قاعدہ ہے کہ مصائب و مشکلات کے وقت اپنے معبودوں کی طرف رجوع کیا جاتا ہے۔ اور اس قوم کے لئے جن کے موہومہ خدا ٹکڑے ٹکڑے کر دیئے ہوں، اس کے بڑی مصیبت کیا ہو سکتی ہے۔ یا الیہ کا مرجع لعلہم الیہ یرجعون“ ہیں ابراہیمؑ ہوں۔ تو آیت کا یوں مفہوم ہو گا۔ کہ جب قوم ابراہیمؑ کی طرف رجوع کرے گی۔ اور یہ یقین ہے۔ کہ یہ الزام ابراہیمؑ پر ہی آنا تھا جبکہ پہلے علانیہ کئی دفعہ وہ ان جمادی خداؤں کی مذمت کر چکے ہیں جلیفہ وعدہ ہے۔ کہ میں ایسا کروں گا۔ یہ براہین قاطعہ اور دلائل واضح سے انہیں لا جواب کریں گے۔ کہ اسے احمقوا وہ خدا ہی کیا پھیر سے جو بندوں سے مار کھائیں۔ نہیں۔ سر پھوٹے جائیں۔ ٹکڑے ٹکڑے ہو جائیں۔ اپنی جان نہ بچا سکیں۔ فریاد تک نہ کر سکیں۔ کسی کو بتانہ سکیں۔

چنانچہ ایسا ہی ہوا۔ قوم نے جب بتوں کو شکستہ حالت میں دیکھا تو چہ میگوئیاں ہونے لگیں۔ ایک دوسرے سے پوچھنے لگے۔ ایک نے کہا ”وہ کون ظالم ہے جس نے ہمارے خداؤں کا یہ حال کیا۔ دوسرے نے کہا۔“ ابراہیم نام ایک

نوجوان ہے۔ جو ہمیشہ اس معاملہ میں بات چیت کیا کرتا ہے
 تیسرے نے کہا کہ اُسے سامنے تولاؤ۔ شاید کچھ پتہ چلے یا
 کوئی شہادت بل جاوے۔ آخر بلائے گئے۔ قوم نے پوچھا۔
 اے ابراہیم! کیا تو نے ہمارے خداؤں کا یہ حال کیا؟
 بل فعلہ، جواب دے کر ٹھیر گئے تھوڑے وقت
 کے بعد یہ کہا کہ اس بڑے بت سے ان شکستہ خداؤں کے
 متعلق پوچھو اگر وہ بولے۔ تو پتہ چل جائے گا۔

”بل فعلہ“ کے متعلق کسانِ مشہور نحوی یوں لکھتے ہیں
 کہ یہاں وقف لازم ہے اور اس کا فاعل محذوف ہے۔ یعنی
 ”فعلہ من فعلہ“ جس نے کیا سو کیا۔ اس بڑے خدا سے
 تو پوچھو یا اپنی مصیبت زدہ ائمہ سے دریافت کرو۔ کہ
 ان کے ساتھ یہ معاملہ کس نے کیا۔ اگر وہ پتہ بتا دیں۔ تو مجرم
 مانو اگر وہ بتانے سے عاجز رہیں۔ تو خدائی سے معذول
 ایسے عاجز خداؤں کو خدا کیوں مانتے ہو؟۔

دوسری صورت میں کلام کا مفہوم بالفاظِ انکارِ اعتراف
 و اقرار کی احسن وجہ میں سے ہے۔ جب کوئی آدمی کسی
 کام کو جس کا اہل بھی ہے۔ خوش اسلوبی سے سرانجام

دے۔ اور سائل مفہوم انکار حیرت و استعجاب سے پوچھتا ہے۔ کہ کیا تم نے یہ کام کیا۔ تو مجیب کہہ دیتا ہے۔ نہیں تم نے کیا۔ جس کا مفہوم ہے کہ اگر میں نے نہیں کیا تو کیا تم نے کیا؟ جو عین اقرار ہے کہ میں نے ہی تو کیا۔ فعل کو ایسے فاعل کی طرف منسوب کرنا جو اس کا اہل نہ ہو۔ استہزاء اور تعریض ہوتا ہے اور اثبات فعل لنفسہ ہوتا ہے۔ یہ بھی ہو سکتا ہے کہ اعتراضاً یہ کہہ دیا ہو۔ کہ ان سے پوچھو تو سہی۔ اگر یہ فعل اس بڑے نے کیا ہو۔ تو تمہارے پاس اس سے انکار کی وجہ کیا ہیں۔ بعض نے کبیرھم کو فعل کا فاعل اس شرط پر بنایا ہے۔ کہ ان کا وہ اپنے قوت ان میں اگر گویائی کی طاقت ہے۔ تب تو یہ فعل بھی انہوں نے کر لیا ہو گا۔ ان سے پوچھو۔ اور اگر بول نہیں سکتے۔ تو پھر میں نے ہی کیا ہے۔ جبکہ پہلے اعلان کر چکا ہو۔ وہی وعدہ پورا کر کے دکھایا۔

بہر صورت کذب بیانی اور دروغ گوئی کا اس میں تعلق ہی نہیں۔ چونکہ جب تک فعل کی نفی کا اقرار نہیں کیا۔ ”میں نے نہیں کیا“ نہیں کہا جھوٹ کیونکر ہو سکتا

ہے۔ حالانکہ پہلے کہا ہوا ہے کہ تمہارے بتوں کی وہ گت بناؤں گا۔ کہ یاد رہے گا۔

آخر ابراہیم علیہ السلام سے مسکت جواب سن کر بہت شرمندہ ہوئے۔ مگر جھجکا لئے۔ اپنی حالت پر غور کیا۔ آپس میں ایک دوسرے کو ملا مت کرنے لگے۔ "فقالو انکم انتم الظالمون" آخر کلمہ حق ان کی زبان سے بے اختیار نکل ہی گیا۔ کہ ایسے بتوں کی پوجا ظلم ہی تو ہے عار سے مجبور تھے۔ حق کی برق چمک کر رہ گئی۔ ابراہیم سے مخاطب ہوئے "لقد علمت ماھتولوا یبطلون" تمہیں معلوم ہے ان میں بولنے کی توانائی نہیں۔ بولتے نہیں۔ ابراہیم نے فرمایا۔ بے سمجھو! ایسی چیر کی کیوں پرستش کرتے ہو۔ جو تمہیں نفع پہنچاتی ہے نہ نقصان۔ تم پر اور تمہارے معبودوں پر کتنا ہی تاسف ہے۔ اب ان کی رگ حمیت بھڑکنی۔ انتقامی آگ نے شعلہ مارا۔ غیض و غضب میں آئے "اگر تم کچھ کرنا چاہتے ہو تو اپنے معبودوں کی مدد کرو۔ ابراہیم کو آگ میں جھونک دو" کے مشورے ہونے لگے۔ حق پرست کے امتحان کا وقت

ہے۔ دل مطمئن ہے۔ باطل پرستوں نے باطل معبودوں کی حمایت کرتے ہوئے انبار ہا ریندھن جمع کیا۔ آگ کے شعلے آسمان سے باتیں کرنے لگے۔ دُور سے آگ کے شعلے دیکھ کر دل دہلتا تھا۔ منجھنق کے ذریعہ دُور سے آگ میں پھینکنے کو تیار ہوئے۔ قادرِ مطلق نے کہا۔ میرا پرستار کسی عاجز خدا کا پوجاری نہیں۔ ”ینصر اللہ من ینصرہ“ تم ساری کوشش کرو۔ اپنے معبودوں کو بھی بلالو۔ مگر ذلیل و خوار ہی ہوں گے۔ ادھر ابراہیمؑ کو اعدائے بد نہاد نے آگ میں ڈالا۔ ادھر ”یا نادر کوئی بددعا و سلام علیٰ ابراہیم“ کا اٹل حکم آگ کو پہنچا۔ ناکلزار ہوئی۔ خلیلِ ظلِ ظلیل میں ہوئے۔ ان کی تمام تجاویز ملیا میٹ ہوئیں سورہ انبیاء آیت ۱۵ لغایت ۷۳۔

اس واقعہ کو سورۃ صافات میں یوں بیان فرمایا۔ جب قوم کے ساتھ تبلیغی باریت چیت ہوئی۔ قوم نہ مانی، قوم ستارہ پرستی پر اڑی رہی۔ بلکہ ان کو بھی اس طرف اشارہ کیا۔ انہوں نے ستاروں کی طرف نظر دوڑائی۔ اور فرمایا ”انی سقیم“ فتولوعنہ مدبرین“ وہ مشرک لوگ

جو ابراہیمؑ کو اپنے باطل مذہب کی دعوت دیتے تھے۔ اپنے
 مشن میں کامیاب نہ ہوئے۔ اور ابراہیمؑ کے ”انی ستقیمہ“
 واسے لفظ کو غلط بیانی پر محمول کرنا بھی غلطی اور فحش غلطی
 ہے۔ ہو سکتا ہے کہ جب قوم ستارہ پرستی کے لئے مدعو
 کر رہی تھی۔ یہ اس لئے انکار کر رہے ہوں۔ کہ مجھے علم
 ملکوت السموات والارض عطا کیا گیا ہے۔ اسرار
 الہی سے بہرہ دیا گیا ہوں۔ براہین بین اور علم واضح کے
 بعد اگر میں خدائے واحد کی پرستش چھوڑ کر ستارہ پرستی
 کروں تو مجنون کہلاؤں۔ دیوانہ بنوں۔ عقل پھراپکار جاؤں
 یہ کہیں نہیں پایا جاتا کہ قوم کوئی مذاہبی تیوہار منانے باہر
 جا رہی تھی۔ انہیں ہمراہ چلنے کو کہا۔ یہ جھوٹ بول کر نہ گئے
 کہ میں تو بیمار ہوں۔ اور پھر یہ تو ثبوت نہیں کہ وہ بیمار
 نہ تھے۔ ممکن ہے طبیعت میں علالت ہو۔

جب بتوں کو قوم سے خالی پایا۔ ان کے سامنے لذیذ
 طعام نفیس اور تروتازہ مٹھایاں دیکھ کر فرما نے لگے ”کھاتے
 کیوں نہیں؟“ پیتے کیوں نہیں؟“ بولتے کیوں نہیں؟“ آخر
 ان کو ٹکڑے ٹکڑے کر دیا۔ جب وہ تیوہار منا کر واپس گئے۔

ان کی یہ حالت دیکھی تفتیش سے معلوم ہوا۔ ابراہیمؑ نے ایسا کیا
 ان کو بلا کر پوچھا انہوں نے فرمایا۔ ”العبدون ماتختون
 کیا تم خود تراشیدہ خداؤں کی پرستش کرتے ہو۔ قوم نے
 پکڑ کر آگ میں جھونکنے کا فیصلہ کیا۔ آگ میں ڈالا۔ خداوند کریم
 جس کا حامی و مددگار ہو۔ کوئی اس کا بال بھی بیکا نہیں کر سکتا۔
 وہ صاف آگ میں سے سیر کرتے ہوئے جیسے کوئی بارخ میں
 ٹہکتا ہے۔ نکل گئے اور یہ فرمایا۔ ”انی ذاہب الی ربی
 سیہدین“ صافات آیت ۸۴ لغایت ۹۶۔

دوسرا نمونہ

ابراہیم علیہ الصلوٰۃ قوم کی یہ سرور مہری اور اعراض و گردانی
 دیکھ کر مایوس نہیں ہوئے۔ استقلال کو ہاتھ سے نہیں دیا۔
 خویش و اقارب کی طرف رخ کیا۔ باپ کو تبلیغ مقدم سمجھی۔
 آداب قرندی کو ہاتھ سے نہیں دیا۔ مارج و مراتب پڑی
 کو ملحوظ خاطر رکھتے ہوئے عرض کی۔ ”یا اہل لہ تعبد
 مالا یسمع ویبصر“ میرے آبا! وہ معبود جو تمہاری
 دعائیں سنتے نہیں۔ اعمال دیکھتے نہیں۔ ان کی کیوں پوجا

کرتے ہو؟ پھر یہ کہ نہ دنیا میں ان سے تمہیں کچھ فیض نہ عاقبت
 میں کار آمد۔ معبود حقیقی سے مجھے وہ علم عطا ہوا ہے۔ جس سے
 آپ کو بہرہ نہیں ملا۔ آپ کی راہنمائی کے لئے مشعل ہدایت
 میرے ہاتھ میں ہے۔ سیدھا راستہ دکھاتا ہوں۔ قبول
 فرمادیں۔ اتباع شیطان سے بچیں۔ وہ مردود و ملعون ہمارا دشمن
 ہمارے باپ آدم کا دشمن۔ اللہ کا نافرمان۔ غلط راستے پر
 چلاتا ہے۔ اس کے پیچھے مت چلئے۔ ایسا نہ ہو کہ اس کی اتباع
 اور رب حقیقی کی نافرمانی کے باعث عذاب نازل ہو۔ جتنی قاعدہ
 ہے۔ سنت اللہ ہے کہ شیطان کے دوستوں اور اللہ کے
 منکروں پر لعنت عذاب نازل ہوتا ہے۔

ابراہیمؑ کے باپ تارح معروف آذر کا پارہ غیض و
 غضب انتہائی درجہ تک چڑھ گیا۔ کہا "اراعب عن آلہتی"
 ہمارے خداؤں سے تو منہ موڑتا ہے۔ انہیں چھوڑتا ہے۔
 "لئن لم تنتہ لا رجمتک" اپنی خام خیالی سے باز آجا
 ورنہ سنگسار کر دوں گا۔ میری آنکھوں سے دھڑ ہو جا اور
 یہاں سے نکل جا۔

نیک بخت بیٹا سر جھکائے کھڑا ہے۔ تحمل اور بردباری

دیکھو۔ سنگدل باپ کلمہ حق نہیں سنتا۔ بے دلیل کو سے جانتے
 سنگ دلی اور قساوت قلبی انتقام پر ابھار رہی ہے۔ جلا وطنی
 کی سزا دی جا رہی ہے۔ میراث سے محروم کیا جا رہا ہے گستاخی
 سے نہیں۔ بے باکی سے نہیں۔ ادب سے عرض کرتا ہے۔ ”سَلَامٌ
 عَلَیْكَ“ اللہ میراں آپ کو سلامت رکھیں۔ ”سَاَلَمْتَغْفَا لَكَ“ اگر
 اللہ نے میری دعا قبول فرمائی تو میں اُس دربار سے بھی آپ کیلئے
 معافی طلب کروں گا۔ تمہارے معبودوں سے پہلے مجھے نفرت تھی۔
 اب تم سے بھی ہمیشہ کے لئے الوداع ہوتا ہوں۔ رب العالمین
 سے دعا مانگتا ہوں۔ وہ سمیع و بصیر ہے۔ مجیب الدعوات
 ہے۔ اس کی ذات پر پورا پھروسہ اور یقین ہے۔ رؤف و رحیم
 خدا کی مہربانی دیکھو۔ جب ظالم باپ بیٹے کو محض اس لئے
 گھر سے مار بھگاتا ہے کہ وہ بت پرستی نہیں کرتا۔ اس بڑا قصور
 یہ ہے کہ برائیوں سے روکتا ہے۔ نیکی کا راستہ دکھاتا ہے۔
 مشرک و کفر کے تاریک راستوں سے بچا کر اسلام کے
 روشن راستے کی راہنمائی کرتا ہے۔ صنم پرستی چھڑا کر توحید
 پرستی سکھانا چاہتا ہے۔ تعلیم دیتا ہے کہ پتھر کی مورتی پوجا
 نہ کرو۔ واحد خدا کو مانو۔ اس جرم میں گھر سے و تکبیل کر

بے وردی سے نکالا جاتا ہے۔ خدا کہتا ہے۔ میرے بندے
 آ۔ میرے پاس آجا۔ آجا۔ آجا۔ میں پالنا ہوں۔ مربی
 ہوں۔ معطلی ہوں۔ منحسم ہوں۔ تو میرا خلیل۔ میں تیرا دوست
 میں تیرا محافظ۔ حفیظ میرا نام ہے۔ میرے نام کی اشاعت
 میں تجھے یہ تکلیف ہوئی۔ تیرا نام دنیا میں روشن کرنا میرا کام
 ہے۔ تیرے نام لیا دنیا میں کروڑوں اربوں ہونگے۔ جو مانگے
 دولگا۔ جو کہے سنوینگا۔ دو بیٹے اسحاق اور یعقوب عطا کروں
 گا۔ دونوں نبی ہونگے۔ دونوں پر میری رحمت ہوگی۔ ان کی
 اولاد میں نبوت ہوگی۔ سچائی ان کے ہمراہ ہوگی۔ سورۃ مریم

تیسرا امتحان

ابراہیمؑ نے بڑھاپے کی حالت میں وعاماں کی عورت بائجھ
 ہو چکی ہے۔ اپنا شباب شبیب کے حوالے کر چکے ہیں۔ آبنوسی
 بال برنسا کے گانے ہیں۔ مجرب الدعوات کو استجب لکم
 کارعدہ یاد دلاتے ہیں۔ ”رب اھب لی من المال حین“
 زبان پولاتے ہیں۔ پکارے اے بار خدایا! مجھے نیک اولاد

نصیب کر۔ آواز آیا۔ کہ میرے بندے تمہیں بشارت ہو عقلمند
 لڑکا تمہیں نصیب ہوگا۔ دعا منظور ہوئی۔ عورت حیران ہے
 کہ اس بڑھاپے میں کیسے بچہ جنونگی۔ فرشتے کہتے ہیں۔ امر الہی میں تعجب
 کیسے۔ حکمت الہی کا منشاء و مقتضیٰ جو ہوگا وہ ہو کر رہیگا۔ خدا
 نے وعدہ پورا کیا۔ اسمعیل علیہ السلام پیدا ہوئے۔ ہوش سنبھالی۔
 دوڑنے بھاگنے لگے۔ بھولیوں میں کھیلنے کودتے تھے۔ خدا نے
 چاہا کہ باپ بیٹے دونوں کا امتحان لیا جاوے۔ اس بوڑھے
 نے مجھ سے بیٹا مانگ کر لیا ہے دیکھیں واپس دینے کے لئے
 بھی تیار ہوتا ہے یا نہیں۔ لڑکا مادی دنیا کو ترجیح دے کر
 باپ کے پاس رہنا چاہتا ہے یا میرے پاس آنے کو
 پسند کرتا ہے۔

یہ ایک ایسا امتحان تھا۔ جس میں کامیاب ہونا ہر ایک کا
 کام نہیں۔ ابراہیمؑ نے خواب میں دیکھا کہ میں اپنے بیٹے کو
 ذبح کر رہا ہوں۔ انبیاء علیہم السلام کے خواب وحی اور الہام
 کا حکم رکھتے ہیں۔ اس لئے اس خواب کو قطعی اور اہل حکم
 سمجھے۔ بیٹے کو بتا دیا کہ میں نے خواب میں یہ کچھ دیکھا۔
 ”فانظر ما ذاتی“ تیری کیا مرضی ہے۔ یا اسمعیلؑ

تھا۔ تو بیٹا ذبیح اللہ کیوں نہ بنتا۔ امتحان میں اس کا پاؤں
کب لغزش کھا سکتا تھا۔ خوشی سے حکم قبول کیا۔ پکارا۔ اے
باپ۔ یہ جان اسی خدا کی دی ہوئی ہے۔ اگر ہزار بار بھی قربان
کی جاوے تو حق ادا نہ ہوے

جان جاں دی ہوئی اُسی کی تھی

حق تو یہ ہے کہ حق ادا نہ ہوا

سوچ بچار۔ فکر و انتظار کا وقت نہیں۔ ”یا ابت افعِلْ مَا
تُؤْمَرُ سَاجِدًا لِلَّهِ“ انشاء اللہ من الصَّابِرِینَ ” تعمیل
حکم میں کسی دیرنگ و تاخیر۔ حیلہ و تدبیر کو آنے نہ دیکھے۔ جلدی
کیجئے۔ آپ دیکھیں گے۔ کہ میں کیسا صابر ہوں۔

باپ بیٹے دونوں نے خداوند کریم کے حکم کے سامنے
گردن جھکا لی۔ ابراہیم نے چھری کو تیز کر لیا۔ کہ اس سے
اُس چاہتے بیٹے کا کام تمام کرے۔ جس کو بڑھاپے میں
دعا میں مانگ مانگ کر لیا تھا۔ اسمعیلؑ کو اوندھا ڈال دیا۔
گردن پر چھری رکھ دی۔ قدرت نے ہاتھ پکڑ لیا۔ ”یا
ابراہیم صدِّقُ الرُّوْیا۔“ ابراہیم بس بس تو نے خواب
سچا کر دکھایا۔ باپ بیٹا دونوں امتحان میں پاس ہوئے۔

یہ ایک آزمائش تھی۔ جس میں تم پورے اترے ہم تجھے اس بڑی قربانی کا فدیہ دیتے ہیں۔ بعد آنے والی نسلیں تیری اس قربانی کی یاد کا دن منائیں گی۔ اور ہر سال میں ایک دو دن قربانی کریں گی۔ یہ تمہارے لئے عمدہ جزا ہے۔ صافات ایت ۱۱۱۔

علم اور حکمت

ابراہیم علیہ الصلوٰۃ والسلام کی طبیعت میں فلاسفی کوٹ کوٹ کر بھری تھی بے دلیل نہ کوئی بات سننے کے لئے تیار نہ تھے۔ اور نہ ہی براہین و دلائل کے سوا کوئی امر پیش کرتے تھے۔ مناظروں اور مباحثوں میں خصم کو دلائل سے ایسا مسکت جواب دیتے کہ وہ لا جواب ہو جاتے۔ ان کی حاضر جوابی معجزانہ تھی۔ ایک دفعہ کسی منکر الامیت نے جب خداوند کریم کے متعلق سوال کیا۔ کیف و کم سے پوچھا۔ ابراہیم نے جواب دیا: ”رجی الذی یحییٰ و یمیت“ میرا خدا زندہ کرتا اور مارتا ہے۔ اچھا و اماتت صرف اسی کا خاصہ ہے۔ منکر نے اچھا و اماتت کے مفہوم کو نہیں سمجھا کر کے جواب میں کہا: ”اذا حی و امیت“ مارتا اور زندہ رکھنا کوئی مشکل بات ہے۔ میں بادشاہ ہوں۔ جب چاہوں۔ جس کو

چاہوں قتل کر ڈالوں۔ واجب القتل کو رہائی دے دوں۔ ابو اسیم
 اس کی شیطنت کو تارکے۔ دوسری دلیل پیش کر دی۔ جس کا
 جواب نہ تھا۔ فرمایا: "فان الله يأتى بالشمس من المشرق فأت
 بها من المغرب" میرا خدا مشرق سے سورج کو طلوع کرتا اور
 مغرب میں غروب کرتا ہے۔ تو اس چکر کو تبدیل کر دے۔ ذرا ایک
 دن کے لئے اس دوران کو تبدیل تو کر دے۔ سورج مغرب
 سے طلوع کر کے مشرق غروب ہو۔ "فبكت الذی کفر" منکر
 دنگ رہ گیا۔ حیران و پریشان ہوا۔ جواب نہ بن آیا۔ مہیوت ہو کر
 رہ گیا۔

جیسا کہ ہر امر میں دلیل پیش کرتے بے حجت ماننے میں بھی
 متامل ہوتے باوجود پختہ ایمان اور صداقت قلبی کے خداوند کریم نے
 بھی جب فرمایا۔ کہ میں مڑے زندہ کرتا ہوں۔ تو پوچھنے لگے۔
 یا اللہ الصالحین تو سچا خدا ہے۔ سچ کہتا ہے۔ تو تدبیر ہے۔ جو
 چاہتا ہے کرتا ہے۔ مجھے یہ تو سمجھا کہ کیف تھی الموتی "کس طرح
 مڑے۔ زندہ کرتا ہے۔ اللہ میاں نے فرمایا۔ "اولہ تو عمین"
 کیا تو مانتا نہیں۔ ایمان سے انکار کیونکر ہو سکتا تھا۔ عرض کی
 میں مانتا ہوں۔ جو کچھ تو فرماتا ہے سچ ہے۔ صحیح ہے کہ تو

مروے زندہ کرتا ہے۔ لیکن اطمینان قلب مشاہدہ اور دلیل چاہتا ہے۔ اور یہ ترسے لئے کوئی مشکل امر نہیں کہ مشاہدہ سے میرا اطمینان قلب فریاد یوسے۔ وہاں کیا دیر تھی جھٹ حکم ہوا۔ چار پرندے پکڑو۔ ان کو اپنے ساتھ ملاؤ۔ علیحدہ علیحدہ کر دو۔ ان کو پکارو۔ دڑتے آئیں گے۔ ان اللہ عزیز رحیم۔ اللہ صاحب قدرت ہے۔ صاحب حکمت ہے۔

ابراہیم علیہ الصلوٰۃ والسلام جب مختلف امتحانوں میں کامیاب ہوئے تو اللہ کریم نے کامیابی کی وہ سند عطا کی جس کے وہی مستحق تھے حکم ہوا تجھے تمام قوموں کا امام بنادیا گیا ہے۔ عرض کی میری اولاد بھی اس انعام سے محروم نہ ہو۔ اللہ نے فرمایا۔ ہاں تیری اولاد کے نیک بندے بھی اس انعام سے محروم نہ ہوں گے۔ مگر یہ امانت ہے۔ اور ظالم اور خائن اس سے بہرہ ور نہیں ہوں گے۔

یہ انعام پاکر عبادت الہی کیلئے خانہ کعبہ کی بنیاد رکھی۔ باپ بیٹے دونوں نے اس کی تکمیل کی۔ جب اپنے ہاتھوں سے مکمل کر چکے۔ تو دعا کے لئے ہاتھ اٹھائے۔ خدایا! اس شہر کو چائے امن بنا۔ اس شہر کے باشندوں کو ایمان والوں کو

طرح طرح کے پھلوں سے مالا مال کر دے۔ اُسودہ حال ہوں
خوشحال ہوں۔ ہماری یہ دعا قبول کر۔ ہمارا یہ عمل قبول فرما
تو سمیع و علیم ہے۔

اے بار خدایا! تو ہمیں بھی ہماری اولاد کو بھی اپنے فرمانبردار
بندوں سے بنا۔ ہمیں مناسک حج سکنا۔ ہماری طرف رجوع
فرما۔ ہمارے بعد بھی ہاں میں ایک ایسا رسول مبعوث فرما۔ جو
ان ہی میں کا ایک فرد ہو۔ انہیں تیرے احکام پہنچائے۔ حکمت
سکھائے۔ کتاب پڑھائے۔ ان کے نفوس کا تزکیہ کرے۔ اُس
کے ماننے والے تیرے برگزیدہ بندے ہوں۔

حضرت رسول مقبول محمد رسول اللہ صلی اللہ علیہ وسلم
اُس دعا کا مظہر ہیں۔ ابراہیم علیہ الصلوٰۃ والسلام کی اولاد
سے ہیں۔

اللہ کی مومنوں پر خاص رحمت ہوئی

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ :

خلاصہ باب

(۱) ابراہیمؑ امت اسلامیہ کے حکم نص علمی باپ ہیں۔ "ملۃ
ایکم ابراہیم ہو سماکم المسلمین من قبل و
فی هذا الیکون الرسول شهیداً علیکم وتکونوا
شہداء علی الناس" ۱۲ یہ دین تمہارے باپ ابراہیمؑ کا
دین ہے جس نے تمہیں پہلے مسلمان قرار دیا۔ اور اب بھی
مسلمان کہلائے۔ رسول علی اللہ علیہ وسلم تمہارے اعمال کے
شاہد ہونگے۔ اور تم دوسرے لوگوں کے شاہد۔
۱۳، ابوت ونبوت علمی ابوت ونبوت نبی سے تم واکمل ہوتی

ہے۔
۱۴، ابراہیمؑ کے دو بیٹے اسمعیلؑ اور اسحقؑ ہوئے۔ اسحقؑ ابوالیہود
کہلائے اور اسمعیلؑ ذبیح اللہ ابوالعرب ہوئے۔ اسحقؑ کی
اولاد سے یعقوبؑ۔ یوسفؑ اور دیگر انبیاء کرام ہوئے۔
عیسیٰ علیہ السلام بھی ان ہی کی نسب سے ہیں۔ چونکہ
ان کی ماں مریمؑ ان کی اولاد سے تھیں۔ اور اسمعیلؑ جو
ابوالعرب تھے۔ ان کی اولاد جزیرۃ العرب، حجاز، یمن۔

تمامہ۔ شام۔ عراق۔ مصر۔ شمالی افریقہ۔ طرابلس۔ تونس
الجزائر۔ مراکش وغیرہ علاقوں میں آباد ہے۔ اور وہی نور
نبوت جو رسول مقبول نبی آخر الزمان صلی اللہ علیہ وسلم
کے پاس پہنچا۔

(۴) ابراہیمی ملت کی اتباع عین اسلام ہے۔ فاتبع ملة ابراهيم
حنيفاً "اس کا شاہد اور" من یرغب عن ملة ابراهيم
الا من سفہ نفسه "ترجمہ۔ ابراہیمی ملت سے روگردانی
سفلہ پن اور سفاہت نفس ہے۔ مؤید ہے۔

(۵) ابراہیمؑ اور اُن کے بیٹے اسمعیلؑ نے اللہ کے گھر کی بنیاد
رکھی۔ بیت اللہ بنایا۔ قبلۃ المسلمین کو محلۃ لوجہ اللہ
قائم کیا۔ اور اس کا انعام "ذریۃ کا اسلام" اور ان میں
بعثت خیر الانام خدا سے طلب کی۔ کہما قال ربنا
تقبل منا انک انت السميع العليم۔ ربنا وجعلنا
اسلامین لك ومن ذریتنا امتہ مسلمۃ لك و
ارنا منا سکنا وتب علینا انک انت التواب الرحیم
ربنا والبعث فیہم رسولاً منهم تنزلوا علیہم
ایاتک وعلّمہم الکتاب والحکمة ویزکیہم

انک انت الحزیز الحکیم" ترجمہ: خدایا ہمارے اس
 عمل کو قبول فرما۔ ہمیں اور ہماری اولاد کو اپنا فرمانبردار
 اور پکا مسلمان بنا۔ ہمیں قوانین بیت اللہ سکھا۔ میری
 اولاد میں ان ہی میں سے ایک ایسا رسول بھیج جو انہیں
 تیری کتاب پڑھاوے۔ اصول حکمت سکھاوے۔ ان کے
 ظاہر و باطن کو تمام آلائشوں سے پاک و صاف کر دیوے۔
 تو سمیع ہے علیم ہے۔ رحیم ہے غالب ہے حکمت والا اور
 سب خوبیوں کا مالک ہے۔

رہا، بہت سے امتحانوں اور قربانیوں کے بعد دربار ایزدی
 سے جب خلعت نبوت و امامت پہنایا گیا۔ اس وقت بھی
 ہمارے علمی باپ نے ہمیں نہیں بھلایا۔ "قال ومن ذریعتی"
 خدایا میری اولاد کو بھی اپنے انعاموں سے محروم نہ فرماؤ۔
 جواب ملا کہ تیری اولاد ہمیشہ سرسبز آبادی و شادابی
 قوموں کی سردار رہے گی۔ "الا من ظلم نفسه؟" سو انے
 ان لوگوں کے جنہوں نے اپنے آپ کو خود گرا دیا۔ خود داری
 کو چھوڑا۔ تیری اتباع سے منہ موڑا۔ قربانیوں سے سبق حاصل
 نہ کیا۔ تیرے علم سے بہرہ یاب نہ ہونے لگے۔ وہ میرے اس

وعدہ سے مستثنیٰ رہیں گے۔ کیونکہ میری دائمی سنت
ہے۔ ”لائن ال عہدی الظالمین“۔

نتیجہ

مسلمانو! اپنے باپ ابراہیم کی قربانیاں۔ ایشارہ مصائب و
شداید پر استقلال و صبر قرآن کریم میں ذرہ ذرہ پڑھ چکے۔ آگ میں جلنے
کی پرواہ نہیں۔ بیٹا ذبح کرنا کانٹا چھٹنے کا خطرہ بھی دل میں نہیں لاتا
حق کی خاطر اپنے پیارے وطن کو چھوٹنے سے نہیں جھکتے۔ کبھی یہ بھی سوچا۔ کہ
خداوند کریم نے یہ واقعات قرآن میں کیوں بیان کئے۔ کیا وہ مقدس کتاب
جو ہر قسم کے حشو و زوائد سے پاک ہے۔ اس قصوں سے اس کا حجم بڑھانا مقصود
ہے۔ یا اس سبق آموز تاریخی واقعہ کا اعادہ بے سود ہے۔ نہیں نہیں۔ نہ
قرآن میں یہ تکرار بے سود ہے اور نہ اضافہ اوراق مقصود ہے۔ بلکہ الفاظ
کیا۔ ایک ایک حرف اور اس کے حرکات و سکنات میں ہزاروں معنی پوشیدہ
ہیں۔ چشم بینا چاہئے۔

مسلمانوں کا خدا نہیں علی الاطلاق کہتا ہے: ”انتم الاعلون
ان کنتم مؤمنین“ ترجمہ۔ اگر تم مسلمان بن جاؤ۔ تو اقوام دنیا سے

برتر اور اعلیٰ ہو۔ کہ تم خیر امت یا خیرت للناس تأمرہون بالمعروف
 وتنہون عن المنکر۔ ”تمام دنیا کے لوگوں سے تمہیں بہتر بنا کر
 بھیجا گیا ہے۔ تاکہ لوگوں کو راہ راست پر لاؤ۔ بھولے بھٹکے کو راستہ
 بتاؤ۔ غلط کاریوں سے بچاؤ۔ کذلک جعلناکد امتہ ووسطا لتکونوا
 شہداً علی الناس ویکون الرسول علیکم شہیداً“ ترجمہ تم
 عادل جماعت ہو۔ عدول کی شہادت قبول ہوتی ہے۔ اسلئے تم لوگوں کے اعمال
 کے نگران حال اور ان پر شاہد ہو۔ اور خدا کا رسول تم پر شاہد ہوگا۔
 سفیران اسلام صحابہ کرام کے زمانہ میں جب غیر اقوام کے پاس
 امر بالمعروف اور نہی عن المنکر کا فرض ادا کرنے جاتے۔ تو ان کا ابتداء
 اس کلام سے ہوتا ہے ”لقد بعثنا لخرج الناس من جور الادیان
 الی عدل الاسلام ولا یتخذ بعض الناس بعضاً ارباباً من
 دون اللہ“ ترجمہ ہم دنیا میں اسلئے آئے۔ کہ لوگوں کو خود ساختہ دینی منظام
 سے بچا کر عدل اسلام کے سایہ میں لائیں۔ اور لوگوں میں وہ مساوات پیدا کر دیں
 کہ انسان انسانوں کی پرستش چھوڑ کر رب الارباب کے سامنے سر جھکا دیں۔
 ابراہیمؑ نے ہمارے لئے برکت۔ عروج و ترقی۔ عزت و عظم اور حکمت
 کی دعائیں کی۔ ان کے پوتے یعقوبؑ نے بھی اپنے بیٹوں کو وصیت کی
 لا تموتن الا وانتم مسلمون تمہاری موت اسلام پر ہو۔

خداوند کریم نے یہ تمام ذکر ترغیب علم و حکمت اخلاق ظاہر و باطن کیلئے کیا۔
چونکہ علم و حکمت ان کا زیور تھا، جیسا کہ ابراہیمؑ نے آداب ظاہرہ موچھیں کھانا
کلی کرنا، ناک میں پانی ڈالنا، مسواک کرنا، ناخن کٹانا، بخلوں کے بال لینا، مونے
زہار اڑانا، ختنہ، استنجا وغیرہ کی تعلیم دی، ایسے ہی اخلاق باطنی اور تزکیہ نفس
کا بھی بیش قیمت سبق پڑھایا، جیسا کہ آیات قرآنی سے مفہوم ہوتا ہے، تو بے
حمد آلہی، عبادت، رکوع، سجود، امر بالمعروف، نہی عن المنکر، حد واللہ
کی نگرانی، صدق، صبر، خشوع، صیام، حفاظت فروج، انہماک فی ذکر
اللہ، لغویات سے احتراز و اعراض، رذائل، ادا سے زکوٰۃ اموال،
رعایت عہود وغیرہ جتنے اخلاقی فضائل تھے، سب پر عمل پیرا ہونے کی تاکید
کی، اور رذائل و ذمائم سے بچنے کی تائید فرمائی، ایسے ہی مناسب حج بھی
سکھائے، اور افلاک پر نظر غائر ڈالنے، شمس و قمر کا مطالعہ کر کے علم نجوم و فلکیات
کی ترغیب لائی، ذبح و لد سے صبر و ایثار کا سبق پڑھایا، ہجرت و وطن کر کے
تلاش حق میں صبر آزما ہونا بتایا، "کیف تجی الموتی" کا سوال کر کے علوم
طبیعیہ کی توجہ دلائی، عوالم علویہ و سفلیہ گنتی و بینو میں سے کوئی چیز ایسی نہ
رہی، جس کے حصول علم میں ہمارے باپ ابراہیمؑ نے کوشش نہ کی ہو، ان کے
اخلاق ظاہری و باطنی کا ذکر قرآن میں اسلئے نہیں آیا، کہ ہم ان آیات کو
صرف تعویذ کے طور پر استعمال کریں، یا اسی پر مغرور رہیں کہ جو ان آیات کو

پڑھیکانجشائیکا نہیں نہیں۔ یہ آیات بنیات عمل کیلئے ہیں مسلمانوں کو سبق
 سکھانے کیلئے ہیں۔ وہ مسلمان جو ابراہیمؑ کی علمی اولاد بھی ہیں اور اکثرے زاید
 ہسی اولاد بھی۔ کیا وہ صرف بے زبان جانوروں کے گلے پر چھری پھیر کر
 اتباع کے واجب لاطاعت حکم سے سبکدوش ہو جاتے ہیں۔ یا ختنہ کی رسم کو سنا
 ادا کر کے ابراہیمی ملت میں شامل ہو جاتے ہیں۔ باپ کے علم سے کیا سیکھا۔ ان کے
 اخلاق سے کیا پایا۔ حکمت آموزی کے مدارس کہاں ہیں۔ جہاز سازی کے کارخانے
 اور صدنگا ہیں کہاں ہیں۔ اگر ان میں سے کوئی چیز بھی نہیں۔ تو کیا لایینال
 عہدی الظالمین کے ماتحت ہم تمام انعام و اکرام سے محروم نہ ہونگے۔
 ظلم صرف جو رستم کامترادف نہیں۔ بڑا ظلم جہالت ہے۔ مسلمان جب نظام ارض و
 سماوی میں غور نہیں کرتے۔ فضائلِ نفیہ کو پس پشت ڈالے ہوئے ہیں۔ ابراہیمی
 امامت و ریاست ابراہیمی علم سیکھنے سے مل سکتی ہے۔ ہمیں اپنے آپ کو ملامت کرنی
 چاہئے۔ کہ باپ کا علم حاصل نہیں کیا۔ اسکے جانشین کیونکر ہوں۔
 ”چوں میراث پدر خواہی علم پدر بیا موز“

خدا یا مسلمانوں کو توفیق دے۔ فتد برون القرآن۔ قرآن کو تدبر
 و تفکر سے پڑھیں۔ اسی پر عمل کریں۔ اپنے اسلاف کی خلافت کے قابل ہوں
 آمین ثم آمین۔

خدا یا ہمیں باپ ابراہیمؑ کی قربانیاں نصیب کر۔ قرآن کا عمل

نصیب کر۔ اسوۂ خیر الانام خاتم النبیین نصیب کر۔ اسلام کا خلوص
 ہو۔ اصحابہ کا عمل ہو۔ تا دنیا کی قوموں میں ذلیل نہ ہوں۔
 امین ثناء میں

ت

انصاف پریس ریلوے روڈ لاہور میں چھپا۔

جملہ حقوق محفوظ ہیں

حاریر اکبر

مؤلفہ سلطان احمد خان

عالم فاضل السنہ شرقیہ

پبلشرز احسن پراورڈز پاکستان پریس گروپ

(انصاف پریس ریلوے روڈ لاہور میں چھپایا)